
ಪಯ್ಲೆಂ ಉತರ್ 
ಎ . ಟಿ . ಲೋಬೊ ಮ್ಹಣುನ್ ಕೊಂಕಣಿ ಸಾಹಿತ್ಯ ಸಂಸಾರಾಂತ್ ನಾಂವ್ ಜೊಡಲ್ಲೊ 
ಆಪೊಲ್ಲೊ ತೊಮಾಸ್ ಲೋಬೊ , ತಾಚೊ ಕಾದಂಬರಿ ತಶೆಂ ನಾಟಕಾಂ ಖಾತಿರ್ 
ಫಾಮಾದ್ , ಆಪ್ಲಾ ಕಾದಂಬರಿಂನಿ , ನಾಟಕಾಂನಿ ಧಾರಾಳ್ ಮಾಪಾನ್ ತಾಣೆಂ ಪದಾಂಚೊ , 
ಶ್ಲೋಕಾಂಚೊ , ಖವಾಲಿಂಚೊ , ಕವಿತೆಚೊ , ಶಾಯರಿಚೊ ವಾಪರ್ ಕೆಲಾ ತರೀ ತಾಕಾ ಕವಿ 
ಮ್ಹಣುನ್ ಕೊಣೀ ವೊಳನಾಂತ್ . ಹ್ಯಾ ಎಕಾ ಪ್ರಕಾರಾಂತ್ ತಾಣೆಂ ರಚಲ್ಲಾ ಸಾಹಿತ್ಯಾಚೊ 
ಸಂಗ್ರಹ್ ಪರ್ಗಟ್ ಕರುನ್ , ಕವಿತಾ ಶೆತಾಕ್ ತಾಣೆಂ ದಿಲ್ಲೆ ದೇಣ್ಣಿಚಿ ಅಧಿಕೃತ್ ಏಕ್ 
ನೋಂದ್ ಕರಿಜಾಯ್ ಮ್ಹಳ್ಳೆ ದಿಶೆನ್ ಕವಿತಾ ಟ್ರಸ್ಟಾನ್ ಹೆಂ ಪುಸ್ತಕ್ ಪರ್ಗಟ್ ಕೆಲಾಂ . 

2012 ಆಗೋಸ್ಟ್ 29 ತಾರಿಕೆರ್ ಎ . ಟಿ . ಲೋಬೊಚ್ಯಾ ಕುಟ್ಕಾನ್ ತಾಚ್ಯಾ ನಾಂವಾರ್ 
ಏಕ್ ಫೌಂಡೇಶನ್ ಉಗ್ತಾವಣ್ ಕರಾ ಸಂದರ್ಭಾರ್ ಸೈರೊ ಜಾವ್ ಮಾಂಚಿಯೆರ್ 
ಆಸಲ್ಲಾ ಹಾಂವೆಂ , ಕೊಂಕಣಿಚ್ಯಾ ಹ್ಯಾ ಎಕಾ ಸುಪುತ್ರಾಕ್ ತಾಚ್ಯಾ ಮರ್ಣಾ ಉಪ್ರಾಂತ್ 
ಜಾಲ್ಯಾರ್ ಪರ್ವಾ ನಾ , ಕಿತೆಂ ತರೀ ಪಾಟಿಂ ದೀಜಾಯ್ ಮ್ಹಳ್ಕೊ ನಿಚೆವ್ ಕೆಲ್ಲೊ . ಖರೆಂ 
ಸಾಂಗ್ಲೆಂ ಜಾಲ್ಯಾರ್ ಜಿವಿತಾಚ್ಯಾ ಮ್ಹಜ್ಯಾ ನೆಣ್ಯಾ ದಿಸಾಂನಿ ಚಾ , ಫ್ರಾ . ದೆಕೊಸ್ತಾ ತಶೆಂ 
ಎ.ಟಿ. ಲೋಬೊಚೆ ನಾಟಕ್ ಆನಿ ಹ್ಯಾ ನಾಟಕಾಂ ಮಧೆಂ ವಿಲ್ಪಿ ರೆಬಿಂಬಸಾನ್ ಗಾಂಶ್ಚಿಂ 
ಪದಾಂ ಪಳೆವ್ ಆನಿ ಆಯ್ಕುನ್ ಹಾಂವ್ ವ್ಹಡ್ ಜಾಲ್ಲೊಂ . ಮ್ಹಜೊ ಜಲ್ಮಾ ಗಾಂವ್ 
ದೆರೆಬೈಲಾಚ್ಯಾ ಹೋಲಿ ಫ್ಯಾಮಿಲಿ ಹಾಯರ್ ಪ್ರೈಮರಿ ಶಾಳೆಚ್ಯಾ ಪಾಟ್ಲಾ ನ್ ಏಕ್ 
ಮೈದಾನ್ ಆಸಲ್ಲೆಂ . ( ಆತಾಂಯ್ ಆಸಾ ) , ಇಸ್ಕೊಲ್ ಪೂರ್ವ್ ಕುಶಿನ್ ಜಾಲ್ಯಾರ್ ಪಶ್ಚಿಮ್ 
ಕುಶಿಕ್ ಆಂತೊನಾಮಾಚೆಂ ಹಿತಲ್ , ದಕ್ಷಿಣಾಕ್ ಇಗರ್ಜ್ ಆನಿ ಉತ್ತರಾಕ್ ಥೊಡ್ಯಾಂಚಿ 

ಜಿ ಪಯ್ಲಿ ಕ್ಲಾಸ್ ಮ್ಹಣುನ್ ಬಸ್ಲಿಲ್ಲಿ . ಮೈದಾನ್ ಎಕೆ ಕುಶಿನ್ ಉಬಾರಾಯೆರ್ 
ಆಸುನ್ ಥಂಯ್ಸರ್ ಸ್ಟೇಜ್ ಬಾಂಡ್ತಾಲೆ ಆನಿ ಸಕಯ್ , ಪಯ್ದೆ ಕ್ಲಾಶಿಚೆ ಕುಶಿಕ್ ಲೋಕ್ 
ಬಸ್ತಾಲೊ . ಟಿಕೆಟಿಂಚೆ ನಾಟಕ್ ಖೆಳಂವ್‌ಯಿ ಹೊ ಸಾಂಗುನ್ ಕೆಲ್ಲೊ ಜಾಗೊ ಆಸಲ್ಲೊ . 

ಮ್ಹಜ್ಯಾ ಪಾಂಚ್ - ಸ - ಸಾತ್ ವರ್ಸಾಂ ಪ್ರಾಯೆರ್ ಹ್ಯಾಚ್ ಎಕೆ ಮಾಂಚಿಯೆರ್ 
ಆನಿ ಉಪ್ರಾಂತ್ ಹಾಂವ್ ಹೈಸ್ಕುಲಾಕ್ ಪಾವಾ ಪಾಸುನ್ , ಡೊನ್ ಬೊಸ್ಕೊ ಹೊಲಾಚೆ 
ಮಾಂಚಿಯೆರ್ 

ಚಾ.ಫ್ರಾ . ದೆಕೊಸ್ತಾಚೆ ' ಆಂಕ್ವಾರ್ ಮೆಸ್ತಿ ' , ' ಜೊರ್ಜಿ ಬುಲ್ ' , ಎ . ಟಿ . 
ಲೋಬೊಚೆ ' ದಿಲಾಂ ತೆಂ ಗೆಲಾಂ ' , ' ಜೊವೈ ನಾತು ' , ' ಪಹಿಲ್ವಾನ್ ಪಂಡಿತ್ ' ' ಆಂಕ್ವಾರ್ 
ಆವಯ್ ' ಪಳಯಿಲ್ಲೊ ಉಡಾಸ್ ಮ್ಹಾಕಾ ಆಜೂನ್ ಆಸಾ . ಹೆಚ್ ಮಾಂಚಿಯೆರ್ ಥಾವ್ 
ವಿಲ್ಲಿ ರೆಬಿಂಬಸ್ ಆನಿ ತಾಚ್ಯಾ ಪಂಗ್ಗಾ ಥಾವ್ 

ಕುರ್ ಕುರ್ ಮಾಮಾ , ಆಂಬೊ 
ಪಿಕಲಾ , ಟೋಮಿ ಚೂ ಚೂ , ಜೊರ್ಜಿ ಬುತೆಲ್ಲೊ , ಎಕಾ ಗುಲೊಬಾಕ್ ತಿತೀನ್ ಪಾನಾಂ , 
ಜಿಲೆ ಬಾಳಾ ಜಯೊಲೆ , ಚ್ಯಾರ್ ದಿಸಾಂಚ್ಯಾ ಹ್ಯಾ ಸಂಸಾರಾಂತ್ - ಅಸಲಿಂ ಪದಾಂ 
ಹಾಂವೆಂ ಆಯ್ಯಲ್ಲಿಂ . ತವಳ್ ನಾಯ್ತಾಚೊ ಪ್ರಕಾರ್ ಕೊಂಕಣಿಂತ್ ನಾತಲ್ಲೊ ಜಾಲ್ಲಾ ನ್ 
ದೃಶ್ಯಾಂ ಮಧೆಂ ಯಾ ನಾಟಕಾಂತಾ ಖಂಯ್ಯಾ ಯ್ ಸನ್ನಿವೇಶಾಂ ಸಂದರ್ಭಾರ್ 
ಹ್ಯಾ ಪದಾಂಚೆಂ ಗಾಯಾನ್ ಜಾತಾಲೆಂ . ಥೊಡಿಂ ಪದಾಂ ಎಲ್ಲಿ ರೆಬಿಂಬಸಚ್ ರಚುನ್ , 
ಗಾಯ್ತಾಲೊ ತರ್ , ಥೊಡಿಂ ಪದಾಂ ನಾಟಕಕಾರಾಂಚಿಂ ಆಸ್ತಾಲಿಂ ಆನಿ ಎಲ್ಲಿ ಹ್ಯಾ 
ಪದಾಂಕ್ ತಾಳೆ ಬಸವ್ ಗಾಯ್ತಾಲೊ . ಹ್ಯಾ ನಾಟಕಾಂನಿ ನಟನ್ ಕೆಲ್ಲೆ ಕಿತ್ತೆರೆ ನಟ್ 
ನಟಿ ಮ್ಹಜ್ಯಾ ಉಡಾಸಾಚ್ಯಾ ಘೋಂಟೆರಾಂತ್ ಆಜೂನ್ ನಾಚುನ್ ಖೆಳುನ್ ಆಸಾತ್ . 


ಲಾಮ್ 


ಎ . ಟಿ . ಲೋಬೊಚ್ಯಾ ' ಆಂಕ್ವಾರ್ ಆವಯ್ ' ನಾಟಕಾಂಪ್ಲೆಂ ' ಜಯೋಲೆ ಬಾಳಾ ' ಗೀತ್ 
ಆಜೂನ್ ಹಾಂವ್ ಗುಣ್ಣುಣುನ್ ಆಸ್ತಾಂ . ಹೆಂ ಪದ್ ವಿಲ್ಪಿ ರೆಬಿಂಬಸಾಚ್ಯಾ ಗಿತಾಂಚ್ಯಾ 
ಸಂಗ್ರಹಾಂತ್‌ಯಿ ವಾಚುಂಕ್ ಮೆಳ್ತಾ . ಆಯ್ಲೆವಾರ್ ಕೊಣಾ ಎಲ್ಲಾ ಬ್ಯಾ ಬಾಳ್ಯಾಚ್ಯಾ 
ಪಾಳ್ವಾಂತ್ ದವಾ ಆಪೊವ್ವಾ ಕಾರ್ಡಾಚೆರ್ ಹ್ಯಾ ಪದಾಚೊ ಪಾಂಚ್ ವೊಳಿ ಛಾಪುನ್ 
ಆಯಿಲ್ಲೊ ಹಾಂವೆಂ ಪಳೆಲ್ಯಾತ್ . ಪುಣ್ ಹ್ಯಾ ಪುಸ್ತಕಾ ಖಾತಿರ್ ತಾಚ್ಯಾ ' ಆಂಕ್ವಾರ್ ಆವಯ್ ' 
ನಾಟಕಾಚಿ ಹಸ್ತಪ್ರತಿ ಪರ್ತಾನ್ ವಾಡ್ತಾನಾ ತಾಂತುಂ ಬರಯಿಲ್ಲಾ ಹ್ಯಾ ಪದಾಚ್ಯಾ ಉತ್ರಾಂಕ್ 
ಆನಿ ವಿಲ್ಪಿ ರೆಬಿಂಬಸಾಚ್ಯಾ ಪುಸ್ತಕಾಂತಾ ಉತ್ರಾಂಕ್ 

ಜಿಂ ತಾಚೊ ನಾಟಕ್ ಸಾದರ್ 
ಜಾತಾನಾ ಹಾಂವೆಂ ಆಯ್ಯಲ್ಲಿಂ , ತಾಂತುಂ ಫರಕ್ ಆಸ್ಕೊ ಹಾಂವೆಂ ಪಾರ್ಕಿಲೊ . ಕಾಂಯ್ 
ಪದಾಕ್ ತಾಳೊ ಬಸೊಂಟ್ಟಾ ವಗ್ತಾ ತಬ್ಬಿಲಿ ಕೆಲ್ಯಾ ಆಸ್ತಲಿ ಮ್ಹಣ್ ಹಾಂವ್ ಸಮತಾಂ . 
ಆನಿ ಹಿ ತಬ್ಬಿಲಿ ಸ್ವತಾ ಎಲ್ಲಿ ರೆಬಿಂಬಸಾನ್ ಕೆಲ್ಲಿ ಮ್ಹಣುನ್ ಮೀನಾ ರೆಬಿಂಬಸ್ ಸಾಂಗ್ತಾ . 

ಕಾಂಯ್ ಥೊಡ್ಯಾ ನಾಟಕಾಂಚ್ಯಾ ಹಸ್ತಪ್ರತಿಂತ್ - ಆತಾಂ ಹಾಂಗಾಸರ್ ಪದ್ ಜಾತಾ 
ಮ್ಹಣುನ್ ಬರಯ್ತಾಂ ಶಿವಾಯ್ , ಪದಾಂಚಿಂ ಉತ್ರಾಂ ನಾಂತ್ . ಕಾಂಯ್ ನಾಟಕ್ ಬರೊವ್ 
ಸಂಪಯ್ತಾ ಉಪ್ರಾಂತ್ ಎ . ಟಿ . ಲೋಬೊನ್ ತಿಂ ಬರಯ್ತಾ  ಂತ್ ಆಸ್ತಲಿಂ ಆನಿ ಕೊಣ್ ಎಕಾ 
ಸಂಗೀತ್ಗಾರಾ ಥಾವ್ ತಾಕಾ ತಾಳೊ ಬಸೊವ್ , ನಾಟಕ್ ಖೆಳಯ್ತಾನಾ ತಿಂ ಗಾಯ್ತಾ  ಂತ್ 
ಆಸ್ತಲಿಂ . ಪುಣ್ ಹಿಂ ಪದಾಂ ಮ್ಹಾಕಾ ಮೆಳುಂಕ್ ನಾಂತ್ . ಜಾಯ್ ತಾಚೆ ನಾಟಕ್ ಮುಂಬಂಯ್ 
ಖೆಳಯಿಲ್ಲೆ ಜಾಲ್ಲಾ ನ್ , ಮುಂಬಯ್ಯಾ ಸಂಗೀತ್‌ಗಾರಾಂಕ್ ಹಾಚಿ ಖಬರ್ ಆಸ್ಟಿ ಸಾಧ್ಯತಾ ಆಸಾ . 

ಹೊ ಸಂಗ್ರಹ್ ಸಂಪೂರ್ಣ್ ಮ್ಹಣುನ್ ಹಾಂವ್ ಲೆಕಿನಾ . ಹ್ಯಾ ಸಂಗ್ರಹಾ ಖಾತಿರ್ 
ಜಿಂ ಪುಸ್ತಕಾಂ ಹಾಂವೆಂ ಪಳೆಲ್ಯಾಂತ್ ತಾಂಚಿ ವಳೆರಿ ವಿಂಗಡ್ ದಿಲ್ಯಾ . ಹಾಚೆ ಭಾ 
ಜಾಯ್ತಿ ನಾಟಕ್ , ಕಾದಂಬರಿ , ಕಾಣಿಯೊಂ , ನೆಮಾಳಿಂ ಆಸ್ತಲಿಂ 

ಜಾಂಚೆರ್ ಎ . ಟಿ . 
ಲೋಬೊಚ್ಯಾ ಸಾಹಿತ್ಯಾಚೊ ಹೊ ಪ್ರಕಾರ್ ಪರ್ಗಟ್ ಜಾಲಾ ಆಸ್ತಲೊ . ಫುಡಾರಾಂತ್ 
ಹೆಂ ಕಾಮ್ ಕೊಣೆಂ ತರೀ ಸಂಪೂರ್ಣ್ ಕರಿಜಾಯ್ ಮ್ಹಳ್ಳಿ ಆಶಾ ಆಮ್ಯಾಂ ಆಸಾ . 

ಹ್ಯಾ ಸಂಗ್ರಹಾಂತ್ ಆಟಾಪಿಲ್ಲೊ ಕವಿತಾ , ಕಾಂಯ್ ಥೊಡೊ ಕವಿತೆಚ್ಯಾ ಪ್ರಕಾರಾಂತ್ 
ಆಟಾಪುಂಕ್ ಜಾಯ್ಯಾಂತ್ ಜಾಂವ್ಕ್ ಪುರೊ . ಥೊಡೊ ನಾಟಕಾಂತ್ಥಾ ಸಂದರ್ಭಾಂಕ್ 
ಲಾಗುನ್ , ತಾಂತ್ಥಾ ಪಾತ್ರಾಂಕ್ ಲಾಗುನ್ ಬರಯಿಲ್ಲೊ ಆಸಾತ್ . ಕಾಂಯ್ ಥೊಡ್ಯಾ 
ನಾಟಕಾಂಪ್ಲೆಂ ಪದಾಂ , ಜಿಂ ನಾಟಕಾಚಿ ಕಾಣಿ ಸಾಂಗ್ತಾತ್ ಸೊಡ್ತಾ ರ್ ದುಸ್ರಂ ಕಾಂಯ್ 
ಸಾಂಗಿನಾಂತ್ ಆನಿ ತ್ಯಾ ಪದಾಂನಿ ಪಾತ್ರಾಂಚಿಂ ನಾಂವಾಂಯ್ ಆಸಾತ್ ದೆಕುನ್ 
ಹ್ಯಾ ಸಂಗ್ರಹಾಂತ್ ಆಮಿ ಆಟಾಪುಂಕ್ ನಾಂತ್ . ಥೊಡ್ಯಾ ನಾಟಕಾಂಚ್ಯಾ ನಿಮಾಣ್ಯಾ 
ಪಾನಾಂನಿ , ನಾಟಕಾಕ್ ಲಗ್ತಿ ಪದಾಂಚಿಂ ಉತ್ರಾಂ ಮೆಳ್ತಾತ್ . ಪುಣ್ ತಿಂ ಎ . ಟಿ . 
ಲೋಬೊಚಿಂಚ್ ಮಣ್ಣಾಕ್ ಗರ್ಜೆಚೊ ರುಜ್ವಾತಿ ನಾಂತ್ , ಹಾತ್ ಬರಪಯ್ ಎ . ಟಿ . 
ಲೋಬೊಚೆಂ ನ್ಹಯ್ . ತ್ಯಾ ದೆಕುನ್ ತಿಂ ಪದಾಂ ಹ್ಯಾ ಸಂಗ್ರಹಾಂತ್ ಮೆಳೊಂವ್ಕ್ ನಾಂತ್ . 

ಎ . ಟಿ . ಲೋಬೊಚಿ ಪತಿಣ್ ಮಾಚ್ಚು ಟೀಚರ್ ದೆರೆಬೈಲ್ ಇಸ್ಕೊಲಾಂತ್ ಶಿಕಯ್ತಾಲಿ . 1971 
72 ವರ್ಸಾ ಹಾಂವ್ ಚೊವೆ ಕ್ಲಾಶಿಂತ್ ಆಸ್ತಾನಾ ತಿ ಮ್ಹಜಿ ಕ್ಲಾಸ್ ಟೀಚರ್ ಆನಿ ಹಾಂವ್ ಕ್ಲಾಶಿಚೊ 
ಮೊನಿಟರ್ ಆಸಲ್ಲೊಂ . ತ್ಯಾಚ್ ಕಾಳಾರ್ ತಿಕಾ ಮರಣ್ ಆಯ್ಲೆಂ . ಆಮಿ ಇಸ್ಕೊಲಾಚಿಂ ಸರ್ವ್ 
ಭುರ್ಗಿ ೦ ದೆರೆಬೈಲ್ ಥಾವ್ ಕಾಪಿಕಾಡ್ ಮರ್ಣಾಚ್ಯಾ ಘರಾ ಪರಾಂತ್ ಚಲುನ್ ವಚುನ್ ತಿಚೆ 
ಕುಡಿಚೆರ್ ನಿಮಾಣಿ ದೀಷ್ ಚರಯಿಲ್ಲೊ ಉಡಾಸ್ ಮ್ಹಾಕಾ ಆಜೂನ್ ಆಸಾ . ಹಾಂವ್ ಕ್ಲಾಶಿಚೊ 
ಮೊನಿಟರ್ ಜಾಲ್ಲಾ ನ್ ತಿಚೆ ಕುಡಿಚೆರ್ ರೀಗ್ ದವ್ರುಂಕ್ ಮ್ಹಾಕಾಚ್ ಆವಾಸ್ ಲಾಭಲ್ಲೊ . 


ಶಿ 


ಎ . ಟಿ . ಲೋಬೊಕ್ ಹಾಂವ್ ಪಯ್ಲೆಂ ಮೆಳಲ್ಲೊಂ ತೊ ಮಂಗ್ಯುರ್ ಯೇವ್ ವಸ್ತಿಕ್ 
ಲಾಗ್ಲಾ ಉಪ್ರಾಂತಚ್ , ತಾಕಾ ಮಣಿಪಾಲ್ಟಾ ಟಿ . ಎಮ್ . ಪೈ , ಫೌಂಡೇಶನಾನ್ ತಾಚ್ಯಾ ' ತುಂ 
ಬರೊ ಜಾ ' ಪುಸ್ತಕಾಕ್ ಅತ್ಯುತ್ತಮ್ ಪುಸ್ತಕ್ ಪುರಸ್ಕಾರ್ ದಿಂವ್ವಾ ಸಂದರ್ಭಾರ್ ಮಾಂಡುನ್ 
ಹಾಡಲ್ಲಾ ಸುವಾಳ್ಯಾಕ್ ಹಾಂವ್ ಮಣಿಪಾಲ್ ಪಾವಲ್ಲೊಂ . ತೊ ' ರಾಕೊ ' ಪತ್ರಾ ಖಾತಿರ್ 
' ದೆವಾಚಿ ಖುಶಿ ' ಬರೊಂವ್ಯಾ ಸಂದರ್ಭಾರ್ ಮಂಡ್ಲುರಾಂತ್ ಹಂಪನ್‌ಕಾಟ್ಯಾರ್ ಹಾಂವ್ 
ಕಾಮ್ ಕಾಲೊಂ . ಥಂಯ್ಸರ್ ಲಾಗ್ವಾರ್ ಮಿಲಾರ್ ಇಗರ್ಜೆಲಾಗಿಂ ಆಪ್ಲಾ ಭಾವಾಚ್ಯಾ 
ದುಖಾನಾಂತ್ ತೊ ಮ್ಹಾಕಾ ಚಡಿತ್ ಕರುನ್ ಉಲೊಂವ್ಕ್ ಮೆಳ್ತಾಲೊ . ಏಕ್ ಪಾಂ 
ಮ್ಹಾಕಾ ಆಪೊವ್ ' ರಾಕೊ ' ಪತ್ರಾಚೆ ಕವಿತಾ ಸರ್ತೆಂತ್ ಪಯ್ಲೆಂ ಇನಾಮ್ ಜೊಡಲ್ಲಾಕ್ 
ಮ್ಹಾಕಾ ಶಾಭಾಸ್ಕಿ ದೀವ್ , ಕವಿತೆಂತ್ತೆಂ ಏಕ್ ಉತರ್ ಬದ್ದಿಲ್ಲೆಂ ತರ್ ಆನಿಕಯ್ ಸೊಭೆಂ 
ಮ್ಹಣುನ್ ತಾಣೆಂ ಸೂಚನ್ ದಿಲ್ಲೆಂ . ಏಕ್ ಪಾಶ್ಚಿಂ ' ದೆವಾಚಿ ಖುಶಿ ' ಕಾದಂಬರಿಂ , 
ಥೋಡ್ಕೊ ವೊಳಿ ಮ್ಹಾಕಾ ವಾಚುನ್ ಸಾಂಗುನ್ , ಕಶ್ಮಿ ಆಯ್ತಾತ್ ತುಕಾ ? ಮ್ಹಣುನ್ 
ತಾಣೆಂ ವಿಚಾರ್‌ಲ್ಲೆಂ . ಹಾತಾಂತ್ ಪೆನ್ಸಿಲ್ ಆನಿ ರಬ್ಬರ್‌ ಫೆವ್ ಕಾದಂಬರಿ ತೊ ಬರೊವ್ 
ಆಸ್‌ಲ್ಲೊ . ಬರಯಿಲ್ಲೆಂ ಘಡ್ಯ ಘಡ್ಯ ತೊ ವಾಳ್ತಾಲೊ ಆನಿ ಕಾನಾಂಕ್ ತೆಂ ಸಾರ್ಕೆ ೦ 
ಸಾದನಾ ಜಾಲ್ಯಾರ್ ಪುಸುನ್ ಕಾಡ್ಸ್ ಪರ್ತಾನ್ ಬರಯ್ತಾಲೊ . ಬರಯ್ತಾರಾಕ್ ಆಸಜಾಯ್ 
ಜಾಲ್ಲಿ ವಿಶೇಸ್ ಸೊಸ್ಥಿಕಾಯ್ ಜಿವಿತಾಚ್ಯಾ ನಿಮಾಣ್ಯಾ ಕಾಳಾ ಪರಾಂತ್ ತಾಕಾ ಆಸ್‌ಲ್ಲಿ . 

“ ಎ . ಟಿ . ಲೋಬೊ ಮುಂಬ ೦ ಯ್ ತಾಚೆ ನಾಟಕ್ ಖೆಳಂವ್ಹಾ ಸಂದರ್ಭಾರ್ , ತೊ ಆನಿ 
ಹಾಂವ್ ರಾತ್ಸೆಂ ಪೋಸ್ಟರಾಂ ಮಾರುಂಕ್ ವೆತಲ್ಯಾಂವ್ . ಮಾಗಿರ್ ರಾತ್ ಖೂಬ್ ಜಾತಾಲಿ . 
ಜಿವಾಕ್ ಸುಖ್ ಜಾತಾಲೆಂ . ಪೊರ್ಟ್ ಮಾರ್ಕೆಟಿಲಾಗಿಂ ಏಕ್ ಸರ್ಕಲ್ ಆಸಾ , ಥಂಯ್ಸರಚ್ ಆಮಿ 
ನಿದುನ್ ಸಕಾಳಿಂ ಘರಾ ವೆತಾಲ್ಯಾಂವ್ ” , ಅಶೆಂ ತವಳೊ ತಾಚೊ ಸಾಂಗಾತಿ , ನಟ್ ಹೆರಿಬೊಯ್ 
ಉಡಾಸ್ ಕಾಡ್ತಾ , ಪ್ರಾಯೆನ್ ಕಾಂಯ್ ಧಾ ವರ್ಸಾ ೦ ಶ್ಲಾನ್ ಆಸ್ಟಾ 

ಹೆರಿಬೋಯಾಲಾಗಿಂ 
ಎ . ಟಿ . ಲೋಬೊಚ್ಯಾ ಜಿವಿತಾವಿಶಿಂ ಜಾಯ್ತಿ ಉಡಾಸ್ ಆಜೂನ್ ಜಿವೆ ಆಸಾತ್ . 

ಎ . ಟಿ . ಲೋಬೊಚೊ ಪುತ್ತೂ ಸೈಮನ್ , ಆಮೇರಿಕೆಚಿ ಪ್ರಜಾ . ಆತಾಂ ತೊ 
ಸೌದಿ ಆರೇಬಿಯಾಂತ್ ಆಸಾ ತರೀ ಆಪ್ಲಾ ಕುಟ್ಕಾಕ್ ಸಾಂಗಾತಾ ಹಾಡುನ್ ಎ . ಟಿ . 
ಲೋಬೊಚೆಂ ಸಾಹಿತ್ಯ ಲೊಕಾಮೊಗಾಳ್ ಕರಿಜಾಯ್ ಮ್ಹಣುನ್ ಪ್ರೇತನ್ ಕರುನ್ ಆಸಾ . 
ತೊಚ್ ಎ . ಟಿ . ಲೋಬೊ ಫೌಂಡೇಶನಾಚೊ ರುವಾರಿ . ತಾಚೆ ವಾಂನ್ಸಿಚೊ ಫಳ್ ಜಾವ್ 
ಕಲಾಕುಲ್ ನಾಟಕ್ ಪಂಗ್ಲಾಥಾವ್ ಎ . ಟಿ . ಚೆ ನಾಟಕ್ ಸಾದರ್ ಜಾಲ್ಯಾತ್ . ' 

ರೀದ್ ' , 
' ಹರ್ಧಾರ್‌ ಖುರಿಸ್ ' ಕಾಣಿಯೊಂ ಪುಸ್ತಕಾ ರುಪಾರ್ ಪರ್ಗಟ್ ಜಾಲ್ಯಾತ್ . ಕವಿತಾ ಟ್ರಸ್ಟಾಕ್ 
ಜಾಲ್ಯಾರಿ ಹೆಂ ಪುಸ್ತಕ್ ಪರ್ಗಟ್ ಕರುಂಕ್ ವಿಶೇಸ್ ಹುಮೆದ್ ತಾಚೆ ಥಾವ್ಚ್ ಲಾಬ್ಧಾ 

2003 ವರ್ಸಾ ಮ್ಹಜ್ಯಾ ಸಂಪಾದಕ್ಪಣಾಖಾಲ್ ಕವಿತಾ ಪಬ್ಲಿಕೇಶನ್ಸಾನ್ ಪರ್ಗಟ್ 
ಕೆಲ್ಲಾ “ ಕುಪಾಂ ಪೊಂಗ್ತಿಂ ಮುಖಾಂ ' ಪುಸ್ತಕಾಂತ್ ಹಾಂವೆಂ ಎ . ಟಿ . ಲೋಬೊಚ್ಯಾ ಎಕೆ 
ಶಾಯರಿಚೊ ತಶೆಂಚ್ ಖವಾಲಿಬೊ ಆಸ್ಸಾವ್ ಕೆಲ್ಲೊ . ತವಳ್ ಹಾಂವೆಂ ಬರಯಿಲ್ಲಿಂ ಉತ್ರಾಂ 
ಆಸಾ ತಶೆಂ ಹಾಂಗಾ ಪರ್ಗಟ್ಲಾಂತ್ : “ ಕೊಂಕಣಿ ಸಾಹಿತ್ಯಾಂತ್ ಖವಾಲಿ ಶೈಲೆಚಿ ಕವಿತಾ 
ರಚ್ಛಾ ಜಾಲ್ಯಾರ್ ತಿ ಚೆನ್ನಾನ್ ( ಎ . ಟಿ . ಲೋಬೊ ) ಆನಿ ವಿಲ್ಪಿ ರೆಬಿಂಬಸಾನ್ ಮಾತ್ ಹೆರ್ 
ಕೊಣೇಂಯ್ ಹ್ಯಾ ಎಕಾ ಪ್ರಕಾರಾದಿಶಿಂ ಗುಮಾನ್ ದಿಲ್ಲೆಂ ನಾ , ಭಾಯ್ ದೆಕಿಕ್ , ಖವಾಲಿಂನಿ 

ಪದಾಂಚೆಂ ಪಾಂಗ್ರಣ್ ಆಸ್ತಾ ತರೀ , ಸಬ್ದಾಂಚೊ ಮಣಿಯೊಂ ಆನಿ ಮಣಿಯಾಂನಿ ವೊಳಲ್ಲೆ 
ಸರ್ ದೆಖಾನಾ , ಸಾಹಿತ್ಯಾಚೆಂ ತುವೆಂ ಮೊತಿಯಾಂನಿ ಬಾಂದಲ್ಲೆಂ ಧರ್‌ಧರ್ ಝಳ್ಳತಾ . 


ತಿ 


ಶಿ ' 


“ ಖವಾಲಿಂಚೆಂ ರಚನ್ ಕಡೊ ( ವೇರ್ ) , ಧಡೊ ( ಕೋರಸ್ ) , ಕವಿ ಆನಿ ಜಮೊ - 
ಅಶೆಂ ಚ್ಯಾರ್ ವಾಂಟ್ಯಾಂನಿ ಜಾತಾ . ಹಾಂತುಂ ವೆಗೈ ಥರ್‌ಯ್ ಆಸಾತ್ . 

“ ಆಫ್ ಕಾದಂಬರಿಂನಿ ಖವಾಲಿಂಚೊ ಆನಿ ಶಾಯರಿಚೊ ಪ್ರಯೋಗ್ ಧಾರಾಳ್ ಮಾಪಾನ್ 
ಕೆಲ್ಲೊ ಚೆನ್ನ , ಕೊಂಕಣಿಂತ್ಸಾ ಉಂಚ್ಯಾ ಕವಿಂ ಪಯ್ಲಿ ಎಲ್ಲೊ . ದುರ್ಭಾಗಾಚಿ ಗಜಾಲ್ 
ಕಿತೆಂಗಿ ಮ್ಹಳ್ಯಾರ್ ತಾಣೆಂ ಜಾಂವ್ , ಲೊಕಾನ್ ಜಾಂವ್ ತಾಕಾ ಕವಿ ಮ್ಹಣ್ ಲೆಕುಂಕ್ ನಾ . 
ಲೆಕ್‌ಲ್ಲೆಂ ಜಾಲ್ಯಾರ್ ಕೊಂಕಣಿ ಖವಾಲಿ ಫು , ಕೊಂಕಣಿ ಶಾಯರಿ ಆಮ್ಯಾ ಕಾಳ್ವಾಂನಿ ಶಿಜ್ಜಿ . ” 

2015 ಮಾರ್ಚ್ 2 ತಾರಿಕೆರ್ ಎ . ಟಿ . ಲೋಬೊಚ್ಯಾ ಜಲ್ಮಾಚಿಂ 95 ವರ್ಸಾಂ ಸಂಪ್ತಾತ್ . 
ಹ್ಯಾ ಉಡಾಸಾ ಖಾತಿರ್ ಮಾರ್ಚ್ 1 ತಾರಿಕೆರ್ , ಕವಿತಾ ಟ್ರಸ್ಟ್ - ಎ . ಟಿ . ಲೋಬೊಚೆ 
ಕುಟ್ಕಾದಾರ್ , ಈಸ್ಟ್ ಆನಿ ಹಿತೈಷಿಂ ಸಾಂಗಾತಾ ' ಎ . ಟಿ . ಲೋಬೊಚೆ ಕಾವ್ಯಾಳ್ ಜಿಣ್ಯಚೆರ್ 
ಏಕ್ ಪಯ್ ' ಕಾರ್ಯಕ್ರಮ್ ಮಾಂಡುನ್ ಹಾಡ್ತಾ . ತಾಚೊ ಭಾವ್ ಲೊರೆನ್ಸಾಚ್ಯಾ ಘರಾ , 
ಈಷ್ ರೈಮಂಡ್ ಲೋಬೊಚ್ಯಾ ಘರಾ ತಶೆಂಚ್‌ ಬಿಜೈ ತಾಚೆ ಸಮಾಧಿಕ್ ಭೆಟ್ ದಿಂವ್ವಾ 
ಬರಾಬರ್ ತಾಚ್ಯಾ ಕವಿತಾಂಚೆಂ ವಾಚನ್ ಆನಿ ಸಂವಾದ್ ಚಲೊ , ಸಂಗೀತ್‌ಗಾರ್ ಅನಿಲ್ 
ಪತ್ರಾವೊ ತಾಚ್ಯಾ ದೋನ್ ಖವಾಲಿಂಕ್ ತಾಳೊ ಲಾವ್ ಗಾಂವೆಂ ಪ್ರೇತನ್ ಕತ್ತಲೊ . 
ಸಾಂಗಾತಾ ಹೆಂ ಪುಸ್ತಕ್ ಲೋಕಾರ್ಪಣ್ ಜಾತಲೆಂ . 
ಎ . ಟಿ . ಲೋಬೊ 

ಕೊಂಕಣಿ ಸಾಹಿತ್ಯಾಕ್ ಲಾಭ್ಲ್ಲೆಂ ಮಹತ್ವಾಚೆಂ ಖಜಾನ್ ಮ್ಹಣ್ 
ಆಮಿ ಲೆಕ್ತಾಂವ್ . 


ಮೆಲ್ವಿನ್ ರೊಡ್ರಿಗಸ್ 
ಅಧ್ಯಕ್ಷ , ಕವಿತಾ ಟ್ರಸ್ಟ್ 


ಪುಸ್ತಕಾಂಚೆಂ ಋಣ್ : 

' ಪಾರಿ ' ನೆಮಾಳಿಂ ( 1951 , 1952 ) ; ವೇಳ್ ಘಡಿ , ತುಂ ಬರೊ ಜಾ , ದೆವಾಚಿ ಖುಶಿ 
( ಕಾದಂಬರಿ ) ; ರೀದ್ ( ಕಾಣಿ ) ; ಘರ್ ಕುಟಮ್ , ಆಮೈಂ ನಶಿಬ್ , ದಾರ್ ಉಗ್ಲೆಂ ಕರಾ , ನೊವೊ , 
ಪ್ರಾಯಶ್ಚಿತ್ ( ಪೊರಾಜಿತ್‌ ) , ದುಸ್ಕಾನ್ ದೊತಿಚೊ , ಪಹಿಲ್ವಾನ್ ಪಂಡಿತ್ , ಜುಗಾರ್ , 
ಜೊವೈ ನಾತು , ಜಾಂವಂಯ್ , ದಿಲಾಂ ತೆಂ ಗೆಲಾಂ ( ನಾಟಕಾಂಚೊ ಹಾತ್ ಪ್ರತಿಯೊ ) , 
ಆಂಕ್ವಾರ್ ಆವಯ್ ( ನಾಟಕಾಚಿ ಮುದ್ರಿತ ಪ್ರತಿ ) , ವಿ ರೆಬಿಂಬಸಾಚಿಂ ಪ್ರಖ್ಯಾತ್ ಪದಾಂ . 


ಉಪ್ಪಾರಾಂಚೆಂ ರೀಣ್ : 

ಎ . ಟಿ . ಲೋಬೊ ಫೌಂಡೇಶನ್ , ಸೈಮನ್ ಲೋಬೊ , ಆಲಿಸ್ ಲೋಬೊ , ಲೊರೆನ್ಸ್ 
ಲೋಬೊ , ಗೋಪಾಲ ಗೌಡ , ಸಾಂ . ಲುವಿಸ್ ಕೊಲೆಜ್ ಕೊಂಕ್ಲಿ ಸಂಸ್ಥೆ . 


compoun . 


నాటకం 


1 


ಖರೊ ಜಾಲ್ಯಾರ್ ಈಸ್ಟ್ , ಸಾಂಗ್ ತಾಕಾ ಕಷ್ 
ದೊಳೆ ದಿತಿತ್ ಸಾಕ್ಸ್ , 
ವಯ್ ಜಾಲ್ಯಾರ್ ದುಸ್ಮಾನ್ , ಕರ್ ತಾಕಾ ಗುಮಾನ್ 
ಸ್ವರ್ ಸಾಂಗಾತ್ ಪಕ್ಸ್ , 
ಬರೊ ತರ್ ಶೆಜಾರಿ , ಜಾಗಯ್ ತಾಕಾ ಮಧ್ಯಾನಿಂ 
ರುಜ್ವಾತ್ ದೀತ್ ಪಿಂಗ್ಗಣಿ , 
ನ್ಹಯ್ ಜಾಲ್ಯಾರ್ ರಿಸ್ಕಾರಿ , ಜಾವ್ಕ್ ಪಳೆ ಉಷ್ಕಾರಿ 
ಶಿಕ್ಷಿ , ಚಾಲ್ ಸಂಸಾರಿ . 


( ಪಯಾರಿ , 1951 ) 


2 


ರಡ್ತಾ ತಾಕಾ ಹಾಸಯ್ , ಥಕ್ಲಾ ತಾಕಾ ಬಸಯ್ 
ತೆಂ ಲೇಖ್ ಜಾಂವ್ ಫಾಲ್ಯಾಚೆಂ 
ಪಡ್ಡಾ ತಾಕಾ ಉಟಯ್ , ರಡ್ಡಾ ತಾಕಾ ಭುಜಯ್ 
ತೆಂ ತೂಕ್ ಜಾಂವ್ ಫುಲಾಂಚೆಂ . 
ಸಾಂಡ್ಲಾ ತಾಕಾ ಆಪಯ್ , ಚುಕ್ತಾ ತಾಕಾ ವೆಂಗಯ್ 
ತೆಂ ಭಾಗ್ ಜಾಂವ್ ಸಾಸ್ಥಾಚೆಂ 
ನಿದ್ದಾ ತಾಕಾ ಜಾಗಯ್ , ಕುಸ್ಥಾ ತಾಕಾ ಧುಂಪಯ್ 
ತೆಂ ಘರ್ ಜಾಂವ್ ಸರ್ವಾಂಚೆಂ . 


( ಪಯಾರಿ , 1951 ) 


1 


3 


ಕಿತ್ಯಾಕ್ ಜಾತಾಯ್ ಪಿಸೊ ? ಇಷ್ಟಾ ! ತೆಂ ಫುಲ್ ನ್ಹಯ್ - 
ರುಪ್ಲೆಂ ಮಾತ್ಯೆಚೆಂ 
ಕಿತ್ಯಾಕ್ ಘೋಟ್ರಾಯ್ ಆಂವೊ ? ಪಿಶ್ಯಾ ! ತೆಂ ವೊಂವ್ 
ನ್ಹಯ್ ವೀಕ್ ತಾಚೆಂ 
ತರಿ ತುಕಾ ಜಾಯ್ ? ತರ್ ಕರಲೊಯ್ ಹಾಯ್ , 
ಶಾಣ್ಯಾ ! ತೆಂ ಆಗ್ಲೆಂ ಉಜ್ಯಾಚೆಂ ! 
ತರೀ ದುಬಾವಾಯ್ ? ತರ್ ಸಾಂಗಾತ್ ಸಾಲ್ಯಾಂವ್ ರಾಯ್ , 
ಕರ್ಮ್ ! ಸಿಬಾ ರಾಣೆಚೆಂ 
ಸತ್ ಮಾಂದ್ ಫಟ್ ನ್ಹಯ್ - ಸಾಯ್ತಾಂವ್ ಪಲ್ಯಾಂತ್ 
ಘಟ್ ನ್ಹಯ್ , ತೆಂ ಜೈತ್ ದಾಲಿಲಾಚೆಂ . 
ತರ್ , ಧಿರ್ ಧರ್‌ , ಥಿರ್ ಕರ್ , ಜೊಕ್ತಂ ಮೆಳ್ಯಾರ್ ಸೊಭೆಂ ಕರ್ , 
ಪಾಪ್ಯಾ ! ತುಕಾ ನಾಕಾ ಮರ್ಣ್ ರೊಮ್ಯೂಚೆಂ . 


( ಪಯ್ದಾರಿ , 1951 ) 


2 


4 


ಪಾರ್ಕುನ್ ಉಮಾಣೆ , ಗಿನ್ಯಾನ್ ಕರ್ ಶಾಣೆ , ನಾಂವ್ ಲಿಪವ್ 
ಹಾಂವ್ ತಾಚೆಂ ರೂಪ್ ದಾಕಯ್ತಾಂ 
ಭಾರಿಕ್ ಪಾಳಾಂ , ಜಾಯಾಂತ್ ಫಳಾಂ , ಶೆಂಡಿ ನಾತಲ್ಲಿ 
ಪಾನಾಂಚಿ ಪೆಂಡಿ ತಕ್ಲರ್ ವ್ಹಾವಯ್ತಾಂ 
ಲಾಂಬ್ ಧೀಗ್ ವಾಡುನ್ , ರಂಗಾನ್ ಬುಡುನ್ , ಜಾತಿಚಿ 
ವಳಕ್ ಸಂಸಾರಾಕ್ ದಾಕಯ್ತಾ 
ಕಾಂಟೆ ನಾಂತ್ ಫಾಂಟೆ , ತರಿ ಲೋಕ್ ಕರಾ ವಾಂಟೆ , 
ಪಾರ್ಕುನ್ ಪಳೆ ಶಾಣ್ಯಾ ಬುಧ್ವಂತಾ . 


ಕೊಲೊ ಕಾ ಪಾರೊ , ಕೊಣ್ ರಾಂದ್ರಾ ಸೊರೊ 
ಮೋಗ್ ತಾಕಾ ಸಗ್ಯಾಂಚೊ 
ಗಾಣೋ ಕರಾ ಪಿಟೊ , ಉಜೊ ಕಾ ಗೆಟೊ 
ಶೃಂಗಾರ್ ಜಾತಾ ಮೊರ್ನಾಚೊ 
ಸಕ್ತಿನ್ ಮೊಡ್ತಾತ್ ಪೊಂತಾಕ್ , ಭಕ್ತಿನ್ ವರಾತ್ 
ಫೆಸ್ತಾಕ್ , ಕುಂಪಾದ್ ಅಸ್ಸೆಮ್ ಚೌತೆಚೊ 
ತರ್ನಾಂಕ್ ಭಿಂಯೆವ್ ಪರಾಂಕ್ ಭೆಷ್ಟಾವ್ , ರೂಪ್ 
ಬದ್ಲುನ್ ಈಸ್ಟ್ ಜಾತಾ ಚಾ , ಕಾಫೈಟೊ 


ಆಧಾರ್ ಬೆತಾಚೊ , ಉಪ್ಪಾರ್ ದೆವಾಚೊ , ಘಾಸ್ ಮಾಗ್ಲಾ ರ್ 
ಕುಡಿಕ್ , ರಗತ್ ದೆಂವಯ್ಯಾ 
ಗೆಣಾಕ್ ಏಕ್ ಕಟ್ ಪುಣ್ ಕವಚ್ ತಾಚೆಂ ಘಟ್ 
ತುಕಾ ಮ್ಹಾಕಾ ಪಾನಕ್ ಪಿವಯ್ಯಾ 
ಧನ್ ದೀಂವ್ ರೈತಾಕ್ , ಮಾನ್ ದೀಂವ್ ದೆವಾಕ್ 
ತೆಲ್ಲಿ ಕೂಡ್ ದೆವಾಕ್ ಭೆಟಯ್ತಾ 
ಆವ್ಕ್ ಜಾತಚ್ ಕಾಬಾರ್ , ಕೊಯ್ಲಿ ಕರಾ ಸಂಹಾರ್ , 
ರೆಡ್ಯಾ ಪಾಡ್ಯಾಂಕ್ ವಾವ್ರಾಕ್ ಆಪಯ್ತಾ . 


3 


ತುಜೆ ಮ್ಹಜೆ ಆಶೆಕ್ , ಲೊಕಾಚೆ ಖುಶೆಕ್ , ಜಿವಾಚೊ 
ಆಪ್ಲೊ ಸಾಕ್ರಿಫಿಸ್ ಕರಾ 
ಬರೆಂ ವಾಯ್ ದಾಕವ್ , ಕೂಡ್ ಆಪ್ಲಿ ಸುಕವ್ 
ಉಜ್ಯಾಂತ್ ಬಾವೊ ಲಾಸ್ತಾ 
ಉರಂವ್ ತಾಚೆಂ ನಾಂವ್ , ಜಿಯೆಂವ್ಕ್ ಆಪ್ಲೊ ಗಾಂವ್ 
ದೇವ್ ತಾಕಾ ತಕ್ಲನ್ ಜೀವ್ ಕಲ್ಲಾ 
ಉತ್ರಾಂ ಮ್ಹಜಿಂ ನೆಂಟಿಂ , ಕರಿತ್ ತುಕಾ ಜಾಂಟಿಂ 
ಸಾಂಗ್ , ದಾಂತ್ ನಾತ್‌ಲೊ ಮ್ಹಾತಾರೊ ಕಿತ್ಯಾಕ್ ರಡ್ತಾ ? 


( ಪಯಾರಿ , 1951 ) 


5 


ಪರ್ಜಳ್ ತ್ಯಾ ನೆಕೆತ್ರಾಂಚೊ ಆನಿ ಪ್ರಕಾಶ್ ತ್ಯಾ ಸುರ್ಯಾಚೊ 
ಕುಡೊ ಕಿತೆಂ ಜಾಣಾ ? 
ಬಾಪ್ಪಾಕ್ ನಶಿಬ್ ನಾ ಪಳೆಂವ್ . 
ಸಾದ್ ತ್ಯಾ ಸುಕ್ಷಾಂಚೊ ಆನಿ ಘೋರೊಜ್ ತ್ಯಾ ಸಿಂಹಾಚೊ 
ಕೆಪ್ರೊ ಕಿತೆಂ ಜಾಣಾ ? 
ಬಾನ್ಸಾಕ್ ಭಾಗ್ ನಾ ಆಯ್ತುಂಕ್ . 
ರೂಚ್ ತ್ಯಾ ಉತ್ರಾಂಚಿ ಆನಿ ಗೊಡ್ವಾಣ್ ತ್ಯಾ ಪದಾಂಚಿ 
ಮೊನೊ ಕಿತೆಂ ಜಾಣಾ ? 
ಬಾನ್ಸಾಕ್ ಭಾಗ್ ನಾ ಉಲೊಂವ್ . 
ಧಾವ್ ತ್ಯಾ ಉಜ್ಯಾಚಿ ಆನಿ ಥಂಡಾಯ್ ತ್ಯಾ ವಾಡ್ಯಾಚಿ 
ತೆಂ ಮೆಲ್ಲೆಂ ಮಡೆಂ ಕಿತೆಂ ಜಾಣಾ ? 
ತಾಕಾ ಜೀವ್ ಜಾಯ್ ಪಾರ್ಕುಂಕ್ . 


( ಪಯಾರಿ , 1951 ) 


4 


6 


ಧಾಡ್ಲೆಲ್ಯಾನ್ ತುಕಾ ಧಾಡ್ಲಿ , 
ಆನಿ ಆಶೆಲ್ಲಾ ನ್ ತುಕಾ ಕೆಲೊ ಆಪ್ಲಾಚೊ ; 
ಕೊಣೆಂ ಪುಸ್ತೆ , ಕೊಣೆಂ ಲೆಂವೊ , 
ಆನಿ ತುಂವೆಂ ಮ್ಹಳೆಂಯ್ “ ಆಶೆಲ್ಲಾ ಕ್ ಮೊಗಾಚೊ . 
ತರ್ ಕಿತ್ಯಾಕ್ ಜಾತಾಯ್ , ' ಭಾರ್ ' ಧರ್ಣಿಚೊ , 
ಉಗ್ಲಾಸ್ ಕರ್ ಪಾಳ್ವಾಚೊ ವ ತೆ ವೊಂಟೈಟೊ , 
ಪಳೆ ಏಕ್ ದೀಸ್ ತೂ ೦ ಯ್ ಜಾತಲೊಯ್ ಆಶೆಟೊ 
ಆನಿ ' ಆಯಿಲ್ಲೊ ' ಉರಿ ಮಿಸ್ತೆರ್ ಧಾಡಲ್ಲಾ ಚೆ . 


( ಪಯ್ದಾರಿ , 1952 ) 


7 


ಚಿಂತ್ತಾ ರ್ ' ದುಸ್ಮಾನ್ ' ಕಿತೆಂ ಚಿಂತಿತ್ ? 
“ ಋತು ' ನಾ ಬದಲ್ಗೊ . 
ಕೆಲ್ಯಾರ್ ' ಘಾ ' ಕಿತೆಂ ಕರಿತ್ ? 
ರವಿ ನಾ ಅಂತರೊ . 
ದೆಲ್ಲಾ  ‌ ' ಧಾರುಣ್ ಕಿತೆಂ ದೆಖತ್ ? 
“ ಚಂದಾ ' ನಾ ಧರುಂಕ್ ಮೆಳ್ತ . 
ತರ್ ಪಿಶ್ಯಾ ಭಿಯೆನಾಕಾ ; 
“ ಸೊಡ್ ” ತೂಂಯ್ ' ಆಳ್ , ತಾಚ್ಯಾಚ್ ಧನ್ಯಾಚೊ . 


( ಪಯಾರಿ , 1952 ) 


5 


8 


ದೀವ್ ಸರತ್ ಉದಕ್ - ಸಂಪ್ರೊನಾ ಉಜೊ 
ಉಮ್ಯಾನ್ ಉಮೆ ಪೆಟ್ಟಲೆ ಹಜಾರ್ 
ಗಾವ್ ಸಂತ್ ಗಿತಾಂ - ಸಂಶ್ಚಿಂನಾಂತ್ ಸತಾಂ 
ಖಂಯ್ ನಾ ಥಂಯ್ ಆಸಾ ದಾತಾರ್ 
ಪಿಕುನ್ ಝಡ್ತಿತ್ ಫಳಾಂ - ತುಟ್ಟಿಂನಾಂತ್ ಪಾಳಾಂ 
ಬಾಳಾಂಕ್ ಬಾಳಾಂ ಮಾಂತ್ ಆಭಾರ್ 
ಮಾತ್ಯೆಕ್ ಮೆಳ್ಳಿತ್ ವೊರ್ಲಾ ೦ - ಲಿಪ್ಟಿಂನಾಂತ್ ಪೊರ್ಲಾ ೦ 
ನಾಶ್ ತೃಪ್ತಿ ವಿಕಾಶ್ ಕೃತಿ ಅಮರ್ 


( ವೇಳ್ ಘಡಿ - ಪಯ್ದ ಭಾಗ್ ) 


9 


ಹತ್ಯೆಕ್ ಪಾನ್ , ವಯ್ಯಾ ನ್ ಜಿತ್ತೆಂ ತೆಂ ದಿಸ್ತಾ 
ತಿತ್ತೆಂ ಪಂದ್ದಾ ನ್ ನ್ಹಯ್ - ತಾಕಾ ಆಸ್ತಾತ್ ಶಿರೊ ಸಬಾರ್ 
ತ್ಯಾಚ್‌ಪರಿಂ ಹರೈಕ್ ಕುಟಮ್ , ಜಿತ್ತೆಂ ಭಾಯಾ ನ್ ದಿಸ್ತಾ 
ತಿತ್ತೆಂ ಭಿತಲ್ಲಾ ನ್ ನ್ಹಯ್ ತಾಂಕಾಂ ಆಸ್ತಿತ್ ಖಂತಿ ಹಜಾರ್ 


( ವೇಳ್ ಘಡಿ - ಪಯ್ದ ಭಾಗ್ ) 


6 


10 


ಮನ್ಮಾನ್ ಕೆಲ್ಲೆಂ ಮ್ಹಣ್ ಚಿಂತ್ತೆಲ್ಯಾಂಕ್ 
ತೆಂ ಆನ್ನೇಕ್ ಕತ್ಯೆತ್ ಮ್ಹಣ್ ದಿಸ್ತಾ 
ದೆವಾನ್ ದಿಲ್ಲೆಂ ಮ್ಹಣ್ ಲೆಸ್ತೆಲ್ಯಾಕ್ - 
ಆಸಲ್ಲೆಂಚ್ ವರ್ತೆ ೦ ಮ್ಹಣ್ ಭೋಗ್ತಾ 
“ ಲಿಪಯಿಲ್ಲೆಂ ಕರ್ಮ್ ” ದೆಖ್ಲ್ಯಾಕ್ - 
“ ಪಾತಕ್ ” ಮ್ಹಣ್ ಸಂಸಾರ್ ಸಾಂಗ್ತಾ 
“ ಉಪೆಲ್ಲೆಂ ಭಾಗ್ ” ವೆಂಗಝಿಲ್ಯಾಕ್ - 
“ ದಿರ್ವಂ ” ಮ್ಹಣ್ ಮನ್ನಾಕೂಳ್ ಪಾಚಾತ್ತಾ . 


( ವೇಳ್ ಘಡಿ - ಪಯ್ದ ಭಾಗ್ ) 


11 


ಪಿಕುನ್ ಝಡ್ತಾನಾ ಫಳ್ , ದೆಂಟಾಕ್ ತಿತ್ಥಂ ದುಕನಾ 

ಜಿತ್ತೆಂ ತುಟಯ್ತಾನಾ ದುಕ್ತಾ 
ಸುಕುನ್ ಪಡ್ತಾನಾ ರೂಕ್ , ಮಾತಿ ತಿತ್ತಿ ಕೊಸ್ಟನಾ 

ಜಿಫ್ ಜಿವ್ಯಾರ್ ಕೊಸಾಳ್ತಾ 
ತೆಚ್‌ಪರಿಂ ಭುರ್ಗೆಂ ಮೆಲ್ಯಾರ್ ತಿತ್ತೆಂ ಭೂಗನಾ 

ಜಿತ್ತೆಂ ಸಾಂಡ್ಲಾ ರ್ ಭೋಗ್ತಾ 
ಹೆಂ ಫಕತ್ ಆವಯ್ಕೆಂ ಕಾಳಿಜ್ ಮಾತ್ ಜಾಣಾ 
-ವಾಂಜುಡ್ಯಾಂಕ್ ಶೂನ್ಸ್ ದಿಸ್ತಾ . 


( ವೇಳ್ ಘಡಿ 


- ಪಯ್ದ ಭಾಗ್ ) 


7 


12 


ದುಸ್ರಾರ್ ಮತ್ ವೆತಾ 


ಏಕ್ ಆಶೆಲ್ಲೆಂ ಜಾತಾನಾ 
ತಿಸ್ರಾಕ್ ಹಾತ್ ಪಾವಾನಾ - ಚೆವಾರ್ ಮನ್ ಬಸ್ತಾ 
ಹಿಚ್ ತಿ ನಿಸಣ್ ಸಂಸಾರಾಂತ್ತಿ ಜಾಚೆರ್ ಮನೀಸ್ ಚಡ್ತಾ , ಪಡ್ತಾ 
ಜೊ ಪಡುಂಕ್ ತಯಾರ್ ನಾ ತೊ ಆಶೆಚ್ ಮರಾ 


( ವೇಳ್ ಘಡಿ - ಪಯ್ದ ಭಾಗ್ ) 


13 


ಖಾಂದಾರ್ ಪಾಲಂವ್ ಪಡ್ತಾವರೇಗ್ 
- ಲಜ್ , ದಾಕ್ಷೆಣ್ ಎಕ್ಲಿಕ್ 
ಚಿಂವೆಕ್ ಘಾಸ್ ಮಾಗ್ತಾವರೇಗ್ 

ಘಾಣ್ , ಕಾಂಟಾಳೊ ಆವಯ್ಯ 
ಭುಲ್ ಮತಿರ್ ಬಸ್ತಾವರೇಗ್ 
- ಚಲಿ , ಪರ್ಕಿ ಚಲ್ಯಾಕ್ 
ಮಯಾಸ್ ಕಾಳ್ವಾಂತ್ ರಿಗ್ತಾವರೇಗ್ 
ಭಿರಾಂತ್ , ಕಾವೈಣಿ , ಭುರ್ಗಾಂಕ್ . 


( ವೇಳ್ ಘಡಿ - ಪಯ್ದ ಭಾಗ್ ) 


8 


14 


ಘಾತ್ ಆನಿ ಧಗೊ ದೊನ್ ದೀಸ್ 

ಸದಾಂಚ್ ತಾಕಾ ಭೂಗ್ಲಾಣೆ ನಾ 
ಮರ್ಯಾದ್ ಮರುಂಕ್ ನಾಕಾ ವೀಕ್ 
ಸ್ವತಾಚಿಂ ಪುರೊ ಫಟ್ಟಿಂಗ್‌ಪಣಾಂ 


( ವೇಳ್ ಘಡಿ - ಪಯ್ದ ಭಾಗ್ ) 


15 


ಜಶೆಂ ಆವ್ ಆಯಿಲ್ಲೆಂ ಉದಕ್ ಗಾಂವಾಕ್ ವ್ಹಾಳಯ್ತಾ 
ತಶೆಂ ಮತಿಕ್ ಕಾಳೊಕ್ ಆಯಿಲ್ಲೊ ಮನೀಸ್ 
ಹೆರಾಂಕಯ್ ಕಾಳೊಕಾಂತ್ ಘಾಲ್ತಾ . 


( ವೇಳ್ ಘಡಿ - ಪಲ್ಲೊ ಭಾಗ್ ) 


16 


ಧಾರೆಚ್ಯಾ ಚ್ಯಾರ್ ತಲ್ವಾರಿಂ ಮುಖಾರ್ ಪುಣಿ ರಾತ್ 

ಸಲ್ವಲ್ಯಾರೀ ಪೌರುಷಾಕ್ ಉಣೆಪಣ್ ಆಸ್ಟೆಂ ನಾ 
ರಾಗಾಚ್ಯಾ ಎಕೆ ಸ್ತ್ರೀಯೆ ಮುಖಾರ್ ಕೆದಿಂಚ್ ರಾಂಪ್ಟೆಂ ನ್ಹಯ್ 
ಜಿಲ್ಲಾ ರೀ ತ್ಯಾ ಸಾಹಸಾಕ್ ಶಾಭಾಸ್ಥಿ ಮೆಳ್ಳಿ ನಾ . 


( ವೇಳ್ ಘಡಿ - ಪಯ್ದ ಭಾಗ್ ) 

ವಿಚಿತ್ರ ತಿ ಪ್ರಾಯ್ , ವಿಚಿತ್ರ ತೆ ದೀಸ್ 

ಕಾಲ್ ಹಾಸಲ್ಲೆಂ ಆಜ್ ಲಜೆತಾ ! 
ಕಸಲೆಂ ಹೆಂ ವರ್ತನ್ , ಕಿತ್ಯಾಕ್ ಹೆಂ ನಟನ್ ? 

ಕಾಲ್ ದಿಸಲ್ಲೆಂ ಆಜ್ ಲಿಪಯ್ಯಾ ! 
ವಿಚಿತ್ ನ್ಹಯ್ ಪ್ರಾಯ್ - ತಿ ಗಡ್ ಸೈಂಭಾಚಿ 
ಕಾಲ್ಲೆಂ ಥಂಯ್ ಕಾಬಾರ್ ಜಾತಾ 
ವರ್ತನ್ ನ್ಹಯ್ ನಟನ್ - ಸೈಂಭಾಕ್ ಮೆಳ್ಳಾಂ ಖಜಾನ್ 
ಚೊರಾಂಚಿ ತಾಕಾ ಭಿರಾಂತ್ ದಿಸ್ತಾ . 


( ವೇಳ್ ಘಡಿ - ಪಯ್ದ ಭಾಗ್ ) 


18 


ವರ್ಸಾಂ ವಚುಂ ತಿಂ ಕಾಂ 
ಫಾಲ್ಯಾಂ ಯೇಂವ್ ವರ್ಸಾಂ ಕಸಲೀಂಯ್ 
ಏಕ್ ಘಡಿ ಪುರೊ ಮೊಗಾಚಿ 
ಆಜ್ , ಫಾಲ್ಯಾಂ ಆನಿ ಸದಾಂಯ್ . 


( ವೇಳ್ ಘಡಿ - ಪಯ್ದ ಭಾಗ್ ) 


10 


19 


ದೆವಾಚೊ ಗುಪ್ ವಾಟೋ ಮನ್ನಾಕ್ ಕಳಲ್ಲೊ ಜಾಲ್ಯಾರ್ 
ಮನೀಸ್ ದೆವಾಕ್ ಲೆನಾ 
ಹೆಂ ಸಾಂಗುಂಕ್ ದೇವ್ ಸಭಾರ್ ಘಡಿತಾಂ ಘಡ್ತಾ ವಯ್ ಜಾಲ್ಯಾರೀ 
ತೆಂ ಮನ್ನಾಕ್ ಸಮೃನಾ . 


( ವೇಳ್ ಘಡಿ - ಪಯ್ದ ಭಾಗ್ ) 


20 


ಜೆಂ ನಶಿಬಾಂತ್ ನಾ , 
ತೆಂ ಸ್ವಪ್ಲಾಂತ್ ದಿಸ್ಟಿಕ್ ಪಡ್ತಾ ; 
ಜೆಂ ಚಿಂತುಂಕ್ ನಾ , 
ತೆಂ ಆವೈತ್ ಘಡ್ತಾ ; 
ಜೆಂ ಫಾವೊ ಆಸಾ , 
ತೆಂ ಕಶೆಂಯ್ ಮೆಳ್ತಾ . 


( ವೇಳ್ ಘಡಿ - ಪಯ್ದ ಭಾಗ್ ) 


11 

ಉಜೊ ಉಜ್ಯಾಕ್ ಪಾಲ್ವಯ್ಯಾ , 
ಉದಕ್ ಉದಾಕ್ ಭಿಜಯ್ಯಾ 
- ನಿಯಾಳ್ ಶಾಣ್ಯಾ , ಉತ್ರಾಂ 


ಕಾದ್ರೂ ಕಾದ್ರಾಕ್ ಕೊಡು ನ್ಹಯ್ , 
ಮೌಂವ್ ವೊಂವಾಕ್ ಗೋಡ್ ನ್ಹಯ್ 
- ದೊಳ್ಯಾಂನಿ ದವರಿನಾಕಾ ಪಿಂತ್ರಾಂ 


ಆಜ್ ಆಸಾಂವ್ ಫಾಲ್ಯಾಂ ನಾ ! 
ಖಂಯ್ ವೆತಾಂವ್ ಕೋಣ್ ಜಾಣಾ 
- ಸಾಲ್ಸಾಸಾಂವ್ ಭೂಗ್ವಿನಾಂತ್ ತಂತ್ರಾಂ 


ಫುಲಾಂ ಬೊಂವಾರಿಂ ಮೂಸ್ , 
ದಿವ್ಯಾ ಬೊಂವಾರಿಂ ಮುಸ್ಕಾಂ 
ಮಾಂದ್ವಿನಾಂತ್ ಮೊಸ್ರಾಳಿಂ ಮಂತ್ರಾಂ 


ವಾರೆಂ ತೆಣೆ ಪರ್ಮಳ್ , ಕಿರ್ಣಾ ೦ ತೆಣೆ ಉಜ್ವಾಡ್ , 
ಜಾಯ್ತಾಕಾ ಆಡ್ 
- ಉಪ್ಯಾಶ್ಚಿನಾಂತ್ ಕಪಟಿ ಕ್ಷೇತ್ರಾಂ 


ತುಕಾ ತುಂ ನಾಂವಾಡ್ತಾಯ್ ತರ್ , 

, 
ಪಿಯೆ ಸತಾ - ನಿತಿಚಿ ಝರ್ 
ದಾಕಯ್ ನೀಜ್ ಗಾತ್ರ - ಸೂತ್ರಾಂ . 


( ವೇಳ್ ಘಡಿ - ದುಸೊ ಭಾಗ್ ) 

ತಿಚ್ಯಾ ಕಾಳ್ಯಾ ಕೆಸಾಂಚೆರ್ ಆನಿ ಗೊಲ್ಯಾ ಗಾಲಾಂಚೆರ್ 
ಮ್ಹಜೆ ನದ್ರೆನ್ ಮಾಗ್ಲಾ ಮಿಟಿ 
ಖಂಯ್ ಮ್ಹಾಕಾ ಭೋಗೆತ್ , ಖಂಯ್ ದೀಸ್ ಉದೆತ್ 
ಖಂಯ್ ವ್ಹಾಜಿತ್ ಲಗ್ನಾಚೊ ಘಾಂಟಿ ? 
ತಿಚೆ ಅಖಂಡ್ ಕುಡಿಚೆರ್ ಆನಿ ಸುಡಾಳ್ ಚಾಲಿಚೆರ್ 
ಮ್ಹಜ್ಯಾ ಮನಾನ್ ಘೋಟ್ಲಾ ನ್ ಆಂವೆ 
ಖಂಯ್ ಹಾತಾಕ್ ಧರಿನ್ , ಖಂಯ್ ವೊರಾಣಾನ್ ಹಾಡಿನ್ 
ಖಂಯ್ ಚಡಯ್ ಘರಾಚೆ ಪಾಂವೆ ? 
ತಿಚ್ಯಾ ಭೋಳ್ಯಾ ಹಾಸ್ಯಾಕ್ ಆನಿ ಲಜ್ಜೆ ದಿಷ್ಟಿಕ್ 
ಮ್ಹಜೆ ಮತಿನ್ ಲಾಯ್ತಾತ್ ದೊಳೆ 
ಖಂಯ್ ಕಾಪಡ್ ನೈಸಗ್ಸ್ , ಖಂಯ್ ಶೃಂಗಾರ್ ನೆಟಮ್ಸ್ 
ಖಂಯ್ ತಿಕಾ ಮಾಳಿನ್ ಕಳೆ ? 
ತಿಚ್ಯಾ ತರುಣ್ ಜಿವಾಳ್ ಆನಿ ಸುಂದರ್ ರುಪಾಕ್ 
ದೆಸ್ತಾಂ ಹಾಂವ್ ಸುಂದರ್ ಸ್ವಪ್ಲಾಂತ್ 
ಖಂಯ್ ಉಲಯ್ ಉತರ್ , ಖಂಯ್ ಪಳೆಯ್ ವೊಂಟಾರ್ 
ಖಂಯ್ ತಿಕಾ ಧರಿನ್ ಗೊಪಾಂತ್ ? 


( ವೇಳ್ ಘಡಿ - ದುಸ್ರೋ ಭಾಗ್ ) 

ಮ್ಹಜೆ ಆಶೆಚ್ಯಾ ರಾವೈರಾಂತ್ ಆಜ್ ಪಣೋ ಪೆಟ್ಟಾ ತ್ 
ಮ್ಹಜ್ಯಾ ಚಿಂತ್ನಾಂಚ್ಯಾ ವೊಡ್ತಾಂತ್ ಆಜ್ ಫುಲಾಂ ಫುಲ್ಲಾಂತ್ 
ಅತ್ರೆಗಾನ್ ಝಲೆ ಘಡ್ಡಾ ತ್ , ಉಮಾಳ್ ರಾಕುನ್ ರಾವ್ವಾ ತ್ 
ಯೆತಾ ದೆಕುನ್ ಎಕ್ಸೆ , ಕಾಳ್ವಾನ್ ದೊಳೆ ವಾಟೆಕ್ ಲಾಯ್ತಾತ್ . 


ಕಶಿಂ ಕರುಂ ತಾಕಾ ಸ್ವಾಗತ್ - ಲಜೆನ್ ಮ್ಹಜಿ ಮಾನ್ ಲಲಿ 
ಉಲಮ್ಸ್ ಜರ್ ಹಾಂವ್ - ಮ್ಹಜಿ ಮರ್ಯಾದ್ ಉಣಿ ಜಾತಲಿ 
ತೊಚ್ ಉಲಯ್ ತರ್ ಹಾಂವ್ ಬಾವುನ್ದೊಡುನ್ ಲಿಪ್ತಲಿಂ 
ಕಡ್ಲೆಂ ಹೆಂ ಸ್ತ್ರೀ ಸೈಂಬ್ ! ಕಿತ್ಯಾಕ್ ಹಾಂವ್ ಚಲಿ ಜಾವ್ ಜಲ್ಮಲಿಂ ! 


ಖಂಯ್ ಯೇತ್ , ಖಂಯ್ ಯೇತ್ ವಿಚಾಲ್ತಾತ್ ಮ್ಹಾಕಾ ಚಿಂತ್ನಾಂ 
ರಾತಿಂ ನಿದೆಂತ್ ಲೆಗುನ್ ಜಾಗರ್ ಕಾತ್ ವಿವಿಧ ಸ್ವಪ್ಲಾಂ 
ನಾಕಾ ದೆವಾ , ಕರಿನಾಕಾ ತಳ್ಳಳಾವ್ ಅಶಿಂ ಮ್ಹಜಿಂ ಭೂಗ್ಲಾಂ 
ತುಜೆ ದಯೆನ್ ನಿರ್ಮಿ ಮಾಕಾ ಘಾಲುಂಕ್ ಲಗ್ತಾಚಿಂ ಕಾಂಕ್ಲಾಂ . 


( ವೇಳ್ ಘಡಿ - ದುಸ್ರೋ ಭಾಗ್ ) 


24 


ಕಾಡ್ತಾಂ ಖಂತಿ , ಸಾರಾಂ ರಾತಿ , ಖಂಯ್ ಉದೆತ್ ವೇಳ್ ಮ್ಹಜೊ 
ಮೆಳ್ತಾಂ ದೀಸ್ , ರಾಕ್ತಾಂ ಘಡಿ , ಹೆಂ ಎಕ್ಸುರ್‌ಪಣ್ ಸೊಸುಂಕ್ ನಜೊ 
ತುಂ ಯೆ ಲಿಪುನ್ , ರಾವ್ ರಾಕು , ಸದಾಂ ಉಗ್ಲಾಸ್ ಕಾಡ್ತಾಂ ತುಜೊ 
ತುಜೆವಿಣೆಂ ಸಂತೊಸ್ ನಾ , ಸಮಾಧಾನ್ ನಾ , ಸಸಾರ್ ಮ್ಹಾಕಾ ಜಾಲಾ ಉಜೊ 


ತುಕಾ ನಿಯಾಳ್ , ತುಕಾ ಚಿಂತುನ್ , ಚಿಂವಾತ್ ಮ್ಹಜ್ಯಾ ಪೊಲ್ಯಾಂಚೊ ಕಾತಿ 
ಅಸೊಚ್ ಕರ್ಗುನ್ ಮರನ್ ಜಾಲ್ಯಾರ್ ಮ್ಹಜ್ಯಾ ಮಡ್ಯಾಕ್ ಲಾಗ್ನಿನಾ ಮಾತಿ 
ತುಜ್ಯಾ ಯೆಣ್ಯಾಕ್ ರಾಕ್ತಾಂ ಹಾಂವ್ , ಮ್ಹಜೆಂ ನಶಿಬ್ ಘವ್ ಮ್ಹಜ್ಯಾ ಹಾತಿಂ 
ತುಂ ಯೆನಾ ಜಾಶಿ ತರ್ , ಉಪ್ಪಾರ್ ಕರ್ , ಪೆಟಯ್ ಮ್ಹಜ್ಯಾ ಫೊಂಡಾರ್ ವಾತಿ . 


( ವೇಳ್ ಘಡಿ 


ತಿಸೋ ಭಾಗ್ ) 

ಫುಟ್ಲಿಂ ನಶಿಬ್ ತುಣ್ಣಿಂ ಸ್ವಪಣ್ ಕೊಣ್ ಉದೆಲೊ ಮ್ಹಾಕಾ ದುಸ್ಮಾನ್ ? 
ವಾಡ್ಡೆ ವಾಲಿಕ್ , ಫುಲ್ಬಾ ಫುಲಾಕ್ , ಕಿತ್ಯಾಕ್ ಬೆಂಡ್ಲೆಂ ಪಾಪಿಯಾನ್ ! 


ಚಿಂತಲ್ಲೆಂ ರಾವೈರ್‌ ಕೊಸ್ಸುನ್ ಪಡ್ಲೆಂ , ನಿರ್ಫಳ್ ಜಾಲೆಂ ಮ್ಹಜೆಂ ಸಾಧನ್ 
ಖಂಯ್ ಚುಕಿಕ್ , ಕಸಲ್ಯಾ ಪಾತ್ಕಾಕ್ ಅನ್ವಾರ್ ಧಾಡ್ಲೆಂ ದೆವಾನ್ 


ಉಬ್ಲಿ ಆಶಾ , ಆಯ್ದ ದಿಶಾ ದುಸ್ಮಾನಾ ತುಜೆಂ ಬರೆಂ ಜಾಂವ್ 
ಜಳ್ವಾ ಇಂಗ್ಯಾಂಚೆರ್ ಉದಕ್ ಪಡ್ಲೆಂ ಸೊಸುಂಕ್ ಜಾಯಾ ದಾವ್ 


ಲುಡ್ಲೆಂ ಮ್ಹಜೆಂ ಸರ್ವ್ ಸುಖ್ – ಆನಿ ಖಂಯ್ಯಾ ಸುಖಾಕ್ ವಾಂಚುಂ ಹಾಂವ್ 
ಉಕಲ್ ದೆವಾ ಮ್ಹಾಕಾ - ಪ್ರಾಣ್ ಸೊಡ್ತಾಂ ಉಚಾರ್ ಲಿಲ್ಲುಚೆಂ ನಾಂವ್ 


( ವೇಳ್ ಘಡಿ - ತಿಸ್ರೋ ಭಾಗ್ ) 

ಸಂತೊಸಾನ್ ಆಮಿಂ ಕಾಳ್ವಾಂ ಹಾಸ್ಲಿಂ ರೆಸ್ಪೆರಾಕ್ ದಿಂಬಿ ಘಾಲ್ತಾನಾ 
ಅನಂದಾನ್ ಆಪ್ಟಿಂ ತೊಂಡಾಂ ಮುಗ್ಗಟ್ಲಂ ಹಾತಾಂತ್ ಹಾತ್ ಧಯ್ತಾನಾ 
ವೈರಾಣ್ ಚಲ್ತಾನಾ , ಆಮಿಂ ಕೊಂಪ್ತಾಂ ಉಲಯ್ತಾಲಿಂ ಎಕಾಮೆಕಾ ಆದಾಳ್ತಾನಾ 
ಸ್ವಪ್ಲಾಂಡ್ಲೆಂ ರಾವೈರ್‌ ಸಂಪೂರ್ಣ್ ಜಾಲೆಂ , ಮಾಟ್ವಾಂತ್ ಬೆಸಾಂವಾಂ ದಿತಾನಾ 


ಏಕ್ ಜಾಲ್ಯಾಂವ್ ಆಮಿ ಆಲ್ತಾರಿ ಮುಖಾರ್ ಎಕಾಮೆಕಾಕ್ ದೀವ್ಕ್ ಉತರ್ 
ಬೆಂಡಾ - ವ್ಹಾಜ್ಞಾನ್ ಗಾಜಝ್ ಗಾಂವ್ , ಆಮಿ ಮ್ಹಣುನ್ ಘರ್ಕಾರ್ ಆನಿ ಘರ್ಕಾರ್ 
ಆಮ್ಯಾಂ ಪಳೆವ್ ಕಿತ್ತೆಶ್ಯಾ ಆಂಕ್ವಾರಾಂಕ್ ಭೂಗ್ಲಾಂ ಕೊಣ್ಣಾ ಕರ್ಕಾರ್ 
ದೆವಾನ್ ನಿರ್ಮಿಲ್ಯಾರ್ ಆಮಿ ಖೆಳಯ್ತಲ್ಯಾಂವ್ ಭುರ್ಗಾಂಕ್ ಉಸ್ಕಾರ್ 


ಕಷ್ ಜಾಂವ್ , ನಟ್ಸ್ ಜಾಂವ್ , ಕಾಜಾರಿ ಜಿವಿತ್ ಬರೆಂ ಘನಾಕ್ ಆನಿ ಮಾನಾಕ್ 
ಭುರ್ಗಿ ೦ ಬಾಳಾಂ ಕಿತ್ಥಂಯ್ ಜಾಂವ್ , ತಿಚ್ ಸೊಭಾಯ್ ಲಗ್ನಾಚ್ಯಾ ಎಕ್ವಟಾಕ್ 
ನ್ಯಾಯ್ - ಝಗ್ಗಿಂ ಕಸಲೀಂಯ್ ಜಾಂವ್ , ಹಾಸ್ತಾತ್ ಮೊಗಾಚ್ಯಾ ಎಕೆಚ್ ದಿಸ್ಟಿಕ್ 
ಸಾಂತ್ - ಭಕ್ಸ್ ಸರ್ವ್ ಜಲ್ಕಲ್ಯಾತ್ ನ್ಹಯ್ ಆಂಕ್ವಾರಾಂಕ್ ಬಗರ್ ಕಾಜಾರಾಂಕ್ . 


( ವೇಳ್ ಘಡಿ - ತಿಸ್ರೋ ಭಾಗ್ ) 

ಮತಿಚೊ ಶಿರೊ ಜಾಗರ್ ಜಾಲ್ಯಾತ್ ಚಿಂತ್ನಾಂಚ್ಯಾ ಖತ್ಕತ್ಯಾನ್ 
ಕಾಳ್ವಾಚೊ ಅತ್ರೆಗ್ ನಾಚುಂಕ್ ಲಾಗ್ಲಾ ಉರ್ಬೆಚ್ಯಾ ಉಮಾಳ್ಯಾನ್ 
ತಾನೆಲ್ಯಾತ್ ದೊಳೆ , ಆಶೆಲ್ಯಾತ್ ವೋಂಟ್ , ಮೊಗಾಚ್ಯಾ ತಳ್ಳಳ್ಯಾನ್ 
ಆಟ್ರಾ ವರ್ಸಾ ೦ ಭಕ್ತಿಂ ತರೀ , ಧಯಾನ್ ಹಾಂವ್ ಆನಿಕೀ ಬ್ಲ್ಯಾನ್ 


ಕಾನಾಚಿಂ ಫುಲಾಂ ವಿರಾರ್ ಜಾಲ್ಯಾಂತ್ ಮೊಗಾಚ್ಯಾ ಉತ್ರಾಂನಿ 
ಆಮಾಲ್ ಚಡ್ತಾಂ ಕುಡಿಂತ್ಥಾ ರಗ್ತಾಕ್ ಶಿರಾಂ - ಶಿರಾಂನಿ 
ಲಕ್ತಾಂಶಿಂ ದಿಸ್ತಾ , ಪಡಾನ್‌ಗಾಯ್ ಭೋಗ್ತಾ ಕಾಂಟ್ಯಾ - ಕುಂಟ್ಯಾಂನಿ 
ಕಾಂಗ್ಲಾ ದವರ್ ಕಿತೆಂ ಕರೆತಾ ಮ್ಹಜೆ ತಸಲ್ಯಾ ಚಲಿಯಾಂನಿ ! 


ದೋನ್ ಕಾಳ್ವಾಂಚೊ ಮೇಳ್ ಹೊ . ಕಸಲೊ ಖೆಳ್ ಖೆಳಯ್ತಾ ! 
ನಿರ್ ನದರ್ ಪಡನಾ ಜಾಲ್ಯಾರ್ ಕಿತ್ಯಾಕ್ ಭೆಷ್ಟೆಂ ರಡಯ್ತಾ ? 
ಕೊಣ್ ಜಾಣಾ ಖಂಯ್ಯಾ ಜಲ್ಮಾಂತ್ತೆಂ ರೀಣ್ ರಿಣಾಗ್ಯಾಕ್ ದಿವಯ್ಯಾ 
ಮೋಗ್ ಮಣ್ಣೆ ಕಸಲೊ ದೆವಾ ! ಕಿತ್ಯಾಕ್ ಚಲ್ಯಾ - ಚಲಿಯೆಕ್ ಭುಲಯ್ತಾ ? 


( ವೇಳ್ ಘಡಿ - ತಿಸ್ರೋ ಭಾಗ್ ) 

ಹಾಂವ್ ನೆಣಾ ಸುಯ್ ವ ದುಬ್ , ಸಂಸಾರ್ ಸಾಂಗುಂದಿ ಚೂಕ್ 
ಮೊಗಾಕ್ ವೊಡ್ನಿ ಕೊಣೆ ದಿಲ್ಯಾ ? 
ಹಾಂವ್ ನೆಣಾ ಪಾಪ್ ವ ಪೂನ್ , ಸಂಸಾರ್ ಸಾಂಗುಂದಿ ಊಣ್ 
ಮೊಗಾಂತ್ ಆಶಾ ಕೊಣೆ ಘಾಲ್ಯಾ ? 
ರಚಾ ಜಾಲ್ಯಾರ್ ದೇವ್ - ಚಲ್ಯಾಂಕಚ್ ರಚುನ್ ಸೊಡೊ 
ಚಲಿಯಾಂಕ್ ರಚುನ್ ಭೇದ್ ಕಿತ್ಯಾಕ್ ಕೆಲಾ ? 
ಭೇದ್ ತರ್ ಆಸಾ , ವಾದ್ ಜರೂರ್ ಆಸ್ತಲೊ , ಫುಲಾಂಕ್ ತಿಳುಂಕ್ 
ಭ್ರಮರಾಕ್ ಅಧಿಕಾರ್ ಕೊಣೆ ದಿಲಾ ? 
ಜಾತ್ - ಕುಳಿ ಪೊಶಿನಾ , ರೀತ್ - ರಿವಾಜ್ ನೆಸಯ್ತಾ ತರೀ 
ಮರ್ಯಾದ್ ಭರ್ಮ್ ಸೊಡಿನಾ ! 
ಸಬಾರ್ ಮೆಲೆ ಬಾವುನ್ , ಹಜಾರ್ ಗೆಲಿಂ ಧಾಂವುನ್ ತರೀ 
ಅಭಿಮಾನ್‌ ವಡ್‌ಪಣ್ ಸಾಂಡಿನಾ ! 
ವೊಂಯಾಂನಿ ಕೆಲೆ ವೆಗೈ , ವಾಂಟ್ಯಾಂನಿ ಕೆಲೆ ರಗ್ಸ್ ತರೀ 
ಎಕ್ವಟಾಕ್ ಕೊಣೀ ಲೆಕಿನಾ ! 
ವಿಚಿತ್ರ ಸಂಸಾರ್ ! ಹಜಾರ್ ಫುಲಾಂಚೆರ್ ಏಕ್ ಭ್ರಮರ್ ಉಬ್ರಾ ! 
ತಾಕಾ ಕೊಣಚ್ ಆಡಾಯ್ತಾ ! 


( ವೇಳ್ ಘಡಿ 


ತಿಸ್ರೋ ಭಾಗ್ ) 

ಬಾಂಧುಂಕ್ ಹಾಂವೆಂ ಚಿಂತಲ್ಲೆಂ ರಾವೈರ್‌ 
ಪುಣ್ ಬೊಮಟ್ಯ್ ಜಾಲೆಂನಾ ! 
ಆರಾಯ್ದಿ ಕೋಲ್ - ವಾಸೊ 
ಮ್ಹಜ್ಯಾ ನಶಿಬಾಚ್ಯಾ ಹಾತಾಕಯ್ ಮೆಳೊನಾ ! 
ಜಾಲಿ ಭುಂಯ್ಯಾಂಪ್ , ಹಾಲ್ಲಿ ಧರ್ಣ್ 
ಬುನ್ಯಾದ್ ಘಾಲ್ತಾನಾಂಚ್ ಕೊಸಾಳ್ಳೆ ಫಾತರ್ 
ಟ್ಯಾರ್‌ಚ್ ದಿಸಾಂಕ್ ತರ್ ಅನ್ಸಾರ್‌ ಪಾಟಿಂ ಪಡಲ್ಲೆಂ - 
ಉಬಾರೊಂ ಹಾಂವ್ ಮೊಗಾಚಿ ತೋರ್ 


( ವೇಳ್ ಘಡಿ - ಚಿ ಭಾಗ್ ) 


30 


ಆಶೆಚ್ಯಾ ದರ್ಯಾಂತ್ , ಗುಪ್ ಸೊಡಲ್ಲಿ ದೋಣ್ ಹಾಂವೆಂ 
ಶಿಡಾಂ ಉಬಯಾಸ್ತಾನಾ 
ಚಿಂತ್ತಾಲಿಂ ಹಾಂವ್ ಪಾವಲಿಂ ತಡಿಕ್ 
ಲ್ದಾರಾಂಚ್ಯಾ ತೊಂಡಾಕ್ ಸಾಂಪ್ಪನಾಸ್ತಾನಾ 
ಆಜ್ ಆಯ್ಲೆಂ ವಾರೆಂ , ಜಾಲೆಂ ತುಫಾನ್ , 
ಸುಂಕಾಣ್ಚ್ ಮೊಡ್ಲೆಂ ಫಾತ್ರಾಕ್ ಆದ್ಘಾನಾಸ್ತಾನಾ 
ಆನಿ ದೊಣ್ ಕಶಿ ಚಲೊಂವ್ ದೆವಾ . 
ಮೊಗಾಚೊ ಮ್ಹಜೊ ತಾಂಡೆಲ್ ನಾಸ್ತಾನಾ 


( ವೇಳ್ ಘಡಿ - ಚಿ ಭಾಗ್ ) 

ಮೊಗಾ , ತುಂ ಕೊಣ್ ಜಾಶಿ , ಕಿತ್ಯಾಕ್ ನಾ ತುಕಾ ದಯಾ ? 
ಚಡ್ಡೆ ವಾಲಿ‌ , ಫುಲ್ಟಾ ಫುಲಾರ್ ಕಿತ್ಯಾಕ್ ಘಾಲ್ತಾಯ್ ತುಜಿ ಛಾಯಾ ? 
ರಾತಿಕ್ ದೀಸ್ ಕಸ್ಲಾಂ , ದಿಸಾಕ್ ಸ್ವಪ್ಲಾಂ ಚಿಂತಾಂ , ವಿಚಿತ್ರ ತುಜಿ ಮಾಯಾ 
ಚುಕಿಂಚೊ ಗುಡೊ ಚಡ್ತಾಂ , ಫಟಿಂಚೊ ಶಿಂವರ್ ವೊತ್ತಾಂ ನಾಸ್ತಾಂ ಕಸಲಿಚ್ ಭಯಾ . 


ವಿಚಿತ್ರ ಮೊಗಾ ತುಂ , ವಿಚಿತ್ರ ತುಜೊ ಗೂಣ್ , ಕಶೆಂ ರಚ್ಚಾಂ ತುಕಾ ದೆವಾನ್ 
ಭಾಂಗರ್ ಆನಿ ರುಪೆಂ , ಸರ್ವ್ ತುಕಾ ಏಕಚ್ - ತುಕಾ ಈಡ್ ನ್ಹಯ್ ಸೈತಾನ್ 
ಮೊಗಾ ತುಂ ಘಾಲ್ಯ ವ ಪಾತಿ , ಠಕ್ಕಿ ವ ಮತ್ತಬಿ , ಸಾಂಗ್ ಚಿಕ್ಕೆ ಫುಟಾನ್ 
ತುಂ ಸತ್ತಿ ವಯ್ ಜಾಲ್ಯಾರ್ ದೀ ಮ್ಹಜಿ ಆಶಾ , ಹಾಂವ್ ಹಜಾರ್ ವರ್ಸಾಂ ವಾಂಚನ್ ! 


( ವೇಳ್ ಘಡಿ - ಚಿ ಭಾಗ್ ) 

32 


ಖವಾಲಿ 


1 . 


ಸಾಂಗ್ ಪಿಸೊಳ್ಯಾ ಖಂಯ್ಸರ್ ತುಂ ಉಬಾಯ್ - 
ಗರೀಬ್ ಝಾಡಾಂಚೆರ್ ಕಿತ್ಯಾಕ್ ' ಆಪಾಲಿಪಾ ' ಖೆಳ್ತಾಯ್ 
ತುಜಿ ಸುಂದರತಾ ಜಾತ್ಯೆತ್ ತುಜಿ ಗ್ರೇಸ್‌ಕಾಯ್ - 
ಪುಣ್ ವಾಟ್ಟುಲ್ಯಾಕ್ ಕಿತ್ಯಾಕ್ ತುಂ ಜಳಯ್ತಾಯ್ 
ಹಜಾರ್ ಭ್ರಮರ್ ಫುಲಾಂಚೆರ್ ಉಲ್ಲಾ ರೀ 
ಫುಲಾಂ ಉಬನಾಂತ್ , 
ಪುಣ್ ತುಂ ಉಲ್ಲಾ ರ್ ಹಜಾರಾಂಕ್ ದಿಸ್ತಾಯ್ 
ತುಕಾ ಧರುಂಕ್ ಚಿಂತಲ್ಯಾಕ್ ತುಂ ಫಟವ್ ಧಾಂಪ್ತಾಯ್ . 
ಪುಣ್ ಮ್ಹಾಕಾ ಗರಿಬಾಕ್ ಏಕ್ ದಯಾ ದಾಕಯ್ . 


ಸಕ್ಕಡ್ : 
ಚಲ್ಲಾಂ ಚಲ್ತಾಂ ಏಕ್ ನದರ್ ತುಂ ಘಾಲ್ ಮ್ಹಜೆರ್ 
ಹೆಂ ಮನ್ ಆನಿ ಹೆಂ ಕಾಳಿಜ್ ಪಿಸ್ವಲಾಂ ತುಜೆರ್ 
ಹಾಸ್ತಾಂ ಹಾಸ್ತಾಂ ಏಕ್ ಹಾಸೊ ತುಂ ದಾನ್ ಕರ್ 
ಹ್ಯಾ ಗರಿಬಾಚೆಂ ಹೆಂ ಮನ್ ತುಂ ಶಾಂತ್ ಕರ್ 

( ತಾಳಿಯಾಂ ಬರಾಬರ್ ದೋನ್ ಪಾಪ್ಪಿಂ ) 


2 . 
ಕಶೆಂ ಹಾಂವ್ ವರ್ಣಂ ತುಜಿ ಸೊಭಾಯ್ 
-ವರ್ಣಿಲ್ಯಾರ್ ಉತ್ರಾಂ ಮ್ಹಾಕಾ ಚುಕ್ತಿತ್ 
ವಜ್ರಾಂ - ಮೊತಿಯಾಂ ಕರಿನ್ ಜರ್ ಎಕ್ಟಾಂಯ್ 
-ತಿಂವೀ ತುಕಾ ಪಳೆವ್ ಲಜ್ಜಿತ್ 
ಸಾಂಗನ್ ಜರ್ ಸಂಸಾರಾಂತ್ಥಾ ಫುಲಾಂಚಿ ಬಡಾಯ್ 
-ತಿಂವೀ ತುಜೆ ಝಳ್ಳೆಕ್ ಬಾತ್ 
ಖರೆಂಚ್ ತುಂ ಎಣ್ಣೆಂಚ್ ಸರ್ವಾಂಕ್ ಮಿಕ್ವತಾಯ್ 
-ಹೆಂ ಸತ್ ತಿಂ ನೆಕೆತ್ರಾಂಚ್ ಸಾಂಗ್ತಿತ್ . 


ಸಕ್ಕಡ್ : ಚಾಂ ಚಲ್ಲಾಂ .. .. .. . 

3 . 
ಹಾಂವ್ ಜರ್ ರಾಯ್ ಜಾಲ್ಲೆಂ - ಮ್ಹಜೆ ತಕ್ಲಬೊ 
ಕುರೊವ್ ತುಜ್ಯಾ ಪಾಯಾಂ ಮುಳಾಂತ್ ದವರೊಂ 
ಹಾಂವ್ ಜರ್ ಶ್ರೀಮಂತ್ ಆಸಲ್ಲೊಂ - ಮಜ್ಯಾ ಖರ್ಚಾರ್‌ 
ರಸ್ಕಾಚೊ ಶೆಲೊ ತುಜೆ ವಾಟೆಕ್ ಹಾಂತುಳ್ತಂ 
ಹಾಂವ್ ಜರ್ ಪದೈದಾರ್ ಜಾಲ್ಲೆಂ - ಮ್ಹಜೆ ಶಾಥಿಯೆನ್ 
ಭಾಂಗರಾಚೆಂ ರಾವೈರ್ ಬಾಂಧುನ್ ತುಕಾ ದಿತೊಂ 
ಪುಣ್ ಹಾಂವ್ ಭಿಕಾರಿ , ನಾ ಕಿತೆಂಚ್ ಕರುಂಕ್ ಸಕ್ತಾಂ 
ತರೀ ಉಪ್ಯಾರ್ ಮಾಗ್ತಾಂ ದಾಕಯ್ ಮಯ್ಯಾಸ್ ತುಜೊ 


ಸಕ್ಕಡ್ : ಚಾಂ ಚಲ್ತಾಂ .. .. 


( ವೇಳ್ ಘಡಿ - ಚಿ ಭಾಗ್ ) 


33 


ಮ್ಹಜ್ಯಾ ಸ್ವಪ್ಲಾಂಡ್ಲೆಂ ರಾವೈರ್‌ ಕೊಸ್ಸುನ್ ಪಡ್ಲೆಂ 
ಮ್ಹಜೆ ಆಶೆಚೆ ಜಾಲೆ ಕುಡ್ಕ ಕುಡ್ಕ 
ಮಜ್ಯಾ ಚಿಂತ್ನಾಂಚೆಂ ಬೊಂದೆರ್ ಪಿಂಜುನ್ ಉಭೆಂ 
ಮ್ಹಜ್ಯಾ ಕಾಳ್ವಾರ್ ಬಸ್ಥೆ ದಖ್ಯಾರ್ ದಖೆ 
ವಿಧುರ್ ಜಾಲಾ ಸಂತೊಸ್ ಮ್ಹಜೊ 
ಕೊಣಾಕ್ ಸಾಂಗುಂ ಮ್ಹಜೆಂ ದೂಖ್ ? 
ಸಾಸ್ಥಾಕ್ ಗೆಲೊ ಅತ್ರೆಗ್ ಮ್ಹಜೊ 
ಸಮಾಧಾನಾವಿಣೆಂ ಕಸಲೆಂ ಆಸಾ ಸುಖ್ ? 
ವಿಭಾಡ್ಲೆಂ ಹಾಂವ್ , ದೆಸ್ವಾಟ್ ಜಾಲೊಂ ! 
ಹಾಂವೆಂ ಕಸಲಿ ಆಧಾ | ಚೂಕ್ ? 
ಹಾಂವೀ ಪಾಲ್ಕೆ ಜಾಲ್ಯಾರ್ ಸಾಂಗ್ ಸಂಸಾರಾ 
ನೀಜ್ ಮೊಗಾಚೆಂ ಕಿತ್ತೆಂ ತೂಕ್‌ ? 


( ವೇಳ್ ಘಡಿ - ಪಾಂಚೊ ಭಾಗ್ ) 

34 


ರಾವೈರಾಂತ್ ಜಾಂವ್ ಬೊಮ್ಯಾಂತ್ 
ಆಸ್ತಾತ್ ಜಿವಿತಾಕ್ ಧೋಶಿ 
ಧನಾನ್ ಜಾಂವ್ ಘನಾನ್ 
ಕೊಣ್ಚ್ ಜಾಲ್ಲೊನಾ ದಾಧೆಶಿ 
ರಾಗಾನ್ ಜಾಂವ್ ಮೊಗಾನ್ 
ಮನೀಸ್ ಕಾ ಆಪ್ಲಿಚ್ ಖುಶಿ ಜಾಯ್ ತಶಿ 
ಸಲ್ವಣೆಂತ್ ಆನಿ ಕಷ್ಟಾಂತ್ ಮಾತ್ ಸರ್ವ್ ಮೃಣಾತ್ 
“ ಜಾಂವ್ , ದೆವಾಚಿ ಖುಶಿ ” . 


( ದೆವಾಚಿ ಖುಶಿ ) 


35 


ಬಾಪಾಯ್ದೆಂ ದೂಖ್ ವ್ಹಾಳಾಚೆಂ ಉದಕ್ 
- ಭಕ್ತಾ , ವ್ಹಾಳ್ತಾ , ಸುಕ್ತಾ 
ಆವಯ್ಲೆಂ ದೂಖ್ ಝರಿಚೆಂ ಉದಕ್ 

ಥೆಂಬ್ಯಾ ಥೆಂಬ್ಯಾಂನಿ ಪಾಜಾರಾ 
ಸತಾ - ಫಟಿಕ್ ವಾದ್ ನಾಕಾ , ರಾಗ್ ನಾಕಾ 

ವಾರ್ ತುಟಲ್ಲಿ ಬೊಂಬ್ಲಿ ಸಾಂಗ್ತಾ 
“ ನೋವ್ ಮ್ಹಯ್ಯಾಂಚೆ ಬಾಂದ್ಲಾಸ್ 
ಆನಿ ಎಣಾಂಚಿ ದೂಖ್ ಚಿಂತ್ತಾ ರ್ ಪಾವಾ ” . 


( ದೆವಾಚಿ ಖುಶಿ ) 

36 


ಜಶೆಂ ಆಶೆಕ್ ಆಡ್ಕಳ್ಕೊ ಆನಿ ಹರ್ಕ ಸಭಾರ್ ಆಸ್ತಾತ್ 
ತಶೆಂ ನಿರಾಶೆಕ್ ವಿವಿದ್ ಥರಾಚಿಂ ಸಪ್ಲಾಂ ಪಡ್ತಾತ್ 

ಶಿಜ್ಞಾ ಶಿವಾಯ್ ಪಕ್ವನಾಂ ಜಾಯ್ಯಾಂತ್ 
ತಶೆಂ ಆಶಾ - ನಿರಾಶಾ ತುಕ್ತಾ ಮನ್ನಾಕ್ ತಾಚ್ಯಾ ಭಾವಾರ್ಥಾಂತ್ . 


ಜಶೆಂ ಭಾಜ್ಞಾ 


8 


( ದೆವಾಚಿ ಖುಶಿ ) 

ಮೊತಿಯಾಂ ಆಸ್ತಾತ್ ಕಾಲ್ವಾಂನಿ 
-ಒಕ್ತಾಂ ಆಸ್ತಾತ್ ರುಕಾಂ - ಝಾಡಾಂನಿ 
ಸೊಭಾಯ್ ಆಸ್ತಾ ಫುಲಾಂನಿ 
-ಸುಗಂದ್ ಆಸ್ತಾ ಪಾನಾಂ - ಪಾಕ್ಷಾಂನಿ 
ರುಜ್ವಾತ್ ಆಸ್ತಾ ಕಾಂತಯ್ಲ್ಯಾ ಫಾತ್ರಾಂನಿ 
-ದಾಬ್ಲೊ ಆಸ್ತಾ ನಿಕೆಪಿಲ್ಲಾ ಘಡಿತಾಂನಿ 
ಸತ್ ಆಸ್ತಾ ನಿತಿಕ್ ವ್ಹಾಳಲ್ಲಾ ರಗ್ತಾಂನಿ 
-ಕಥಾ ಆಸ್ತಾ ವೀರ್‌ - ಶೂರಾಂಚ್ಯಾ ಫೊಂಡಾಂನಿ . 


( ದೆವಾಚಿ ಖುಶಿ ) 

ಬುಧ್ವಂತಾಕ್ ಬುಧ್ವಂತ್ ಭೆಟತ್ ತರ್ - 
ಚ್ಯಾರ್ ಗಜಾಲಿ ಜಾತಿತ್ ಜಾಣ್ವಾಯೆಚೊ 
ನೆಣಾಲ್ಯಾಕ್ ನೆಣಾರಿ ಭೆಟತ್ ತರ್ 
ತಾಂಚೆರ್ ಮೆಸ್ತಿ ಜಾತಲೊ ವಾಟೆನ್ ವೆಚೊ 
ಬೊಟ್ಯಾಕ್ ಖೋಟೊ ಭೆಟತ್ ತರ್ 
ವಿಚಾರಾಂನಿ ಭರೊ ಜಾತಲೊ ಪಾತ್ಕಾಂಚೊ 
ಘಾತ್ಯಾಕ್ ಘಾಲ್ಕಿ ಭೆಟತ್ ತರ್ 
ಎಕಾಮೆಕಾಕ್ ಖೋಂಡ್ತಲೆ ಫ್ರೆಂಡ್ ತಾಂಚೊ . 


( ದೆವಾಚಿ ಖುಶಿ ) 

ಹಾಯ್ ಪಾಜೆಚ್ಯಾ ಫಾತ್ರಾ ಕಸಲೆಂ ತುಜೆಂ ನಶಿಬ್ ? 
-ಚಿಂತ್ತಾನಾ ಬೆಜಾರ್ ಜಾತಾ ! 
ಶಾನ್ವಿತ್ ಘಟಾಯ್ ಆಸುನ್ 

ದಾಟೋ ಮೋಟೋ ದಿಸುನ್ 
-ಕಿತ್ಯಾಕ್ ತುಕಾ ಉಪ್ಪಾರಾ ? 
ಸೆವೆಚ್ಯಾ ನಾಂವಾನ್ -'ವೊಜ್ಯಾ ಫಾತರ್ ' ವೊಲಾವ್ 
-ಗಾಂವ್ ತುಕಾ ಫುಗಾಡ್ತಾ 
ತುಜ್ಯಾ ಮುಳಾಕ್ ಪೆಟೊ ಪಾಂಯ್ ಉಕಲ್ತಾನಾ 
ತಕ್ಲರ್‌ ಕಾವೊ ಬಸುನ್ ರಡ್ತಾನಾ 
ಛೀ .. ಸಾಂಗುಂಕ್ ಮ್ಹಾಕಾ ಲಜ್ ದಿಸ್ತಾ 


ಶಿಲ್ಪಿ ಹಾಂವ್ ಜಾಲ್ಲೆಂ ತರ್ , ನಾಂವ್ ತುಜೆಂ ಬಸ್ಲಿಂ 
ಕಾನ್ - ದೊಳೆ ನಾಕ್ ಸೊಡಮ್ಸ್ ಜಿವಂತ್ ರುಪಾಂತರ್ ಕಲ್ಲೊಂ 
ಆಡ್ಕುಲ್ಯಾ ತೊಂಡಾರ್ ಪುಗೆ ಪೊಲೆ - ವೊಂಟಾರ್ ಹಾಸೊ ಖೆಳಯ್ಲೆಂ 
ಮುದ್ಯಾಳೆ ಕೇಸ್ ಲಾಂಬೊ ತುಜೆ - ಚಲಿಯಾಂಕ್ ಮೊಸ್ರಾನ್ ಜಳಲ್ಲೊಂ 

ಪುಣ್ .. 
ಹಾಯ್ 

ಪಾಜೆಚ್ಯಾ ಫಾತ್ರಾ 
ಮ್ಹಾಕಾ ಲಜ್ ದಿಸ್ತಾ . 


ಕಸಲೆಂ ತುಜೆಂ ನಶಿಬ್ ? 


ಶಿಲ್ಪಿ ಹಾಂವ್ ಜಾಲ್ಲೆಂ ತರ್ ಕಸಲೆಂಚ್ ಉಣೆಂ ಕರೋಂ ನಾ 
ಕಾನ್ - ಗಳೊ ಸೊಭಯೊಂ - ಭಾಂಗರ್ ಶೃಂಗಾರ್ ನಾಸ್ತಾನಾ 
ರೂಂದ್ ಹರ್ಧೆ ೦ ಭಾರೀಕ್ ಪೆಂಕಡ್ ಪಾತಳ್ ಕುಲೆ ತಾಸ್ತಾನಾ 
ಧಾರುಣ್ ಲೆಗುನ್ ಮೊವಾಳೊ , ಹರ್ಧಾರ್ ಮೋರ್ ನಾಯ್ತಾನಾ 


ಪುಣ್ .. 
ಹಾಯ್ ಪಾಜೆಚ್ಯಾ ಫಾತ್ರಾ 
ಮ್ಹಾಕಾ ಲಜ್ ದಿಸ್ತಾ . 


ಕಸಲೆಂ ತುಜೆಂ ನಶಿಬ್ ? 


ಶಿಲ್ಪಿ ಹಾಂವ್ ಜಾಲ್ಲೆಂ ತರ್ ಕಾಂಡೆಪರಿಂ ಘಡ್ಲೆಂ ಹಾತ್ 
ಜಾಂಗೊ ಆನಿ ಪಾಂಯ್ ಕೊಚಾವ್ -ಜರಯೊಂ ತೆಲ್ಲಿ ಕಾತ್ 
ಕೋಮಲ್ ರುಪಾನ್ ಸಾಂದೆ ಪಿಂತ್ರಾನ್ಸ್ - ಕರೊಂ ಮೆಣಾಚಿ ವಾತ್ 
ಸುಲ್ತಾನ್ ಲೆಗುನ್ ವೆಂಗೊವ್ ಬನ್ರಿ ತುಕಾ ದೀಸ್ ಆನಿ ರಾತ್ 


ಪುಣ್ .. 
ಹಾಯ್ ಪಾಜೆಚ್ಯಾ ಫಾತ್ರಾ 
ಮ್ಹಾಕಾ ಲಜ್ ದಿಸ್ತಾ . 


ಕಸಲೆಂ ತುಜೆಂ ನಶಿಬ್ ? 


( ದೆವಾಚಿ ಖುಶಿ ) 

ವಾರಾಚ್ಯಾ ಲ್ದಾರಾರ್ ಸೊಡ್ತಾಂ ಹೊ ಮ್ಹಜೊ ಸುಸ್ಕಾರ್ 
ಸಂದೇಶ್ ನ್ಹಯ್ ಬಗರ್ ಸ್ವಾಸ್‌ ಆದೊಂದಿ ತುಜ್ಯಾ ಕಾನಾರ್ 
ದೊಳ್ಯಾಂನಿ ಭಲ್ಲಾ ತುಜೊ ರುಪ್ಯಾರ್‌ ಕಾಳೀಜ್ ಜಾಲಾಂ ಫುಗಾರ್ 
ತುಜೆ ಖಂತಿನ್ ಮತ್ ನಾಸ್ತಾಂ ಥಾಲ್ಯಾರ್ , ಜಾಲಾಂ ಹಾಂವ್ ವಿರಾರ್ . 


ಚಂದ್ರಾ ಬೊಂವಾರಿಂ ನೆಕೆತ್ರಾಂ ಪಳೆಯ್ತಾನಾ ಹಾಂವ್ ಲಜೆತಾಂ ಮ್ಹಾಕಾ 
ಉದ್ಯಾಚ್ಯಾ ಲ್ಲಾರಾಂಚೊ ಖೆಳ್ ದೆಯ್ತಾನಾ ಹಾಂವ್ ನಿಯಾಳ್ತಾಂ ಫಕತ್ ತುಕಾ 
ಫುಲಾಂಚೆರ್ ದೀಷ್ ಪಡ್ತಾನಾ ವೊಂಟಾಂಚಿ ಶೆಳ್ ಸುಕ್ತಾ ಪಾತ್ಯೆ ಮ್ಹಾಕಾ 
ಪಾರ್ವಾಂಚೆಂ ಜೊಡೆಂ ಉಗ್ತಾನಾ ಜೀವ್ ತಳ್ಳಳ್ತಾ - ಚಡಿತ್ ಸಾಂಗನಾ ತುಕಾ . 


ಸ್ವಪ್ಲಾಂತ್ ಲೆಗುನ್ ನದರ್ ಘುಂವ್ಹಾಯಾ - ಮೊಗಾ ತುಂ ಕೆದಿಂಚ್ ದುಭಾನ್ಸಾಕಾ 
ಘರಾಚೆಂ ಮೆಟ್ ಹಾಂವೆಂ ಚಡ್ಡಾ ಬಗರ್ 
ತುಜ್ಯಾ ತೊಂಡಾ ವಯ್ದೆ ಪಡೋ ತುಂ ಕಾಡಿನಾಕಾ 


( ದೆವಾಚಿ ಖುಶಿ ) 

ಹಾಂವ್ ಮೆಲ್ಯಾರ್ ಮ್ಹಜ್ಯಾ ದೊಳ್ಯಾಂಕ್ ಧಾಂಕಣ್ ಪಡ್ಲೆಂ ನಾ 
ಆಸ್ಟಿ ಆಡ್ ಜಾಂವ್ವನಾ 
ದೊಳೆ ಧಾಂಪುಂಕ್ ಸರ್ವ್ ಸಾಧನ್ ಕಲೆ - ಜಾಲ್ಯಾರಿ 
ತಾಂಚೆಂ ಬಳ್ ಪಾಂವೆಂ ನಾ 
ತುಕಾ ಪಳೆಂವ್‌ ಭೇಟುಂಕ್ ಆಡಾಯ್ತಲ್ಯಾಂಚಿ ಶಾತಿ 
ತ್ಯಾ ದೀಸ್ ಉಪ್ಯಾಶ್ಚಿ ನಾ 
ಸಾನ್ನಿ ತುಜಿ ಪಡತ್ ತರ್ , ದೊಳೆ ಧಾಂಪ್ತಲೆ - 
ಹಾತ್ ಬೋಟ್ ಲಾಯ್ತಾಸ್ತಾನಾ 


ಭುರ್ಗಾಪಣಾಚೊ ಮೋಗ್ ಆನ್ನೊ - ಹಾಸ್ತಾಂ ಖೆಳ್ತಾನಾ ವಾಡ್ಲಿ 


ಆಮಿ ವಾಡ್ತಾನಾ 


ದುಡ್ವಾಗಾರಾಂನಿ ತುಕಾ ಝಂಪಯ್ ಮಾಡ್ಲಿ 
ಸೊಭಾಯೆನ್ ತುಂ ಫುಲ್ತಾನಾ 
ಜಿಣೆಂತ್ ಜೀಕ್ ಆನಿ ಸಲ್ವಣಿ ಹಾಂವೆಂ ಭೂಗ್ಲಿ 
' ಸ್ತ್ರೀ ' ಅರ್ಥ್ ನೆಣಾಸ್ತಾನಾ 
ಶಿಣನಾ ತುಕಾ ಬಗರ್ ಬರೆಂ ಮಾಗ್ತಾಂ 
ತುಜೊ ಉಗ್ಲಾಸ್ ಮ್ಹಾಕಾ ಧೂಸ್ತಾನಾ 


ಹಾಂವ್ ಮೆಲ್ಯಾರ್ ..... 


ಆತಾಂ ಆಸಾ ತುಕಾ ದಾದ್ದೂ - ಹಾಂವ್ ಈಸ್ಟ್ ತುಜೊ ಆದ್ರೂ 
“ ಮೊಗಾ ' ಮ್ಹಣನಾ 
ಮ್ಹಜ್ಯಾ ದೊಳ್ಯಾಂನಿ ಖಂಪ್ಲಾಂ ತುಜೆಂ ರುಪ್ಲೆಂ 
ಆನಿಕೀ ಮಾಡ್ಕೊನ್ ವಚನಾ 
ಉಪ್ಪಾರ್ ಹಾಂವ್ ಮಾಗ್ತಾಂ ಏಕ್ ಭೆಟ್ ದಿ 
ಹಾಂವ್ ಸಂಸಾರ್ ಸಾಂಗ್ತಾನಾ 
ಉಗ್ತಾ ದೊಳ್ಯಾಂನಿ ಮಾತಿ ಪಡುಂಕ್ ಸೊಡಿನಾಕಾ 
ಫೊಂಡಾಂತ್ ಮ್ಹಾಕಾ ಘಾಲ್ತಾನಾ 


ಹಾಂವ್ ಮೆಲ್ಯಾರ್ .... 


( ದೆವಾಚಿ ಖುಶಿ ) 

ಆಂಗಾಕ್ ಪಳೆವ್ ತಳ್ಳಾಕ್ ಆನಿ ಮಾಡಾಕ್ , ಏಕ್ ಮ್ಹಣನಾಕಾ 

ಚಿಕ್ಕೆ ತಾಚೆ ತಕ್ಲರ್ ಪಳೆ 
ಲಾಂಬ್ ಪಾಲ್ಲೊ ಪಳೆವ್ ಕೊಲಾಕ್ ಆನಿ ಪಿಲೈಕ್ ಭಾಭಾವ್ ಮೃಣನಾಕಾ 

ಚಾಬುನ್ ತಾಂಚ್ಯಾ ರಸಾಚಿ ರೂಚ್ ಪಳೆ 
ಶಿಂಗಾಂ ನಾಂತ್ ಮ್ಹಣುನ್ ಗಾಡ್ವಾಕ್ ಆನಿ ಥೊಡ್ಯಾಕ್ ಸಯ್ತಿಕ್ ಲಾಯ್ತಾಕಾ 

ತಾಂಚ್ಯಾ ತಾಳ್ಯಾಕ್ ಆನಿ ಚಾಲಿಕ್ ಪಯ್ಲೆಂ ಪಳೆ 
ಕೊಗುಳೆಚ್ಯಾ ತಾಳ್ಯಾಕ್ ಭುಲುನ್ ಕಾವ್ಯಾ ಕ್ ಪಿಶ್ಯಾ ಖೆಂಡಿನಾಕಾ 
ಕೊಗುಳೆಚೆ ಆವಯ್ಯ ಚಿಕ್ಕೆ ಸೊಧುನ್ ಪಳೆ . 


( ದೆವಾಚಿ ಖುಶಿ ) 

ಆವಾಳ್ಯಾಚ್ಯಾ ರುಕಾ ಮುಳಾಂತ್ ಕುವಾಳ್ಯಾಚಿ ವಾಲ್ 
ಚಾ ಮ್ಹಣುನ್ ಕುವಾಳೊ ಆವಾಳೊ ಜಾಯ್ತಾ 
ಸಿಕಾಯೆಚ್ಯಾ ಬೊಲ್ಯಾಂತ್ ಚಿಂಚೆಚೆಂ ಝಾಡ್ ವಾಡ್ತಾಂ 
ಮ್ಹಣುನ್ ಸಿಕಾಯೆಕ್ ಆಮ್ಯಾಣ್ ಚರನಾ 
ಕಸಿಚೆ ವಾಲಿಚ್ಯಾ ಧಾಂಕಾರ್ ಮಿರಿಯಾಚಿ ವಾಲ್ 
ಘುಸ್ಪಲ್ಯಾ ಮ್ಹಣುನ್ ಮಿರಿಯಾಚಿ ತಿಕ್ಷಾಣ್ ಉಬನಾ 
ತಶೆಂಚ್ ದೆವಾಚೆಂ ಫರ್ಮಾಣ್ ಸಂಸಾರಿ ಪದೈನ್ 
ಕೆದಿಂಚ್ ಬದ್ಲುಂಕ್ ಜಾಂವೆಂ ನಾ . 


( ದೆವಾಚಿ ಖುಶಿ ) 

ಖವಾಲಿ 


ಕಡೋ : 
ಘೋಡ್ಯಾ ಮ್ಹಜೆ ಸಲಾಮ್ ತುಕಾ 

ತುಜೆ ಹಾಲ್ ಸಾಂಗ್ ಮ್ಹಾಕಾ 
ಕಿತ್ಯಾಕ್ ತುಂ ಖಂತೀಷ್ ದಿಸ್ತಾಯ್ ? 
ಆಸ್ಕೊ - ಗ್ರಾಸ್ ಆಸುನ್ ತುಕಾ ತುಜೆ ಸೆವೆಕ್ ಚಾಕರ್ ಆಸ್ತಾಂ 
ಕಿತ್ಯಾಕ್ ತುಕಾ ನಾ ದಾದೊಸ್ಕಾಯ್ ? 
ದಯಾಳ್ - ಮೊಗಾಳ್ ತುಂ ರಚ್ಚಾಂ ಸತ್ - ಭಾವಾರ್ಥ್ ಆಸಾ ತುಕಾ 
ಕಿತ್ಯಾಕ್ ತುಜೊ ಘುಟ್ ಸಾಂಗನಾಂಯ್ ? 
ಸಾಂಗ್ ಘೋಡ್ಯಾ ಸಾಂಗ್ - ಸಾಂಗ್ ಘೋಡ್ಯಾ ಸಾಂಗ್ , ಸಾಂಗ್ 
ಮ್ಹಜ್ಯಾ ಕಾನಾಂತ್ ಪುಣಿ ಸಾಂಗ್ ರಾತಿಚೆಂ ಪಾಂಯ್ ದೋಡುನ್ 
ಎಯ್ ರಾತಿಚೆಂ ಪಾಂಯ್ ಸೊಡುನ್ ಧರ್ಣಿರ್ ತುಂ ಕಿತ್ಯಾಕ್ ನಿದನಾಂಯ್ ? 


ಮೊನಿ ಮೊನ್ಸಾತ್ ಹಾಂವ್ ಘೋಡೊ ತುಂ ಮನೀಸ್ ಜಾವ್ ಚೆಡೊ 
ಕಿತ್ಯಾಕ್ ಮ್ಹಜ್ಯಾ ತೊಂಡಾಕ್ ಬೊಡೊ ಘಾಲ್ತಾಯ್ ? 
ತುಜ್ಯಾ ವೊಂಟಾರ್ ಮಿಶ್ಮಿ ಆಸುನ್ - ಮ್ಹಾಕಾ ಖಾವಟ್ಸ್ ಆನಿ ಪೊಶೆಲ್ಫ್ 
ಮ್ಹಜ್ಯಾ ಪಾಂಯಾಂಕ್ ಲಾಳಿಯೊ ಕಿತ್ಯಾಕ್ ಮಾಡ್ತಾಯ್ ? 
ಹಾಂವ್ ಸರ್ವ್ ಸಕ್ತನ್ ಧಾಂವಾನಾ , ಪಾಗರ್ ಕಂದಕ್ ಹಾಂವ್ ಉಡ್ತಾನಾ 
ಮ್ಹಜಿಂ ಕುಸಾಳಾಂ ಕಿತ್ಯಾಕ್ ಧಾಡಾಯ್ತಾಯ್ ? 
ಆಯ್ಕೆ ಮನ್ನಾ ಆಯ್ಕ , ಉಗ್ಲೆಂ ಸಾಂಗ್ತಾಂ ಆರ್ - 
ವ್ಹಯ್ , ಗಾಂಟ್ ತುಟ್ಟಾ  ‌ - ಮಜೊ ಪಾಂಯ್ ಮೊಡ್ಡಾರ್ 
ಹಾಂವ್ ತುಕಾ ನಾಕಾ - ತೆ ಖಂತಿನ್ ಮ್ಹಾಕಾ ನೀದ್ ಪಡನಾ . 


ಧಡೋ : 
ಸ್ವಾರ್ಥಿ ಮನ್ನಾ - ಸಾಂಗ್ತಾಂ ತುಜಿ ಚಾಲ್ 
ಮತ್ತಬಿ ಮನ್ನಾ ಆರ್ ಮೈಜೆ ಜಾಲ್ 


ಘರಾಂತ್ ಪೊಸುಂಕ್ ತುಕಾ ಮಾಜರ್ ಜಾಯ್ ಬೋಕುಲ್ ನಾಕಾ 
ಸುಣೆಂ ತುಕಾ ಪೆಟೊ ಜಾಯ್ - ಕೊಲ್ಲೆಂ ನಾಕಾ 
ಗಾಯ್ - ಮೊಸ್ ದುಧಾಕ್ ಜಾಯ್ ಬಗ್ಲೆಕ್ ತುಕಾ ಬಾಯ್ ಜಾಯ್ 
ಜಾಂವೆಂ ಭುರ್ಗೆಂ ಚೆರ್ಕೊ ಜಾಯ್ ಚೆಡುಂ ನಾಕಾ 
ನಾಂಟ್ರಾಕ್ ರೆಡೆ ಜಾಯ್ - ಗಾಡಿಯೆಕ್ ಬೊಬ್ ಜಾಮ್ 
ತಾಂತಿಯಾಂ ದವರುಂಕ್ ಕೊಂಬಿ ಜಾಮ್ , ಕೊಂಬೊ ನಾಕಾ 

ಸ್ವಾರ್ಥಿ ಮನ್ಮಾ ... 


ಸದಾಂ ತುಕಾ ತರ್ನಾಕ್ಷಿಣ್ ಜಾಯ್ ಮ್ಹಾತಾರಣ್ ನಾಕಾ 
ಬಳ್ - ಭಲಾಯ್ಕಿ ತುಕಾ ಜಾಯ್ ಪಿಡಾ ಆನಿ ಮರಣ್ ನಾಕಾ 

ಲಾಭಾಚಿಂ ತುಂ ಲೆಖಾಂ ಘಾಲ್ತಾಯ್ 
ರೆಡ್ಯಾ ಮೌಶಿಕ್ ವಿಕುನ್ ಸೊಡ್ತಾಯ್ 

ಸುಣ್ಯಾ ಮಾಜಾಕ್ ಮಾರಾಯ್ 
ಗಾಯ್ ತುಂ ಪಾಡೊ ಸೊಧಾಯ್ - ವಾಸ್ತಾಚಿ ಆಶಾ ತುಕಾ 
ಶಿಕ್ಷಿ - ಗೊರಿ ಸುನ್ ಜಾಯ್ , ಗ್ರೇಸ್ ಎಷ್ಟೊ ಜಾಂವಂಯ್ ಜಾಯ್ 
ಧುವೆ - ಪುತಾಕ್ ಕಿತ್ತೆಂ ಶಿಕಯ್ತಾಂಯ್ - ಚಿಕ್ಕೆ ಸಾಂಗ್ ಮ್ಹಾಕಾ 
ಸ್ವಾರ್ಥಿ ಮನ್ಮಾ ... 


( ದೆವಾಚಿ ಖುಶಿ ) 

ಆದಿಂ ಖೆಲ್ಲಾ 


ಕಸಲ್ಯಾಮ್ ಗತಿಂತ್ ಜಾಲ್ಯಾರಿ 

ಖಾಣಾಚೊ 
ಆನಿ ಜಾಲ್ಲೆ ಸವಯೆಚೊ ಮನ್ನಾಕ್ ಉಗ್ಲಾಸ್ ಯೆತಾ 
ಆನಿ ಜಿಬೆಕ್ ರೂಚ್ ಸುಟ್ಕಾ 
- ತಶೆಂಚ್ ಪಿಸಾಯೆಚೊ ಉಗ್ಲಾಸ್ . 
ಉಗ್ಲಾಸ್ ಯೆತಾನಾ ಆಶಾ ಉಮಾಳ್ತಾ ಆನಿ ಮನೀಸ್ ತಾಳ್ಕ್ ಸಾಂಪಡ್ತಾ . 


( ದೆವಾಚಿ ಖುಶಿ ) 

ಭುಕೆಲ್ಲಾ ಪೊಟಾಕ್ ಮಾಸಾ - ಪೊಳಿಯೆಚೊ ಸನ್ಮಾನ್ ಕಿತ್ಯಾಕ್ ? 
ಭುಕ್ ಥಾಂಬಂವ್ ಪೇಜ್ ಆನಿ ಚೆಟೀಯ್ ಪಾವಾ . 
ಆಮಾಲ್ಯಾಕ್ ಬೆಲ್ಲೊ ಜಾಂವ್ಕ್ ಸುರ್ - ಸೊರೊಚ್ ಜಾಯ್ ಕಿತ್ಯಾಕ್ ? 
ಭಾಂಗ್ ಭರುನ್ ಸರ್ಬತಯ್ ಪಾವಾ . 
ಸವಯೆಚೆ ಆಶೆಕ್ ಆಫೀಮ್ ಚೆರಾಸಾಚಿ ಗುಡ್ಡುಡಿ ವ ಚಿಲಂಬ್ ಕಿತ್ಯಾಕ್ ? 
ಮರ್ಜೆಕ್ ಧುಮ್ಬಚ್ಯಾ ಕಾಡ್ಯಾಚಿ ಬಿಡೀಯ್ ಜಾತಾ 
ಮಸ್ತೆಲ್ಲಾ ಮನ್ನಾಕ್ ಜಾತ್ - ಕುಳಿ - ಪ್ರಾಯ್ ಆನಿ ಸೊಭಾಯ್ ಕಿತ್ಯಾಕ್ ? 
ಮತ್ ನಿತ್ಯಾಂವ್ ಕೊಣಯ್ ಜಾತಾ .. 


( ದೆವಾಚಿ ಖುಶಿ ) 

ಖವಾಲಿ 


ಕಡೋ : 
ಅಂತ್ರಳಾರ್ ಚಂದ್ರ ಆನಿ ನೆಕೆತ್ರಾಂ 
ಸಂಸಾರಾಂತ್ ರಂಗ್ - ರಂಗಾಳ್ ಫುಲಾಂ 
ತಶಿಂ - ಆಮಿ ಸರ್ವ್ ದೆವಾಚಿಂ ಭುರ್ಗಿ ೦ ಶ್ಲಾನಾಂ ಆನಿ ವ್ಹಡಾಂ 
ಉದ್ಯಾಂತ್ ಮಾಸೆ , ರಾನಾಂತ್ ಮೊನ್ಸಾತಿ 
ವಾಲ್ಯಾರ್ ಸುಸ್ಲಿಂ , ಧರ್ಣಿರ್ ಜಿವಾಳಿ 
ಸರ್ವಾಂಕ್ ಜಾಮ್ ಉದಕ್ ವಾರೆಂ , ತಾಚೆವಿಣೆಂ ಕೋಣಚ್ ಜಿಯೆನಾ . 


ಧಡೋ : 
ತರ್ ಆಮ್ಯಾಂ ಭೇದ್ ಕಿತ್ಯಾಕ್ ? ಜಾತ್ ಆನಿ ಕುಳಿ ಕಿತ್ಯಾಕ್ ? 
ಆಮ್ಯಾಂ ಹಗೆಂ ಜಾಯ್ ಕಿತ್ಯಾಕ್ ? ಆಮಿ ದುಸ್ಮಾನ್ ಜಾಯ್ತಾಯ್ ಕಿತ್ಯಾಕ್ ? 


ಜಮೋ : 


ತರ್ ಆಮ್ಯಾಂ .... 

ಅರೇ ಪಳೆ ದೆವಾಚಿಂ ಮಹಿಮಾಂ , ಉದ್ಯಾಕ್ ರಂಗ್ ನಾ 
ವಾರಾಕ್ ಆಂಗ್ ನಾ ಆನಿ ಮನ್ಯಾಕ್ ಶಿಂಗ್ ನಾ 
ತರ್ ತುಂ ಬಾಮಣ್ ಕಸೊ ? ಹಾಂವ್ ಸುಧೀರ್ ಕಸೊ ? 
ಎಲ್ಲೊ ಊಂಚ್ ಕಸೊ ? ದುಸ್ರೋ ನೀಚ್ ಕಸೊ ? 


ಜಮೊ : 
ತರ್ ತುಂ .. ... 


.. ನೀಚ್ ಕಸೊ ? 


ಅರೇ ಕಾತರ್ ಹಸ್ತಿಕ್ ಆನಿ ಚೀರ್ ಮಾಸ್ಯಾಕ್ 
ಪೀಳ್ ಮುಯೆಕ್ , ಕಿತ್ಯಾಕ್ ಆನಿ ಜಿವಾಳಿಕ್ 
ಪಳೆ ತಾಂಬ್ಲಿಂ ರಗತ್ ತಾಂಚೆಂ ತುಜೆ ಕುಡಿಂತ್ ಆಸಾ ತಶೆಂ 
ಆತಾಂ ಕರ್ ಮೋಲ್ ತುಜೆಂ 

ದುಸ್ರಾಕ್ ಮೋಲ್ ಬಾಂದ್ರಾಯ್ ಜಶೆಂ . 


ಪಳೆ ತಾಂಬ್ಲೆಂ ... 


ಬಾಂದ್ರಾಯ್ ಜಶೆಂ . 


ಅಂತ್ರಳಾರ್ ... ..... 


.. ಜಿಯೆನಾ . 


ಧಡೋ : 
ತರ್ ಆಮ್ಯಾಂ ಭೇದ್ ಕಿತ್ಯಾಕ್ ... 


ಜಾಯ್ತಾಯ್ ಕಿತ್ಯಾಕ್ ? 


( ದೆವಾಚಿ ಖುಶಿ ) 

ದೊಳ್ಯಾಂ ಥಾವ್ ಜಾಗ್ರುತ್‌ ರಾವಾ - ದೀಷ್ ತುಮ್ಯಾಂ ಫಟಯ್ತಾ 
ಸಾಂದಿ ಇಡ್ಯಾಂತ್ಥಾನ್ ತೀಳ್ - ತುಮಿ ಮತ್ ತಿ ಚಾಳ್ವಯ್ತಾ 
ಚಾಳ್ವಾಲ್ಲಿ ಮತ್ ಕಡುನ್ - ಚಿಂತ್ನಾಂಕ್ ಜಿಬೆರ್ ಗಳಯ್ತಾ 
ಉಪ್ರಾಂತ್ ತೆಂ ಸಾಂಗ್ಲೆಂ ಕಿತೆಂ ! 

ಜೀಬ್ ದಾಂಗೊ ಫೆರಾಯ್ತಾ . 


ಹಾಚಿ ಬಾಯ್ , ತಿಚೊ ಘೋವ್ ಮಾಡಾ ತೊಟಾಂತ್ ಸೊಣ್ಣಾಂ ಧಾಡಾಯ್ತಾತ್ 
ತಾಚಿ ಭಯ್ , ಹಿಚೊ ಭಾವ್ ಸಕಯ್ಯಾ ಘರಾ ತಾಂದುಳ್ ಫಾರಾಯ್ತಾತ್ 
ಹಾಚೊ ಪೂತ್ , ತಿಚಿ ಧುವ್ - ಕಾಜುಚೊ ಪಾಡಿಂತ್ ಪೊಕಾಂ ವೊಳಾಯ್ತಾತ್ 
ತಾಚೊ ನಾತು , ಹಿಚಿ ನಾತ್ - ವಯ್ತಾ ರಾನಾಂತ್ ಬಿಂಡಾಂ ಝಡಯ್ತಾತ್ 
ತನಾಟ್ಯ ತೊರಾಂಕ್ ಫಾತರ್ ಮಾರ್ - ಭುರ್ಗೆ ದೀಕ್ ಉಸ್ಕಾಯ್ತಾತ್ 
ಜಾಂಬ್ಯಾಂ , ಬೆಣ್ಣಾಂ ಖಾವ್ - ಖತಾಂನಿ ವಸ್ತುರ್ ಮೆಳಯ್ತಾತ್ 
ಗಾಂವಾರ್ ಖಬ್ಲೊ ಗಾಡ್ತಾನಾ - ಲೊಕಾಚೊ ಮತಿ ದುಬಾವ್ರಾತ್ 
ಪೆಲ್ಯಾಕ್ ಬೋಟ್ ಜೊಕ್ತಾನಾ - ಕುಟ್ನಾಂನಿ ಝಗ್ಗಿಂ ಉಲ್ಟಾತಾತ್ . 


ದೆಕುನ್ ... 


ದೊಳ್ಯಾಂ ಥಾವ್ ಜಾಗ್ರುತ್‌ ರಾವಾ ... 

ಜೀಬ್ ದಾಂಗೊ ಫೆರಾಯ್ತಾ . 


... 


... 


ತರ್ನಿ ಮತ್ , ತರ್ನೆ ೦ ರಗತ್ ನೆಣಾರಣಾನ್ ಖಂಯ್ಸರಿ ತಿಳ್ತಾ 
ನಿಕ್ ನದರ್ ಭೆಟತ್ ತರ್ ಎಕಾಚ್ ಫಾರಾ ಕುಡಿಂತ್ ಝಗ್ಲಾಣೆಂ ಧಾಂಪ್ತಾ 
ಮೊಗಾನ್ ಉಲಂವ್ ಚಿಂತ್ತಾನಾ - ವೋಂಟ್ ಸುಕುನ್ ಕಾಳೀಜ್ ದಡ್ಡಡ್ತಾ 
ಮೊಗಾಕ್ ವೆಂಗುಂಕ್ ಗೆಲ್ಯಾರ್ - ಲೊಕಾಚಿ ಜೀಬ್ ಹುಳ್ಳುಳಾ 


ಉಪ್ರಾಂತ್ ತೆಂ ಸಾಂಗ್ಲೆಂ ಕಿತೆಂ ! 

ಜೀಬ್ ದಾಂಗೊ ಫೆರಾಯ್ತಾ . 


... 


... 


ದೇವ್ ನಾ , ಭಿರಾಂತ್ ನಾ ಮೊಗಾರ್ ಪಡ್ತಾ  ಂತ್ ದೊಗಾಂ ಜಣಾಂ 
ಜಾತ್ ನಾ , ಧರ್ಮ್ ನಾ ಫಾಲ್ಯಾಂಚೊ ಫುಡಾರ್ ದೇವ್ ಜಾಣಾಂ 
ತಳ್ಯಾ ಬಾಂಧಾರ್ , ಹಾತ್ ಖಾಂದಾರ್ - ಮೆಟಾಂ ಕಾಡ್ತಾತ್ ಸರಾಂ ಸರಾಂ 
ವಯ್ತಾ ರಾನಾಂತ್ ರುಕಾ ಪಂದಾ ಖೋಲಿಯೋ ಜಾತಾತ್ ಪರಾಪರಾ 
ಕೊಂಬ್ಯಾ ಕೊಂಬಿಯೆಚೊ ಖೆಳ್ ಖೆಳುನ್ 

ಕೊಂಬಿ ಆತಾಂ ತಾಂತ್ಯಾಂಕ್ ಜಾಲ್ಯಾ 
ಹಾಯ್ ಮ್ಹಜ್ಯಾ ತುಂ ಆಲ್ಲಾಹ್ - ಹೊ ಸಂಸಾರ್ ಖಂಯ್ಸರ್ ಪಾಟ್ಲಾ ! 

ಕಾಲ್ ಖಂಯ್ ಕೊಂಬೊ ಧಾಂವುನ್ ಗೆಲಾ ಗಾಂವ್ ತಾಕಾ ಸೊಧುಂಕ್ ಲಾಗ್ಲಾ 
ಜೀಬ್ ತಿ ಅಶಿ ಕರಾ ನಕ್ಲಾಂ ದೆಕುನ್ ಮೋಗ್ ಬದ್ಲಾಮ್ ಜಾಲಾ 
ದೆಕುನ್ .. 
ದೊಳ್ಯಾಂ ಥಾವ್ ಜಾಗ್ರುತ್‌ ರಾವಾ 

ಜೀಬ್ ದಾಂಗೊ ಫೆರಾಯ್ತಾ . 


... 


( ದೆವಾಚಿ ಖುಶಿ ) 

ದೆವಾಚೆ ರಚ್ಚೆ - ಕಸಲಿಂ ಲೆಖಾಂ ತುಂ ಘಾಲ್ತಾಯ್ ? 
ಕಿತೆಂ ಹಾಡ್ತಾಂಯ್ ಮ್ಹಣುನ್ - ಫಾಲ್ಯಾಂ ವ್ಹರುಂಕ್ ಚಿಂತ್ತಾಯ್ ? 
ಪದ್ಯೆಚ್ಯಾ ವಡ್ಪಣಾನ್ ಲಾಭ್ ಕೊಣಾಕ್ ಪುಂಜಾನ್ಸ್ ದವಾಯ್ ? 
ಉಪ್ಯಾರಾಚ್ಯಾ ನಾಂವಾನ್ ವಾಡ್ ಖಾಂವ್ ಕಿತ್ಯಾಕ್ ಆಶೆತಾಯ್ ? 


“ ದಿಲಾಂ ' ತಾಚಿ ಬಡಾಯ್ ನಾಕಾ ' ಕಾಣ್ಲಾಂ ' ತಾಚಿ ಜಡಾಯ್ ಪಳೆ . 
“ ಆಸಾ ' ಮ್ಹಳ್ಳೋ ಹಂಕಾರ್ ನಾಕಾ ನಾ ' ತಾಕಾ ಸೊಧುನ್ ಪಳೆ 
ಅರ್ಧ ನಿಸ್ಥೆರ್ ರಾವನಾಕಾ ಬಂಧ್ಯಾ , ಆತಾಂ ಪುಣಿ ಉಘಡ್ ದೊಳೆ 
ಸಾಂತಾಂ ಭಕ್ತಾಂಚಿಂ ಗಿತಾಂ ಕಿತ್ಯಾಕ್ ಗಾಯ್ತಾಂವ್ ? - ಚಿಕ್ಕ ಚಿಂತುನ್ ಪಳೆ . 


ದೋಗ್ ತುಜೆ ಬಾಷಯ್ ದೊಗಾಂನಿ ತುಕಾ ರಚ್ಚಾಂ 
ಉಗ್ಲಾಸ್ ಕರ್ ಆತ್ತೊ ಆನಿ ಕೂಡ್ 
ದೊಗಿ ತುಜೊ ಆವಯೊ ದೊಗಾಂನಿ ತುಕಾ ಪೊಸ್ಲಾಂ - 
ಚಿಂತುನ್ ಪಳೆ - ಮಾತಿ ಆನಿ ದೂದ್ 
ದುಧಾಕ್ ಮೋಗ್ ದಿ - ಮಾತಿಯೆಕ್ ರಗತ್ ದೀ - ಕುಡಿಚಿ ಕೀರ್ತ್ 
ಸಂಸಾರಿ ಬಾಪಾಯ್ ಸೊಡ್ 
ಪುರಾಣಾಕ್ ಮನ್ ದಿ - ತೆಂಪ್ಲಾಕ್ ಕಾನ್ ದಿ - ಆತ್ಮಾಚೆಂ ಸಾಲ್ವಾಸಾಂವ್ 
ಸರ್ಗಿಂಚ್ಯಾ ಬಾಪಾ ಥಂಯ್ ಸೊಧೆ . 


( ದೆವಾಚಿ ಖುಶಿ ) 

ಗರಿಬಾಚ್ಯಾ ನಿಸಾಂತ್ ತೂಪ್ ನಿಶೆತಾ ಮ್ಹಣ್ ಹಾಂಕ್ರೆನಾಕಾ 
-ತಾಕಾಯ್ ಜಿಯೆಂವ್ವಂ ಭಾಗ್ ಆಸಾ 
ಗ್ರೆಸ್ತಾಚ್ಯಾ ದುಧಾಂತ್ ಮಿಟಾಚೂ ಕಡೊ ಪಳೆವ್ ಘಡ್ಡಡ್ರಾಕಾ 
-ತಾಕಾಯ್ ಭೋಗೊ ವೇಳ್ ಆಸಾ 
ಪೆಲ್ಯಾಚಿ ಶಿರೊತಿ ಪಳೆವ್ ತುಂ ಆ ೦ ಘೋಟಿನಾಕಾ 
-ವಾಡ್ವಾಕ್ ತುಜೀಯ್ ಖಂತ್ ಆಸಾ 
ರಾಯಾಚ್ಯಾ ಉಸ್ಕಾ ರ್ ಸುಣ್ಯಾಕ್ ಪಳೆವ್ ಭಾವಾ ಆಜ್ಯಾಪ್ಪಾಕಾ 
-ತಾಚೊಯ್ ಏಕ್ ದೀಸ್ ಆಸಾ 


( ದೆವಾಚಿ ಖುಶಿ ) 

ಜಿ ತುಂ ಮುಕಾರ್ ವೆತಾಯ್ - ತಿತ್ತೊ ತುಂ ಪಾಟಿಂ ಪಡ್ತಾಯ್ 
-ಹೊಗ್ತಾಯ್ತಾಯ್ ತ್ರಾಣ್ 
ಜಿಲ್ಲೊ ತುಂ ಪಾಟಿಂ ಪಡ್ತಾಯ್ - ತಿತ್ತೊ ತುಂ ಮುಕಾರ್ ವೆತಾಯ್ 
-ಜೊಡ್ತಾಯ್ ಜ್ಞಾನ್ 
ಬಾರಾ ಮಯಾಂಕ್ ಬಾರಾ ಫೆಸ್ತಾಂ - ತುಂ ಆಚರಣ್ ಕರಾಯ್ 
-ಕರುಂಕ್ ಧರ್ಮಾಕ್ ಮಾನ್ 
ವರ್ಸಾಕ್ ಏಕ್ ಯೆತಾ ತುಜೆಂಚ್ ಫೆಸ್ತ್ರ - ನಾಸ್ತಾಂ ವ್ಹಡ್ ಗದ್ದಳಾಯ್ 
-ಥೋಡ್ಯಾಂಕ್ ತರೀ ದೀ ಜೆವಣ್ . 


( ದೆವಾಚಿ ಖುಶಿ ) 

ಖವಾಲಿ 


ಉಜ್ಯಾಚ್ಯಾ ಧಗಾಕ್ ಬಸಾ 

ಆಂಗ್ ತುಂ ಭಾಜ್ಜೆಂ ನಾ 
ಝಗ್ಲಾಣ್ಯಾಚಿ ಝಳಕ್ ದೆಖಾ ದೀ ಕುರ್ಡಿ ಜಾಂವ್ವ ನಾ 
ನಾಕಾ ದೆವಾ , ಚಲಿಯೆಚಿ ಸಾ - 
ನಾಕಾ .. ... 

ಸಾ - ಮತಿಕ್ ಸುಶೆಗ್ ಆಸ್ಪೂನಾ 
ಕಾಳ್ವಾಂತ್ ತರ್ ಪೆಟತ್ ಉಜೋ 

ಹುಲೊಪ್ ಸೊಸುಂಕ್ ಜಾಂವೊನಾ . 


ಧಡೋ : 
ಚಲಿ ತಿ ಮೌಂವಾಚಿ ಪೊಳಿ - ಜಾಂವ್ ತಿ ಗೊರಿ 
ಆಸುಂ ತಿ ಸಾಧಿ ಭೋಳಿ ಮೊಗಾಕ್ ನಾ ಜಾತ್ ಕುಳಿ 
ನಾಕಾ ದೆವಾ ಪಯ್ಲಿ ನದರ್ .... 

... ನದರ್ ... ದೊಳ್ಯಾಂಕ್ ಬಸ್ತಾ ಸುರಿ . 


ಉಪ್ರಾಂತ್ 
ಹಾಯ್ - ರೆ ಹಾಯ್ ಹಾಯ್ ಚಿಕ್ಕ ತೊಂಡ್ ದಾಕಯ್ 
ಚಿಕ್ಕೆ ಹಾಸುನ್ ದಾಕಯ್ - ಚಿಕ್ಕೆ ದಾಕಯ್ ತುಜಿ ಸೊಭಾಯ್ 
ಅರೇ ಆಯ್ದರೇ ಆಯ್ಲಿ , ಆಯ್ದ ದೊಳ್ಯಾಂ ಮುಖಾರ್ ರಾಫ್ 
ಅರೇ ಗೆಲಿರೇ ಗೆಲಿ , ಗೆಲಿ ನಾ , ನಾ .. ಆಸ್ಸಾಂ ಭಿತರ್ ಲಿಪ್ಲಿ . 


ಕಡೋ : 
ತರ್ನಾ ವೊಂಟಾರ್ ತರ್ನೊ ಮಿಶ್ಮಿ ಫುಡ್ತಾನಾ ಸಂಸಾರ್ ಖ ೦ ಯ್ ದಿಸನಾ 
ತರ್ನಿ ೦ ತೊರಾಂ ಪಾನಾಂ ಫಾಂಟಿಯಾಂನಿ ಲಿಪ್ತಾನಾ ರಂಗ್ ಖಂಯ್ ಕಳನಾ 
ಫುಲ್ ಫುಲುನ್ ಸುವಾದ್ ತಾಚೊ ಉಗ್ತಾನಾ - ಭ್ರಮರಾಕ್ ಭಿರಾಂತ್ ಖಂಯ್ ಆಸನಾ 
ತರ್ ದೆವಾ ತೋರಾಂ ಪಿಕಮ್ ಆಂಬೆ ಖಾವಯ್ ಜಿಬೆಕ್ ರೂಚ್ ಆಸ್ತಾನಾ . 


( ದೆವಾಚಿ ಖುಶಿ ) 

ದಾನ್ ಕಾಣ್ಣೆತೆಲ್ಯಾಕ್ - ತಾಚ್ಯಾ ನಾಂವಾಚೊ ಪ್ರಚಾರ್ 
ಜಾತಾ ಮ್ಹಣ್ ಬೆಜಾರ್ ಜಾತಾ ಜಾತ್ಯೆತ್ - ಪುಣ್ ಘಾಂಟಿ 
ಆನಿ ಕಾಂಪಿಣೆ ಬಗರ್ ದೆವಾಚಿ ಪುಜಾ ಜಾಯ್ತಾ ಜಾಲ್ಯಾರ್ 
ದಾನ್ ದಿಲ್ಲಾ ನ್ ಇಲ್ಲೊ ಪುಣಮ್ ಆವಾಜ್ ಕಿತ್ಯಾಕ್ ಕರಿನಾಯೆ ? 


( ದೆವಾಚಿ ಖುಶಿ ) 

ದುಧಾ ಥಾವ್ ಧಂಯ್ - ಧಂಯಾ ಥಾವ್ ಲೊಣಿ 
ಆನಿ ಲೊಣಿಯೆ ಥಾವ್ ತೂಪ್ ಜಾತಾ - 
ತಶೆಂ ಮನ್ಯಾನ್ ಚ್ಯಾರ್ ಪುಸ್ತಕಾಂ ವಾಚುನ್ 
ಚೊವಾಂ ಮಧೆಂ ಬೊಂವುನ್ ಬುಧ್ವಂತ್ ಜಾಯ್ತಾಯ್ ಶಿವಾಯ್ 
ಆವಯ್ ವೊಂಟಿಯೆಂತ್ ಬುಧ್ವಂತ್ಕಾಯ್ ಮೆಳನಾ . 
ಕಿತ್ಯಾಕ್ ಗಾಯ್ ವೊಂಟಿಯೆಂತ್ ತೂಪ್ ಆಸನಾ . 


( ದೆವಾಚಿ ಖುಶಿ ) 

ಬಾಳ್ಪಣಾಚೆಂ ಗೊದ್ದೆಂ ಉಲವೊಂ ಆಯ್ಕತಾನಾ 
-ಧಾದೊಸ್ಕಾಯ್ ಭೋಗ್ತಾ ಮ್ಹಡಿಲಾಂಕ್ 
ಭುರ್ಗಾಪಣಾಚೆ ಆದ್ರೆ ದೀಸ್ ನಿಯಾಳ್ತಾನಾ 
-ಹಾಸೊ ಯೆತಾ ಮ್ಹಾತಾಲ್ಯಾಂಕ್ 
ಆಂಕ್ವಾರ್‌ಪಣಾಚೆಂ ತಾಳ್ ಮೇಲ್ ಚಿಂತ್ತಾನಾ 
-ಲಜ್ ದಿಸ್ತಾ ಕಾಜಾರಾಂಕ್ 
ಭಾಸೆಚೊ ಪೂತ್ ಭಾಸೆಕ್ ಭೆತ್ತಾನಾ 
-ಉಗ್ಲಾಸ್ ಕಾಡ್ತಾ ಆವಯ್ಯ . 


( ದೆವಾಚಿ ಖುಶಿ ) 

ಕಡೋ : 
ಪೂತ್ ಜಾಲ್ಯಾರ್ ಜಾಯ್ತಾಯ್ ವ್ಹಡಿಲಾಂಚೆಂ ನಾಂವ್ ಸಾಂಗೊ , 
ಈಸ್ಟ್ ಜಾಲ್ಯಾರ್ ಜಾಯ್ತಾಯ್ ಇಷ್ಟಾಚ್ಯಾ ಆಕಾಂತಾಕ್ ಪಾಂವೊ . 
ಭಕ್ಕೆ ಜಾಲ್ಯಾರ್ ಜಾಯ್ತಾಯ್ ಸಾಂತಾಚೊ ಉಪ್ಯಾರ್ ಭಾವುಟ್ಟೋ 
ತರ್ ಉಗ್ಲಾಸ್ ಕಾಡಾ .. .. ದರ್ಗಾದಾತಾ ಮೌಲಾನಾ ಸಾಹೆಬಾಚೊ 


ಧಡೋ : 
ಬೆಸಾಂವ್ ತುಜೆಂ ಘಾಲ್ ಸಾಂತಾ , ಭಕ್ತಾಚ್ಯಾ ಕುಟ್ಕಾಚೆರ್ 
ಹಾತಾಕ್ ಆಮ್ಯಾ ಧರ್ ಭಕ್ತಾ , ಚಲಯ್ ತುಜ್ಯಾ ಮೆಟಾಂಚೆರ್ . 
ಆಮ್ಯಾಂ ತುಂ ಸಾಂಡಿನಾಕಾ , ಭಕ್ತಾಂಕ್ ತುಜ್ಯಾ ವಿನಾಕಾ . 
ಉಘಡ್ ಏಕ್ ನದರ್ . 
ಆಬೈ ಹಾಂಗಾ ಬಸುನ್ ಆಸಾ , ಸೌಕತ್ ಭೆಟಯ್ತಾ , ತುಕಾ ಫುಲಾಂಚೆಂ ಚದರ್ . 


( ದೆವಾಚಿ ಖುಶಿ ) 

ತಾಂಡೆಲ್ ಮೃಣಾ 


ಆಸ್ತಚ್ ಮೊಡಾಂ ಮೊಳ್ವಾರ್ , ದಿಸ್ತಾ ಸುರ್ಯೊ ಆಲ್ಫಾಲೊ 
ತರಿ ಆಸಾ , ಕಾಮ್ ತಾಚೆಂ 
ಜಾತಚ್ ದರ್ಯಾಂತ್ ತುಫಾನ್ 
ಮೆಲೊಂ , ಮೆಲೊಂ ತರಿ ಕರಾ ಬಚಾವೆಚೆಂ 
ತರ್ ಕೊಣಾಕ್ ನಾಕಾ ದಿವೊ ರಾತಿಂ - ಜೊ ಪೆಟಯ್ಲೆ 
ತೇಲ್ ಹೆಂ ಸಮೃಣೆಚೆಂ 
ಹರ್ ಆಸಾ ವಾಯ್ , ತರಿ ಜಾತಾ ಬರೆಂ , ದೆವಾಕ್ 
ಜಾಯ್ ಉಲೊ , ರಾಜಾಂವ್ ತೆಂ ಕರ್ನಾಂಚೆಂ 


( ರೀದ್ , ಕಾಣಿ ) 

ಘಡಿತ್ ವರಾ ವೊಡಿತ್ , ತರ್ ಕೊಣ್ ತೆಂ ಝಾಡಿತ್ ? 
ಆಪ್ಲೆಂ ತರಿ ಲಿಪ್ಲೆಂ , ತರಿ ಕರಾ ಉಗ್ಲೆಂ , ಘಡಿತಾಕ್ ನಾ ಜೊಕ್ತಂ ! 
ಕರಿ ತರೀ ವೀಕ್ , ಗಡಿ ತರಿ ಥಿಕ್ , ತರಿ ಘಡಿತ್ ತೆಂ ಘಡಿತ್ 
ಯೇತ್ ತೆಂ ಏಕ್ ದೀಸ್ , ದೀತ್ ತೆಂ ಚ್ಯಾರ್ ದೀಸ್ , ತರಿ ತೆಂ ಆಯ್ಲೆಂ ! 


( ರೀದ್ , ಕಾಣಿ ) 

ಹಾಯ್ ತುಂ ಮೊಗಾ , ಕೊಣ್ ತುಂ ಜಾಶಿ ? 
ಕಿತೆಂ ತುಜೆಂ ಕಾರ್ಬಾರ್ ? 
ಹರ್ ಗುಡೆ ಪರಲೆ , ದಿವೆ ಪಾಲ್ವಲೆ 
ತರಿ ಮೆಳನಾ ತುಜೊ ಸುಮಾರ್ ! 
ತರ್ ಹಾಂವ್ ಕೊಣ್ ತುಜೆ ಮುಕಾರ್ ! ಮೊಗಾ , 
ತುಕಾ ಮ್ಹಜೊ ಪ್ರಣಾಮ್ 
ಆಬೈ ಪಳೆ ತುಜೊ ಪರಿಣಾಮ್ - “ ರೀದ್ ” ಹೆಂ 
ವೊಳ್ತಾಂ ತುಕಾ , ವೊಳ್ಳುಂ ಸಂಸಾರ್ . 


( ರೀದ್ , ಕಾಣಿ ) 

ಧಯಾನ್ ಮನ್ನಾ ಕಾಡ್ ತುಂ ಪಾಟ್ಲಾಂ 
ಭಾಗ್ ದೆವಾನ್ ಸರ್ವಾಂಕ್ ದಿಲಾಂ 
ವಾ ವ ಬರೆಂ ನಶಿಬ್ ತುಜೆಂ - 
ತುಂವೆಂ ಕೆಲಾಂ ತೆಂ ಜಾಲಾಂ . 
ಜಲ್ಮಾನ್ ಮನ್ನಾ ಧನ್ ನಾ ಹಾಡ್ಲಾಂ 
ಮರ್ಣಾನ್ ಘನ್‌ ನಾ ವೆಲಾಂ 
ಚ್ಯಾರ್ ದಿಸಾಂಚ್ಯಾ ಸಂಸಾರಾಂತ್ 
ತುಂವೆಂ ದಿಲಾಂ ತೆಂ ಗೆಲಾಂ 
ಆದೇವ್ ತುಕಾ ಸಾಂಜೆಚ್ಯಾ ವೆಳಾ 
ಅಂಧ್ಯಾರಾನ್ ಸೃಷ್ಟಿಕ್ ವೆಂಗಯ್ತಾಂ 
ಆದೇವ್ ತುಕಾ ಉಜ್ವಾಡಾಚ್ಯಾ ರಾಯಾ 
ಘೋಂಟೆರಾಂನಿ ರಚ್ಯಾಂಕ್ ಆಪಯ್ತಾಂ . 


( ದಿಲಾಂ ತೆಂ ಗೆಲಾಂ - ನಾಟಕ್ ) 

ಭಾವ್ - ಭಯ್ ಆಸ್ಲಾಂವ್ ಆಮಿ ಹಾಸುನ್ ಖೆಳುನ್ 
ಆಜ್ ಲಗ್ನಾನ್ ವೆತಾಯ್ ಬಾಯೆ , ಸರ್ವಾಂಕ್ ಸಾಂಡುನ್ 
ಕುಳಾರ್ ಹೆಂ ಸಾಂಗ್ಲಲೆಂ , ತುಜೊ ಉಗ್ಲಾಸ್ ಕಾಡುನ್ 
ಧುವ್ ಆಮೈಂ ಶಿಂವೊಂ , ಭಾಂಗರ್ ತಿಚೆ ಶೆಗುಣ್ 


ವಚ್ - ಗೊ ಬಾಯೆ ವಚ್ ತುಂ ದಿಲ್ಲಾ ಬ್ಯಾ ಘರಾ 
ಪತಿಕ್ ತುಜ್ಯಾ ಮೃಣ್ಗೊ ಸದಾಂ ಮೊಗಾಳ್ ಘರ್ಕಾರಾ 
ಹಾಸ್ತೆಂ ದವರ್ ತೋಂಡ್ , ಖುಶಾಲ್ ದವರ್ ಮನ್ 
ಬರೆಂ ಉತರ್ ದೀ ತುಜ್ಯಾ ಶೆಜಾರಾ . 


ವಾಡ್ಯಾಂತ್ ಸರ್ವ್ ತುಕಾ ಮಾಣಿಕ್ ಮೃಣಾಲೆ 
ವಾಟೆನ್ ಚಲ್ತಾನಾ , ಚಲೆ ತುಕಾ ದೊಳೆ ಮೊಡ್ತಾಲೆ 
ತುಂ ಬರೆಂ ದೆಕುನ್ , ಕುಟ್ರ್ಯಾಕ್ ನಾಂವ್ ಮೆಳ್ತಾಲೆಂ 
ಆಜ್ ಬಾಯೆ ಸರ್ವಾಂಕ್ ತುಂವೆಂ ಆದೇವ್ ಕರೈಂ ಪಡ್ಲೆಂ 


ಸುಖಿ ತುಂ ಜಾಗೊ ಭಯ್ಲಿ , ತುಜ್ಯಾ ಹಕ್ಕಾಚ್ಯಾ ಘರಾ 
ಭುರ್ಗಿ ೦ ಬಾಳಾಂ ಜಾಂವ್ ಗೊ ತುಕಾ , ಸ , ಸ , ಬಾರಾ 
ಖಾಲ್ಲೆಂ ಜಾ ಮಾಂಯ್ , ಮೊಗಾಳ್ ಜಾ ಮಾಂವಾಕ್ 
ಮಯಾಸಾನ್ ಉಲೊ ಕರ್ , ನಂಡೆ ಆನಿ ದೆರಾ . 


( ದಿಲಾಂ ತೆಂ ಗೆಲಾಂ - ನಾಟಕ್ ) 

ಮಾಂಯ್ , ಮಾಂಯ್ ಮೊಗಾಳ್ ಮಾಂಯ್ 
ಕಸಲೆಂ ಸ್ವಪಾಣ್ ಜಾವೈತ್ ತುಂವೆಂ ಚಿಂತ್ಥಂಯ್ 
ಭಾಂಗರ್ ದೆಣೆಂ 

ಮ್ಹಾಕಾ ಸರ್ವ್ ದಿಲೆಂಯ್ 
ದಬಾಜಾನ್ ಮ್ಹಜೆಂ ಕಾಜಾರ್ ಕೆಲೆಂಯ್ 
ಅಸಲ್ಯಾ ವಾಡ್ಯಾಕ್ ಮ್ಹಾಕಾ ಕಿತ್ಯಾಕ್ ದಿಲೆಂಯ್ 
ಮಾಂಯ್ ಮಾಂಯ್ ಮೊಗಾಳ್ ಮಾಂಯ್ 


ಫಾಂತ್ಯಾ ಫಾರಾರ್ ಹಾಂವೆಂ ಉಟಜಾಯ್ 
ಲಾಟಿಚ್ಯಾ ಉದ್ಯಾಕ್ ಉಮ್ಮಳಾಜಾಯ್ 
ಗೊಟ್ಯಾಂತ್ತೆಂ ಸಾರೆಂ ಹಾಂವೆಂ ಕಾಡಿಜಾಯ್ 
ರಾನಾಂತ್ತೊ ಸೊಪ್ ಕಾತ್ರುನ್ ಹಾಡಿಜಾಯ್ 
ಮಾಂಯ್ , ಮಾಂಯ್ , ಮೊಗಾಳ್ ಮಾಂಯ್ 


ಮಾಂಯ್ , ಮಾಂವ್ ರಾಗೀಷ್ ತಿಂ ಪುರ್ಪುರಿಂ 
ನಣಂದ್ ಆಸಾ ಎಕ್ಲಿ ಉಜ್ಯಾ ಕೊಲ್ಲಿ 
ಜೆಮ್ಲಾಕ್ ನಾ ಮಾಸ್ ಮಾಸ್ಕಿ , ಫಕತ್ ಚೆಟ್ಟಿ 
ಶೆಜಾರಾ ಗೆಲ್ಯಾರ್ ಪಡ್ತಾ ಪಾಟಿರ್ ಬೊಡಿ 
ಮಾಂಯ್ , ಮಾಂಯ್ ಮೊಗಾಳ್ ಮಾಂಯ್ 


ಘರ್ಕಾರ್ ಮ್ಹಜೊ ಸಾದೊ ಮನೀಸ್ ಭೋಳೊ 
ತಾಚ್ಯಾ ಉಲೊಣ್ಯಾಕ್ ಮಾಂಡ್ರಾ ವಾಡೊ ಸಗೊ 
ವ್ಹಡಿಲಾಂಕ್ ಭಿಂಯೆವ್ ಘರಾಂತ್ ಜಾತಾ ಮೊನೊ 
ಲೊಕಾಚೆ ಶಿಕೊಣೆನ್ ಘಾಲ್ತಾ ಧೆಂಕ್ಟೋ 
ಮಾಂಯ್ , ಮಾಂಯ್ , ಮೊಗಾಳ್ ಮಾಂಯ್ 


( ದಿಲಾಂ ತೆಂ ಗೆಲಾಂ - ನಾಟಕ್ ) 

ಏಕ್ ನವೊ ದೀಸ್ ಉದೆಲಾ - 
ಸಗೈ ಭುಮಿರ್ ಉಜ್ವಾಡ್ ಫಾಂಗ್ಲಾ 
ಸುಸ್ಲಿಂ ಸಾತ್ವಾಂ ಸಂತೊಸಾನ್ 
ಗಾಯ್ತಾತ್ ಗಾಯಾನಾಂ 
ಕಾಲ್ ಸರುನ್ ಆಜ್ ಆಯ್ತಾಂ - 
ರಚ್ಚಾಂಕ್ ದೆವಾನ್ ಆವ್ಕ್ ಧಾಡ್ಲಾಂ 
ಮನ್ನಾಕೂಳ್ ಭರ್ವಶ್ಯಾನ್ 
ನಿಯಾಳ್ತಾ ಸುಖಾಚಿಂ ಸಪ್ಲಾಂ 


ಸ್ವಾಗತ್ ತುಕಾ ಸಕಾಳಿಂಚ್ಯಾ ವೆಳಾ 
ತುಜೆ ದಯೆನ್ ಸೃಷ್ಟಿ ಜಾಗ್ ಉಟ್ಟಾ 
ಸ್ವಾಗತ್ ತುಕಾ ಉಜ್ವಾಡಾಚ್ಯಾ ದಾರಾ - 
ತುಜೆ ಕೃಪೆನ್ ರಚ್ಯಾಂಕ್ ಊಬ್ ಭಲ್ಲಾ 


ಘರಾಂ ಬೊಮ್ಯಾಂನಿ ಧುಂವರ್ ಉಡ್ತಾ - 
ರೈತ್ ವಾವ್ರಾಡಿ ವಾವ್ರಾಕ್ ಚಿಂತಾ 
ನವ್ಹಾಂಚ್ಯಾ ಸಂಸಾರಾಂತ್ - 
ಬಾಬ್ಧಾಂಚೊ ಖೆಳ್ ಹಾಸ್ತಾ , ರಡಯ್ತಾ 
ಗ್ರೇಸ್ ಗ್ರೇಸ್ತಾಚ್ಯಾ ಪಯ್ಯಾಂಕ್ ಲೆಕ್ತಾ - 
ದುಬ್ಬೊ ದುಬ್ಲ್ಯಾಚ್ಯಾ ಕಷ್ಟಾಂಕ್ ಪಾವ್ರಾಂ 
ಆಶೆಚೆ ಲಿಪ್ಲಿನ್ ಜಿವಿತಾಚಿ ಕಾಣಿ 


ನಶಿಬ್ ಬರಯ್ತಾ . 


ಸ್ವಾಗತ್ ತುಕಾ ಉದೆಲ್ಲಾ ದಿಸಾ 
ಗರೀಬ್ ರಚ್ಯಾಂಕ್ ಸಾಂಡಿನಾಕಾ 
ಸ್ವಾಗತ್ ತುಕಾ ಆಶೆಚ್ಯಾ ಧಿರಾ 
ಸರ್ವಾಂಕ್ ಭಾಗಿ ಕರ್ ಆಮ್ಯಾಂ . 


ದಯಾನ್ ಮನ್ನಾ ಕಾಡ್ ತುಂ ಪಾಟ್ಲಾಂ 
ಭಾಗ್ ದೆವಾನ್ ಸರ್ವಾಂಕ್ ದಿಲಾಂ 
ವಾ ವ ಬರೆಂ ನಶಿಬ್ ತುಜೆಂ - 
ತುಂವೆಂ ಕೆಲಾಂ ತೆಂ ಜಾಲಾಂ 


44 


ಜಲ್ಮಾನ್ ಮನ್ನಾ ಧನ್ ನಾ ಹಾಡ್ಲಾಂ . 
ಮರ್ಣಾನ್ ಘನ್‌ ನಾ ವೆಲಾಂ 
ಚ್ಯಾರ್ ದಿಸಾಂಚ್ಯಾ ಸಂಸಾರಾಂತ್ 
ತುಂವೆಂ ದಿಲಾಂ ತೆಂ ಗೆಲಾಂ . 


ಸ್ವಾಗತ್ ತುಕಾ ಸಕಾಳಿಂಚ್ಯಾ ವೆಳಾ 
ಗರೀಬ್ ರಚ್ಚಾಂಕ್ ತುಂ ಸಾಂಡಿನಾಕಾ 
ಸ್ವಾಗತ್ ತುಕಾ ಉಜ್ವಾಡಾಚ್ಯಾ ದಾರಾ 
ಸರ್ವಾಂಕ್ ಭಾಗಿ ಕರ್ ತುಂ ಆಮ್ಯಾಂ 


( ದಿಲಾಂ ತೆಂ ಗೆಲಾಂ - ನಾಟಕ್ ) 

ಭುರ್ಗಾಚ್‌ಪಣಾರ್ ವಿಧವ್ಪಣ್ ಮ್ಹಜೆರ್ ಆಯ್ಲೆಂ 
ಖಡಾಪ್ ಕೊಸ್ಟುನ್ ಜಿವಿತ್ ಮ್ಹಜೆಂ ದಿಸ್ತಾ ಚೆಂಪ್ಲೆಂ 
ಕಡ್ಲೆಂ ದೆವಾ ವಾಯ್ ಮ್ಹಜೆಂ ತುಕಾ ದಿಸ್ಲಿಂ 
ಕಿತ್ಯಾಕ್ ಕಾಳೆಂ ಕಾಪಡ್ ತುಂವೆಂ ಮ್ಹಾಕಾ ಫಾವೊ ಕೆಲೆಂಯ್ ? 


ಸದಾಂ ರಜಾರಾಂಕ್ ಹಾಂವ್ ಸಾಯ್ತಾ ಮಾಡ್ತಾಲಿಂ 
ಹಾಸ್ತಾ ದಿಸಾಂಕ್ ಆಶೆ ಹಾಂವ್ ರಾಕ್ತಾಲಿಂ 
ಪುಣ್ ದೆವಾ ತುಂವೆಂ ದಿಲೆಂಯ್ ಮ್ಹಾಕಾ ಕಿತೆಂ ? 
ಕಾಳಿಜ್ ಮ್ಹಜೆ ಲಾಸ್ತಾ ಜಿವಿತ್ ಜಾಲಾಂ ರಿತೆಂ . 


ಕಾಜಾರ್ ಕೆಲ್ಲಾ ' ಡಿಲಾಂಕ್ ಕಿತೆಂ ಮ್ಹಣುಂ ಹಾಂವ್ 
ದುಡ್ವಾಂಕ್ ಭುಲ್ಟಾ ಸಂಸಾರಾ ತುಜೆ ದೊಳೆ ಉಗ್ಗೆ ಜಾಂವ್ 
ಫುಲ್ಲೆಂ ಫುಲ್ ಪಡ್ಲೆಂ ಕಿತೆಂ ಮೆಳ್ಳೆಂ ತುಕಾ ನಾಂವ್ 
ಮ್ಹಜೆ ತಸಲ್ಯಾ ಚಲಿಯಾಂಕ್ ದೇವ್‌ಚ್ ಆಧಾರ್ ಜಾಂವ್ . 


( ಜಾಂವಂಯ್ , ನಾಟಕ್ ) 

ಮಾಲ್ಕುಲೆಂ ಮ್ಹಜೆಂ ಕೊಂಕಣ್ , ಚಂದನಾಚಿ ಬಾಬ್ಧ 
ಭಾಂಗರ್ ಮಾಣ್ಯಾಂಥಿಕಾಂ ನ್ಹಯ್ ! ತರಿ ಸೊಭಾಯ್ ತಾಚಿ ಕಿತ್ತೆ ? 
ರಾನಾ - ಗುಡ್ಯಾ ಕೆಸಾಂಕ್ , ವ್ಹಾಳಾ - ನಂಯಾಂ ವೇಣಿ 
ಗಾದ್ಯಾ ಹಿತ್ತಾಂ ಆಂಗಾಕ್ , ಫುಲಾಂ ಫಳಾಂ ದೆಣಿಂ 
ಕುಮೆರ್ ವಾಲಿ ಹಾತಾಂಕ್ , ಕೊಬು ಗೋಡ್ ಚುಡೆ 
ಮೀಟ್ ಮಿರಿಂ ಶೆಂಡ್ಯಾಕ್ , ಶಿಂವಾ ಮೊಗ್ರಾ ಪೆಂಡೆ 


ಶ 


ಹಿಂದು ಮುಸ್ಲಿಮ್ ಕ್ರಿಸ್ತಾಂವ್ ಕೊಂಕಣಾಚಿ ಪ್ರಜಾ 
ಸರ್ವ್ ಭಯ್ ಭಾವ್ , ನಾಸ್ತಾಂ ಜಾತಿ ಭೇದ್ ಇಜಾ 
ದುಬ್ಬೊ ಗ್ರೇಸ್‌ ಭಿಕಾರಿ , ಎಕಾಮೆಕಾ ಶೆಜಾರಿ 
ಉಲ್ಯಾ ಸಂಗಿಂ ಉಗ್ಲೆಂ ದಾರ್ , ರಾತಿಂ ಆನಿ ಫಾಂತ್ಯಾರಿ 
ನೆಂಟಿಂ ಜಾಂಟಿಂ ತೊಂಡಾಂ , ಬೊಮ್ಯಾಂ ಆನಿ ಘರಾಂ 
ಸೊಭಾತ್ ಕಥಾ ರಾಯಾಂ ರಾಣಿಯಾಂಚಿಂ ರಾವೈರಾಂ 


ಕಚ್ ಥಾವ್ ಕೇರಳಾ , ಕೊಂಕಣ್ ಮ್ಹಜೆಂ ವಿಸ್ತಾರ್ 
ಹವ್ಯಾ ವಾರಾಕ್ ಖೆಳುಂಕ್ ತಿಕಾ ದರ್ಯಾಚಿ ಕಿನಾರ್ 
ಕಾಜು ಪಣಸ್‌ ಆಂಬೆ ತರಿ , ನಾರ್ಲ್ ತಿಚೆಂ ಬದಿಕ್ 
ಗಾಯೊ ಮಶಿ ಕುಂಕಾಂ ತರಿ , ಮಾಸ್ಥಿ ತಿಚಿ ವ್ಹಡ್ಲಿಕ್ 
ರಾಕ್ಚಣ್ ಕರಾ ಪಾಡ್ಡಾ ಘಾಟ್ , ಆನಿ ಆರ್ಬಿ ಸಾಗೊರ್ 
ಲೆಕುನ್ ಭಾರತಾಚ್ಯಾ ಗಳ್ಯಾಂತ್ ' ಕೊಂಕಣ್ ' ವಜ್ರಾಂಚೊ ಸರ್ . 


ಕೊಂಕ್ಲಿ ಮ್ಹಜಿ ಭಾಸ್ , ದುಧಾಚಿ ರಾಸ್ , ಅಶೋಕಾಚ್ಯಾ ತೆಂಪಾ ಆದ್ದಿ 
ಕಾಂಕ್ಷಾಂನಿ ಘಾಸ್ಲಿ , ಟಿಪ್ಪುನ್ ತಾಸ್ಲಿ , ಫಿಂರ್ಗಾಂನಿ ಚೆಂಜ್ಞೆ , ತರಿ ಕೊಂಕ್ಷಾಂನಿ ಉರಯ್ಲಿ 
ಆಜ್ ಯೆರೊಪಾಂತ್ ಸಾಪ್ತಾ , ಅರಬಿಯಾಂತ್ ಗಾಜಾ , ಕೊಂಕ್ಷಾ ಥಾವ್ ಕೊಂಕ್ಲಿ 
ವಿಜೃತ್ ಪಾವಾ ಸಂಸಾರ್ , ಆಯ್ಕುನ್ ಭಾಸ್ ರೊಸಾಳ್ , ಶಿಕ್ತಾತ್ ಪರ್ಯಾಂತ್ ಸುಕ್ಲಿಂ 
ಜಿಯೊಂ ಆನಿ ವಾಡುಂ , ಕೊಂಕಣಾಚಿ ಪಿಳ್ಳಿ , ನಾಸ್ತಾಂ ದುಸ್ಮಾನ್ಯಾಯ್ ಆನಿ ರಾಗ್ 
ಫುಲುಂ ಆನಿ ಚಡುಂ , ದೆವಾ ಆಶೀರ್ವಾದಾನ್ ಮ್ಹಜ್ಯಾ ಕೊಂಕಣಾಚೆಂ ಭಾಗ್ 


( ಜಾಂವಂಯ್ , ನಾಟಕ್ ) 

ಅರೆ ಮಾರ್ , ಮಾರ್‌ , ಮಾರ್ , ಮಾರ್‌ , ಮಾರ್‌ 
ಏಕ್ ಪಾರ್ವೊ ಆಸಾ ಫಾಂಟ್ಯರ್‌ 
ಆನಿ ದುಸ್ರೋ ಬಸ್ಲಾ ತಾಳ್ಯರ್‌ 
ಕಾಡ್ ಖಾಲೆಂ ತುಂ , ಮಾರ್ ದೊಗಾಂಯ್ಕೆ 
ಬಗಾ ಜಾಲಿ ಕಡ್ಯಕ್ 


ರಾವ್ , ರಾವ್ , ರಾವ್ , ರಾವ್ , ರಾವ್ 
ಕರಿನಾಕಾ ಬೋಬಾಲ್ 
ಪಾರ್ವೆ ಉಬ್ಬಿತ್ ಮೊನ್ಸಾರ್ 
ಎಕಾ ಮಾರಾನ್ ದೊನೀ ಮಾಗ್ತಾಂ 
ಪಳೆ ಮಜೊ ಮಾರ್ 


ಧಾಂವ್ , ಧಾಂವ್ , ಧಾಂವ್ , ಧಾಂವ್ , ಧಾಂವ್ 
ಪಾರ್ವೆ ದೊನೀ ಪಡ್ಡೆ 
ನಾಂವ್ ಹಾಂವೆಂ ಜೊಡ್ಲೆಂ 
ಖಾಬ್ಯಾನ್ ಮ್ಹಜ್ಯಾ ಸಂಸಾರಾಂತ್ತೆಂ 
ನಾಂಚ್ ತಾಂಕಾಂ ಕೆಲೆಂ . 


ಪಾರ್ವೆ ಆಸಾತ್ ಎಡ್ಡೆ 
ಮಾಸಾನ್ ಭಲ್ಲಾ ತ್ ಬರೆ 
ಚಲ್ಯಾಂ ಘರಾ , ಕಾಡ್ಯಾಂ ಪಾಕಾಂ 
ಇಸ್ರೋಲ್ ಆಜ್ ನಾಕಾ . 


( ಜೊವೈ ನಾತು , ನಾಟಕ್ ) 

ಜಿಯ ಜಿಯ ಜಿಯೆ ಮನ್ನಾ ಹಾಸುನ್ ಜಿಯೆ 
ಸುಖಾ ದುಖಾಂತ್ ಜಿವಿತ್ ತುಜೆಂ ವಾಟುನ್ ಪಿಯೆ 
ವಾಂಕ್ಷೆ ತಿಂಸ್ಥೆ ವಾಟೆರ್ ಸದಾಂ ದೆವಾಕ್ ಭಿಯೆ 
ತುಜ್ಯಾ ಶೆಗುಣಾಂಚ್ಯಾ ಸಂಸಾರಾಂತ್ ಪೆಟಯ್ ದಿವೆ . 


( ಜುಗಾರ್ , ನಾಟಕ್ ) 

ಚಿಂತುನ್ ಫುಡಾರ್ ಘಡೊನಾ , ಆನಿ ಲಜೆಕ್ ಭುಕ್ ಥಾಂಬ್ಬಿನಾ 
ಆಯ್ತಾ ತೊ ದೀಸ್ ಸಾರ್ , ಫಾಲ್ಯಾಂಚೆಂ ತೆಂ ದೇವ್ ಜಾಣಾ 
ರಡುನ್ ನಶೀಬ್ ಜಾಂವೆಂ ನಾ , ಆನಿ ಕರ್ಗುನ್ ಜಿವಿತ್ ಶಿಕ್ಷೆಂನಾ 
ಮೆಳ್ತಾ ತೆಂ ವಿಂಚ್ ಖಾ , ತುಜ್ಯಾ ರುಣಾಂತ್ಥಂ ಚುಕ್ಟಂನಾ . 


ಮಾಜ್ರಾ ಮಾತ್ಯಾರ್ ಪಟ್ಟೆ , ಮನ್ನಾ ವೃಢಣ್ ತೆಂ ಸಂಸಾರಾಚೆಂ 
ಆಫ್ ಪೆಲೆ ಸಗೈ ತುಕಾ , ಸಾಕ್ರಿಕ್ ಭಿರೆಂ ಮುಯಾಂಚೆಂ 
ಭತ್ತೆರ್ ಚಲ್ತಾ , ಸುಕ್ತರ್‌ ರೆಂಬ್ರಾ , ಜಿವಿತ್ ತಾರುಂ ಶಿಡಾಂಚೆಂ 
ಉಗ್ಲಾಸಾನ್ ದವರಾ , ಸಾಂಗ್ಲೆಂ ಹೆಂ ಆಮೈಂ ಭಿಕಾರಾಂಚೆಂ 


( ಘರ್ ಕುಟಮ್ , ನಾಟಕ್ ) 

' ಜಾಗ್ ಕೊಂಕಣ್ ಸುಪುತ್ರಾ ಜಾಗ್ , ಆನಿ ಬಂಧ್ವಾಂಕ್ ತುಜ್ಯಾ ಜಾಗಯ್ 
ಪ್ರೀತಿಚ್ಯಾ ಕೊಂಕಣ್ ವೃಂದಾವನಾಂತ್ , ಶೃದ್ಧೆನ್ ವಿಕಾಶಿತ್ ಜೇತ್ ಪೆಟಯ್ 
ಪ್ರಾಚೀನ್ ಪ್ರಕೃತಿ , ಆರ್ಯಾಂಚಿ ಕೃತಿ , ಆನಿ ಕೊಂಕಣಾಚಿ ಸಂಸ್ಕೃತಿ ವಾಂಚಯ್ 
ಆಸಾ ಥಂಯ್ ಆಸುಂ , ನಾ ಥಂಯ್ ದಿಸುಂ , ಭಾಸ್ ಕೊಂಕ್ಲಿ ತುಜಿ ಆವಯ್ ' 


“ ನಾಥಾವಿಣೆಂ ತುಟ್ಟಾ ತ್ ಸಂದ್ , ದಾಥಾವಿಣೆಂ ಚುಕ್ಲಾ ತ್ ಖಾಂದ್ , 
ಬಾಟ್ಲಾ ಕೊಂಕಣಾಚೊ ಕಳೊ 
ದುಷ್ಟಲ್ಯಾತ್ ಘರಾಂ ತೊರೀ , ಭ್ರಷ್ಟಲ್ಯಾತ್ ನರ್‌ - ನಾರಿ , 
ಪುಸ್ಸಾ ಕೊಂಕ್ಲಚೂ ತಿಳೊ 
ವಿಕಾಳ್ಯಾಂತ್ ಮನಾಂ - ಚಿಂತ್ನಾಂ , ಶಿಂಕಳ್ಳಾಂತ್ ಧ್ಯಾನಾಂ ಜ್ಞಾನಾ , 
ಚೆಪ್ಪಾ ಕೊಂಕಣಾಚೊ ಗಳೊ 
ಆಳ್ಳೆಲ್ಯಾ ಶಾಠಿ , ಬೆಳ್ಳೆಲ್ಯಾ ಸ್ಥಿತಿ ಪಾಲ್ವಲ್ಯಾತ್ ರೀತಿ , 
ಲಿಪ್ಲಾ ಕೊಂಕ್ಲಿ ತಾಳೊ 


( ಆಂಕ್ವಾರ್ ಆವಯ್ , ನಾಟಕ್ ) 


70 


ಬಾಳ್ ತುಂ ಗುಣಾಂಚೊ , ಝಲೊ ಫುಲಾಂಚೊ 
ಉಲೊ ಮನಾಚೋರೆ ತುಂ ಖಾಂಬೊ ಥರಾಚೊ 
ಕಾಳ್ ತುಂ ಸುಖಾಚೊ , ದಿವೊ ಘರಾಚೊ 
ಉಜ್ವಾಡ್ ಜಿಣ್ಯಚೋರೆ ತುಂ ಆಧಾರ್ ಫಾಲ್ಯಾಂಚೊ . 


ವಾಗ್ - ರೆ ಬಾಳ್ ದೆಕಿ ರಿತಿನ್ , ಚಲ್ - ರೆ ಸದಾಂ ದೆವಾ ನಿತಿನ್ 
ಉಣೆ ತುಜೆಂ ಜಾಂವೆಂ ನಾ , ವೃಡ್ಡೆ ತುಂ ಜಾತಲೊಯ್ 
ಮಾಗ್ - ರೆ ಸದಾಂ ಮಾಗ್ಲೆಂ ಬರೆಂ , ದೀರೆ ಸಗ್ಯಾಂಕ್ ಉತರ್ ಬರೆಂ 
ವಾ ತುಜೆರ್ ಯೆಂವೆಂ ನಾ , ಖುಶಾಲ್ ನಾ , ಖುಶಾಲ್ ತುಂ ಆಸ್ತಲೊಯ್ 


( ಆಂಕ್ವಾರ್ ಆವಯ್ , ನಾಟಕ್ ) 

ಧಲ್ ಬಾಳಾ ಧಲ್ , ಗಾಣಾಂ ತುಕಾ ಗಾಯ್ತಾಂ 
ನಾಕಾ ಕರುಂ ಸಲ್ , ಜೊಯೊ ಜೋಂಪಿ ಕಾಡ್ತಾಂ 


ತುಂ ಮ್ಹಜೊ ಕುಂವರ್ , ಆನಂದಾ ಸಾಗರ್ 
ಪೃಥೈಚ್ಯಾ ಪಂಲ್ದಾರ್ ತುಜೆಂರೆ ದಳ್ವಾರ್ 
ರುಪ್ಯಾ ಭಾಂಗರಾನ್ ಭರುಂ ಕರುಣಾಕರ್ 
ಧಲ್ ಬಾಳಾ ಧಲ್ ... 


ಚಂದನಾಚ್ಯಾ ಪಾಳಾಕ್ , ಆಿಚೊ ದೊರಿಯೊ 
ತುಜ್ಯಾ ಚಂದ್ರಾ ರುಪಾಕ್ , ಜೋಯೊ ಜೋಯೊ ಜೋಯೊ . 


ರವಿ ತೆವಿನ್ ಪಳೆ , ಬಾಳ್ ಜೆಮೆಂವ್ ದೊಳೆ 
ನಾಕಾಗೆ ಜಳಾರಿ , ಕರುಂ ತುಂ ಪೆಂಪಾರಿ 
ಬಾಳ್ ಮ್ಹಜೊ ನಿದೊಲಾ , ರಸ್ನಾ ಹಾಂತುಣ್ಣಾರಿ . 
ಧಲ್ ಬಾಳಾ ಧಲ್ ... 


ಧಲ್ ರಾಯಾ ಧಲ್ , ನಾಕಾ ಕರುಂ ಚಿಂತಾ 
ಭಡ್ಕೊ ಗಾಬ್ರಿಯೆಲ್ ರಾಕ್ಚಣ್ ತುಜಿ ಕರಾ 


ಆಸಾತ್ ತುಕಾ ಮಾಗ್ಲಿಂ , ಆಲ್ಮಾಂ ತುಜ್ಯಾ ಘಡ್ಡಿಂ 
ಸಾಂಬಾಳ್ ಧರುಂ ಸದಾಂ , ಮಾತಾಮರಿ ಆಮ್ಪಿ 
ವೊತುಂರೆ ಬೆಸಾಂವಾಂ ಸರ್ಗಿಂಚ್ಯಾ ಬಾಪಾಚಿಂ 
ಧಲ್ ಬಾಳಾ ಧಲ್ ... 


( ಆಂಕ್ವಾರ್ ಆವಯ್ , ನಾಟಕಾಚಿ ಹಾತ್ ಪ್ರತಿ ) 

ಜಯೋಲೇ , ಬಾಳಾ , ಜಯೋಲೇ , ಜಯೊ ಜಯೊಲೇ 
ಧಲೋಲೇ , ಬಾಳಾ , ಧಲೋಲೇ , ಲಾಲಾ ಲಾಲಾ ಲಾ 


ಧಲ್ , ಬಾಳಾ ಧಲ್ , ಕರುಂಕ್ ನಾಕಾ ಸಲ್ 
ದೊಳ್ಯಾಂಕ್ ದೊಳೊ ಲಾವ್ ನಿದೆ 
ಉಡೊನ್ ದಾಕಯ್ ಖೆಳ್ 


ಜಯೋಲೇ .. ಲಾ 


ಚಂದನಾಚ್ಯಾ ಪಾಳ್ಳಾರಿ ಧಲೊನ್ ಆಸಾ ಮ್ಹಜೊ ರಾಯ್ 
ಆಗೇ ಜಳಾರಿ , ನಾಕಾ ಪಂಪಾರಿ , ಬಾಳಾಕ್ ನಿದೊಂಕ್ ಜಾಮ್ 


ಧಲ್ , ಬಾಳಾ ... ಬೆಳ್ 


ಜಯೋಲೇ .... ಲಾ 


ಬೆಸಾಂವಾಂನಿ ತುಕಾ ಆಂಕ್ವಾರ್ ಮರಿ ಮುಖಾರ್ ವ್ಹರುಂದಿ 
ಗಾಬ್ರಿಯೆಲ್ ಭಡ್ಲಿ ಬಾಳಾ - ರೆ ತುಜಿ ಜತನ್ ಕರುಂದಿ 


ಧಲ್ , ಬಾಳಾ ... ಖೆಳ್ 


ಜಯೋಲೇ .... ಲಾ 


ಆಸಾತ್ - ರೆ ಪುತಾ , ಮಾಸ್ಟಿಂ ತುಕಾ , ಆಲ್ಮಾಂ ಘರಾಚಿಂ 
ಸಪ್ಲಾಂತ್ ಯೆತಲಿ ಮೊಗಾಳ್ ಆವಯ್ ನೆಣಾ ಪೊರಾಚಿ 


ಧಲ್ , ಬಾಳಾ ... ಖೆಳ್ 


ಜಯೋಲೇ .... ಲಾ 


( ಆಂಕ್ವಾರ್ ಆವಯ್ , ನಾಟಕಾ ಖಾತೀರ್ ಎಲ್ಲಿ ರೆಬಿಂಬಸಾನ್ ತಾಳೊ ಬಸಯಿಲ್ಲೆಂ ಪದ್ ) 

ಕೊಣ್ ಆಧಾರ್ , ಕೊಣ್ ಫುಡಾರ್ 
ಕೊಣಾಚ್ಯಾ ಹಾಂವ್ ವಚುಂ ದಾರಾರ್ 
ಕೋಣ್ ಪಾವತ್ , ಕೊಣ್ ಸಾಂಗತ್ 
ಕೊಣಾಲಾಗಿಂ ಹಾಂವ್ ಮಾರುಂ ಉಪ್ಪಾರ್ . 


ತುಣ್ಣಿ ಆಶಾ ಆಯ್ಲಿ ದಿಶಾ 
ಘರ್ ಮ್ಹಜೆಂ ದೆಸ್ವಾಟ್ ಜಾಲೆಂ 
ಫುಟ್ಲಿಂ ನಶಿಬ್ , ಸಾಂಡ್ಲೆಂ ಭಾಗ್ 
ಕಾಳ್ವಾಕ್ ಮೊಗಾನ್ ಮಾಗ್ಲೆ ಭಾಲೆ 


ಗತ್ ಲಾಚಾರ್ , ಮತ್ ವಿರಾರ್ 
ಖಂಯ್ಕೆ ವಾಟೆಕ್ ಪಾಂಯ್ ಕಾಡುಂ 
ಮನ್ ಜಳ್ಳೆಂ , ಬಳ್ ಸಲ್ಲೆಂ 
ಖಂಯ್ ಸಾವೈಕ್ ಹಾಂವ್ ದೀಸ್ ಸಾರುಂ 


ಕಾಂಪ್ತಾ ಕೂಡ್ , ದಿಸ್ತಾ ಭಿರಾಂತ್ 
ದೆಷ್ಟೊ ದೆವಾ , ತುಜೊ ಸಂಸಾರ್ 
ಸಂಪ್ಲೆಂ ತಾಣ್ ವೆತಾ ಪ್ರಾಣ್ 
ಉಕಲ್ಸ್ ಮ್ಹಾಕಾ ವರ್ ಸರ್ಗಾರ್ . 


( ಆಂಕ್ವಾರ್ ಆವಯ್ , ನಾಟಕ್ ) 

ನಿಮಾಣೆಂ ಉತರ್ 


ಸರ್ವಾಂಕ್ 


ಎ.ಟಿ. ಲೋಬೊ ನಾಂವಾನ್ ಕೊಂಕಣಿ ಸಾಹಿತ್ 

ಕೊಂಕಣಿ ಸಾಹಿತ್ಯ ಸಂಸಾರಾಂತ್ 
ವೊಳ್ಳಿಚೊ ಆಪೊಲ್ಲೊ ತೊಮಾಸ್ ಲೋಬೊ ಮಾರ್ಚ್ ಮಯ್ಯಾ ಚೆ 2 ತಾರಿಕೆರ್ 1920 
ಇನ್ವೆಂತ್ ಬಜ್ಞಾಂತ್ ಜಲ್ಮಲ್ಲೊ . ಮೊಗಾಳ್ ಆಜಿಯೆಚೊ ಮ್ಹಾಲ್ಗಡೊ ನಾತು ಜಾವ್ 
ಆವಯ್ಕೆ ಪಾಸ್ಟೆಥಾವ್ ದೆಡಾ ವರ್ಸಾಂಚ್ಯಾ ಬಾಳಾಕ್ ಆಜಿಯೆನ್ ಕೊಡಿಯಾಳಾಕ್ 
ಆಫ್ ಪಾಸೈಕ್ ಹಾಡ್ಲಿ . ಮೊಗಾನ್ , ದೆವಾಸ್ಪಣಾನ್ ತಿಣೆ ತಾಕಾ ವಾಗಲ್ಲೊ . ತಾಚೆಂ 
ಮುಳಾವೆಂ ಶಿಕಪ್ ರುಜಾಯ್ 

ಲುವಿಸ್ ಇಸ್ಕೊಲಾಂನಿ ಜಾಲ್ಲೆಂ . 


ಸಾ ೦ . 


ಆಜಿಯೆನ್ ಆಪ್ಲಾನಾತ್ವಾಕ್ ತಾಂಕಿ ಪುರ್ತೆಂ ಶಿಕಪ್ ದಿತಚ್ , ಆಪ್ಲೆ ಧುವೆಚ್ಯಾ ಘಚ್ಚಿ ಆರ್ಥಿಕ್ 
ಪರಿಗತ್ ಆನಿ ತಾಚೆ ಪಾಟ್ನಾ ನೆಹ್ರಾ ಭಾಂವಾಂಚೊ ಫುಡಾರ್ ಆನಿ ಆಧಾರ್ ಚಿಂತುನ್ , 
ಸೊಳಾ ವರ್ಸಾ ೦ ಪ್ರಾಯೆರ್ ಎ . ಟಿ . ಲೋಬೊಕ್ ಬೊಂಬಯ್ ಸರ್ಗಾಕ್ ಧಾಡ್ಕೊ . ತೊ 
ಬೊಂಬಯ್ ಪಾವುನ್ ದೋನಚ್ ವರ್ಸಾಂನಿ ತಾಚೊ ಬಾಪುಯ್ ಸಯ್ತಾನಾ ಕೊಡಿಯಾಳ್ 
ಥಾವ್ ಆಜಿಯೆನ್ ಆನಿ ಬೊಂಬಯ್ ಥಾವ್ ನಾತ್ವಾನ್ ಕುಟ್ರ್ಯಾಕ್ ಆಧಾರ್ ದೀಜಾಯ್ ಪಡ್ಲಿ . 


ಬೊಂಬಯ್ ಎ.ಟಿ. ಲೋಬೊನ್ ಜಾಯ್ತಾ ಅಡ್ಡಣ್ಯಾಂ ಮಧೆಂ , ವಾವಾಸವೆಂ 
ಶಿಕಪ್ ಚಲಯ್ಲೆಂ . ಉರ್ದು , ಮರಾಠಿ , ಇಂಗ್ಲಿಷ್ , ಹಿಂದಿ ಭಾಸಾಂಚೆಂ ಗಿನ್ಯಾನ್ ತಾಣೆ 
ಜೊಡ್ಲೆಂ . ಆಪ್ಲೆ ತರ್ನೆ ಪ್ರಾಯೆರ್‌ಚ್ ತಾಣೆ ಕೊಂಕ್ಲಿ ಸಾಹಿತ್ಯಾ ಖಾತಿರ್ ಲಿಕ್ಲಿ ಹಾತಿಂ ಧಲ್ಲಿ . 


ಸೆಂಟ್ರಲ್ ರೈಲ್ವೆಂತ್ ತೀಸ್ ವರ್ಸಾ ೦ ಮೆಶಿನ್‌ಮ್ಯಾನ್ ಜಾವ್ಕ್ ಸೆವಾ ದೀವ್ 1981 
ಇನ್ವೆಂತ್ ತೊ ನಿವೃತ್ ಜಾಲೊ . ಸುಮಾರ್‌ 46 ವರ್ಸಾ ೦ ತೊ ಬೊಂಬಯ್ ಜಿಯೆಲೊ . 
ಕೊಂಕಣಿಂತ್ತಿ ಆಯ್ದೆವಾರ್ ಪಾಂತ್ತಿ ದೀಗ್ ಕಾದಂಬರಿ ' ವೇಳ್ - ಘಡಿ ' ಬರಯ್ತಾನಾ ತಾಕಾ 
ರಾತ್‌ ಫಾಲಿ ಆಸ್ತಾಲಿ . ತವಳ್ ರಾತಿಕ್ ಕಾಮ್ ಕರುನ್ ದಿಸಾಕ್ ಬರಯ್ತಾಲೊ . ದೀಸ್ 
ಫಾಲಿ ಆಸ್ತಾನಾ , ರಾತಿಚೆಂ ಲಾಯ್ತಾಚ್ಯಾ ಖಾಂಬ್ಯಾಮುಳಾಂತ್ ಬಸುನ್ ತೊ ಬರಯ್ತಾಲೊ . 


ತಾಚ್ಯಾ ಕಾಣಿಯಾಂನಿ , ನಾಟಕಾಂನಿ ಸಾಂಗೊ , ಶ್ಲೋಕ್ , ಪಾತ್ರಾಂಕ್ ಸಂಬಂಧ ಜಾವ್ 
ಕವಿತಾ ತೊ ರಡ್ತಾಲೊ . ಥೊಡೆ ಇಂಗ್ಲಿಷ್ , ಹಿಂದಿ ಆನಿ ಉರ್ದು ಭಾಸಾಂತ್ತೆ ಅಣ್ಯಾರ್ ಕರುನ್ 
ಘಾಲ್ತಾಲೊ . ' ಪಹಿಲ್ವಾನ್ ಪಂಡಿತ್ ' , ' ದಿಲಾಂ ತೆಂ ಗೆಲಾಂ ' , ' ನೊವೊ ' , ' ಘರ್ ಕುಟಮ್ ” , 
“ ಆಂಕ್ವಾರ್ ಆವಯ್ ' , ' ದಾರ್ ಉಗ್ಲೆಂ ಕರಾ ' , ' ಪ್ರಾಯಶ್ಚಿತ್‌ ' ( ಪೊರಾಜಿತ್‌ ) , ' ದುಸ್ಮಾನ್ 
ದೊತಿಚೊ ' , ' ಮ್ಹಜೊ ಭಾವ್ ತಾಚೊ ದುಬಾವ್ ' , ' ಆಮೈಂ ನಶಿಬ್ ' , ' ಈಸ್ಟ್ ' , ' ಆಪ್ಟಿಂ ಭುರ್ಗಿಂ , 
“ ಆಶೆಚಿ ದಿಶಾ ' , ' ಫೆಸ್ತಾಕ್ ಪಾವಲ್ಲೊ ಸೈರೊ ' ' ಜುಗಾರ್ ' , ' ಜೊವೈ ನಾತು ' ಹೆ ತಾಚೆ ನಾಟಕ್ . 


ಎ . ಟಿ . ಲೋಬೊಸ್ಕೊ ಕಾಣಿಯೊಂ , ಕಾದಂಬರಿ ಶಿಂವೊಂ , ರೀದ್ , ದಾದಾ ವ 
ಕೇಡಿ , ರಗ್ತಾಕ್ ಖತ್ ಲಾಯ್ತಾಕಾ , ಹರ್ಧಾರ್ ಖುರಿಸ್ , ಜೆರಾಲ್ ಮೊದೊರ್ನ್ , ತುಕಾ 
ದುಸೊ ಮೆಳ್ತಲೊ , ಫೊಂಡಾರ್ ಫುಲಾಂ , ಬಿಯಾಂಚಿ ಕೂಲ್ , ಪಶ್ಚಾತ್ತಾಪ್ , ವೇಳ್ 
ಘಡಿ , ತುಂ ಬರೊ ಜಾ , ದೆವಾಚಿ ಖುಶಿ , ದೆವಾಚ್ಯಾ ಘರಾ ಆಸಾ , ದೇವ್ ದಿತಾ ಆನಿ 
ಹೆರ್ ಸುಮಾರ್ ತಿಸಾಂ ವಯ್ ಲಾಂಬ್ ಮಟ್ಟೂ ಕಾದಂಬರಿ ತಾಣೆ ಲಿಕ್ಲಾ ತ್ . 

1937 ಇಸ್ವಂತ್ ಬೊಂಬಯ್ ಥಾವ್ ಪರ್ಗಟ್ ಜಾಂವ್ವಾ ' 

ಗೋವಾ ಟಾಮ್ಸ್ ' , ' 

ಗೋವಾ 
ಮೇಯ್ ' ಆನಿ ' ಆನೆ ಮರಿಯಾ ' ಪತ್ರಾಂಕ್ ರೋಮಿ ಲಿಪಿಂತ್ ತಾಣೆ ಬರಂವ್ಕ್ ಸುರು ಕೆಲ್ಲೆಂ . 


' ಪಾವ್ ಯೇತ್ , ಭಿಜಿ - ರಾತ್ ಜಾಯ್ , ಪಡ್ಡಿ ' ಮ್ಹಳ್ಳೆಂ ಸಾಂಕಲ್ ಲೇಖನ್ ' ಫಿಫ್ಟಿ 
ಫಿಫ್ಟಿ ' ಲಿಖ್ ನಾಂವಾರ್ 1950 ಸಪ್ಟೆಂಬರ್ 24 ತಾರಿಕೆಚ್ಯಾ ' ಪಾರಿ ' ಅಂಕ್ಯಾಂತ್ 
ಕಾನಡಿ ಲಿಪಿಂತ್ ಪಯ್ದೆ ಪಾಶ್ಚಿಂ ಫಾಯ್ಸ್ ಜಾಲ್ಲೆಂ ಮ್ಹಣಾ ತೊ . ' ಪಯ್ಯಾರಿ ' ಪತ್ರ ವಿ . 
ಜೆ . ಪಿ . ಸಲ್ದಾನಾಚ್ಯಾ ಸಂಪಾದಕ್ಷಣಾಖಾಲ್ ಪರ್ಗಟ್ ಜಾನ್ಸ್ ಆಸ್ತಾನಾ , “ ಚೆನ್ನ ' , ' ಎಟೈಲ್ ' , 
“ ಲೊಬಾಮ್ ' ಆನಿ ಹೆರ್ ಲಿಖ್ ನಾಂವಾಂನಿ ಎ . ಟಿ . ಚಿಂ ಲಿಖಿತಾಂ ವ್ಹಾಳುನ್‌ಚ್ ಆಸ್ತಾಲಿಂ . 


ಜಾಣ್ವಾಯೆನ್ ಬಳಾಧಿಕ್ ರೂಕ್ ಎ.ಟಿ. ಲೋಬೊ ಜಾವಾಸ್‌ಲ್ಲೊ ತರೀ ತೊ 
ಕೆದಿಂಚ್ ಹರ್ದೆಂ ಫುಲವ್ ಹೆರಾಂಕ್ ಮಸ್ತುಂಕ್ ರಾವ್‌ಲ್ಲೊ ನಾ . ಸದಾಂಚ್ ತೊ 
ಖಾಲ್ಲೊ . ಟಿ . ಎಮ್ . ಎ . ಪೈ ಫೌಂಡೇಶನಾನ್ ಎ . ಟಿ , ಲೋಬೊಚ್ಯಾ ' ತುಂ ಬರೊ 
ಜಾ ' ಕಾದಂಬರಿಕ್ 1985 ಇಸ್ವಂತ್ ಅತ್ಯುತ್ತಮ್ ಪುಸ್ತಕ್ ಪುರಸ್ಕಾರ್ ದೀವ್ ಮಾನ್ 
ಕೆಲೊ . ಸನ್ಮಾನ್ ಘವ್ ತೊ ಮ್ಹಣಾಲೊ : ' ಅಸಲೆಂ ಇನಾಮ್ ಮ್ಹಾಕಾ ಮೆಳತ್ ಮ್ಹಣ್ 
ಹಾಂವೆಂ ಅಪೇಕ್ಷುಂಕ್ ನಾತಲ್ಲೆಂ . ಪತ್ರಾರ್ ಹಿ ಖಬರ್ ವಾಡ್ತಾನಾ ನಿಜಾಯ್ಕ ಹಾಂವ್ 
ವಿಜಿತ್ ಜಾಲ್ಲೆಂ . ಹಾಂವ್ ಕಾಂಯ್ ಸಪ್ಲೆಂತಾಗಾಯ್ ಮ್ಹಣ್ ಚಿಂತಿಲಾಗ್ಲೆಂ . 
ಮ್ಹಜ್ಯಾಚ್ ದೊಳ್ಯಾಂಕ್ ಹಾಂವ್ ಪಾತ್ಯೆನಾ ಜಾಲೊಂ . ತಾಚಿಂ ಖಾಲ್ಲಿಂ ಉತ್ರಾಂ ಹಿಂ . 


' ಹೆಲ್ಯಾ ದಿಸಾಂನಿ ಮ್ಹಾಕಾ ಸಾಹಿತ್ಯ ರಚುಂಕ್ ಮನ್‌ಚ್ ಯೇನಾ . ಮ್ಹಜಿ 
ಪತಿ ಅಂತಗ್ಗಿ , ಭುರ್ಗಿಂ ಅಂತಸ್ಲಿಂ , ತಾಂಚೆ ಸಂಗಿಂ ಮ್ಹಜೊ ಸಂತೊಸ್‌ಯಿ ಮೆಲಾ 

ಹಾಂವ್‌ಚ್ ದುಕೆಸ್ಟ್ ಆಸ್ತಾನಾ ಹೆರಾಂಕ್ ಹಾಂವ್ ಕಶೆಂ ಸಂತೊಸ್ ದೀಂವ್ ? ” 
ಅಶೆಂ ಆಪ್ಲಾಚಿ ಪತಿಣ್ ಸರಲ್ಲಾ ಉಪ್ರಾಂತ್ಸಾ ದಿಸಾಂನಿ ತಾಣೆ ಮ್ಹಳ್ಳೆಂ ಆಸಾ . 


1987 ಇಸ್ವಂತ್ ಮಂಗ್ಯುರಾ ಡೊನ್ ಬೊಸ್ಕೊ ಸಾಲಾಂತ್ ' ರಾಕೊ ' ಪತ್ರಾಚೊ 
ಪರ್ಗಟ್ ಸನ್ಮಾನ್ ತಾಕಾ ಲಾಬ್ಲೊ . ತಾಚ್ಯಾ ಲಾಂಬ್ ದೀಗ್ ' ವೇಳ್ ಘಡಿ ' ಕೃತಿಯೆಕ್ 
ತವಳ್ಳೋ ಉದ್ಯಮ್ ಮಂತ್ರಿ 
ಮಂತ್ರಿ ಜಾವಾಸ್‌ಲ್ಲಾ ಶ್ರೀ 

ಜೋರ್ಜ್ ಫೆರ್ನಾಂಡಿಸಾನ್ 
ಬೊಂಬಯ್ ಸನ್ಮಾನ್ ಕೆಲ್ಲೊ . ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ್ 1995-96 
ವರ್ಸಾ ಸಾಹಿತ್ಯ ಪ್ರಶಸ್ತಿ ದೀವ್ ತಾಕಾ ಸನ್ಮಾನ್ ಕೆಲಾ . ಗೊಂಯ್ ಸಾಹಿತ್ಯ 

ಅಕಾಡೆಮಿ , 
ಪುನವ್ ಪ್ರಕಾಶನ್ ಹಾಂಚೆ ಥಾವ್‌ಯ್ ತಾಕಾ ಪುರಸ್ಕಾರ್ , ಸನ್ಮಾನ್ ಲಾಬ್ಧಾತ್ . 


ಶ್ರೀ ಎ . ಟಿ . ಲೋಬೊನ್ ಫಕತ್ ಸಾಹಿತ್ಯ ಲಿಖುನ್ ಕೊಂಕ್ಲಿ ಮಾತೆಚಿ ಸೆವಾ ಕರುಂಕ್ 
ನಾ . ಕೊಂಕ್ಲಿ ಪತ್ರಾಂಚ್ಯಾ ವಿಕ್ರಾ ಖಾತೀರ್ ಬೊಂಬಯ್ ರಾತ್‌ದೀಸ್ ಮಳ್ಳೆಬರಿ 
ತೊ ವಾವುಲ್ಲಾ . ಪತ್ರಾಂಚಿಂ ಬಂಡಲಾಂ ಬ್ಲಾವಟ್ಸ್ ಪೇಪರ್ ಸೋಲಾಂಚ್ಯಾ ದಾರಾಂನಿ 
ಭೋಂಸ್ಲಾ . ಕೊಂಕ್ಲಿ ಪತ್ರಾಂ ಕುವೆಯ್ದಾಂತ್ ವಿಕ್ರಾಕ್ ಘಾಲುಂಕ್ ವಿಲೆವಾರಿ ಕೆಲ್ಲಿ ಪಯ್ಲಿ 

ಭಾವಾ ಮುಕಾಂತ್ , ಜಿ . ಎಮ್ . ಬಿ . ಲುದ್ರಿಗಾಚ್ಯಾ ' ಸುಕ್ - ದೂಕ್ ' 
ಆನಿ ಜೊ . ಸಾ . ಆರಿಸಾಚ್ಯಾ ' ಮಿತ್ರ ' ಪತ್ರಾ ಖಾತಿರ್‌ಯಿ ತಾಣೆ ಜಾಯ್ತಿಂ ಬರಯ್ತಾಂ . 
“ ದೇವ್ ದಿತಾ ' ಸಾಂಕಳ್ ಕಾಣಿ ' ಕಾಣಿಕ್ ' ಪತ್ರಾರ್ ಪ್ಲಾನ್ಯಾ . ಎ . ಟಿ . ಚ್ಯಾ ಎಕೆಕಾ 
ನಾಟಕಾಚಿಂ ಬೊಂಬಯ್ ಆನಿ ಮಂಗ್ಯುರಾಂತ್ ಜಾಯ್ತಿಂ ಪ್ರದರ್ಶನಾಂ ಚಲ್ಲಾಂತ್ . 


ತಾಣೆ , ಆಪ್ಲಾ 


ಶಿ 

ಶ್ರೀ ಎ . ಟಿ . ತವಳ್ ತವಳ್ ಏಕ್ ಉತರ್ ಮ್ಹಣಾಲೊ : ' ಹಾಂವ್ ಜತಾನಾಂಯ್ 
ಎಕ್ಸುರೊ , ಜಿವನಾಂತ್‌ಯಿ ಎಕ್ಸುರೊ , ಸರ್ವ್ ದೆವಾಚಿ ಖುಶಿ ' ಅಶೆಂ ತಾಚ್ಯಾ ಉದ್ಗಾರಾಂನಿ 
ಸರ್ ಎಕೆಕ್ ಕಾದಂಬರಿ ರುತಾ ಜಾತಾಲಿ . 1965 ವರ್ಸಾ ಸಪ್ಟೆಂಬರ್ ಮ್ಹಯ್ಯಾಂತ್ 
' ಪಯ್ಯಾರಿ ' ಪತ್ರಾರ್ ವೇಳ್ ಘಡಿ ಕಾದಂಬರಿಚಿ ಸುರ್ವಾತ್ ಜಾತಾನಾ ತಾಣೆಂ ಅಶೆಂ 
ಲಿಖ್ಲ್ಲೆಂ : ' ಸಬಾರ್ ತೇಂಪ್ ಥಾವ್ ಹಾಂವ್ ಮ್ಹಜ್ಯಾ ಆನಿ ಮ್ಹಜ್ಯಾ ಭಾಂವಾಂಚ್ಯಾ ಚಡ್ 
ಮೊಗಾಚೆ ವೆಕ್ತಿಕ್ ಮ್ಹಜೆ ಲಿಪ್ಲೆಚಿ ಏಕ್ ಕೃತಿ ಸಮರ್ಪಿಜೆ ಮಳ್ಳೆ ಆಲೊಚೆನೆರ್ ಆಸಲ್ಲೊಂ . 
ಪುಣ್ ತ್ಯಾ ವಿಶ್ಯಾಂತ್ ಹಾಂವೆಂ ಚಡ್ ಗುಮಾನ್ ಕರುಂಕ್ ನಾತಲ್ಲೆಂ . ಕಾರಣ್ ಸಮರ್ಪಣಾ 

ನಾ ಮ್ಹಣ್ ಹಾಂವ್ ಮ್ಹಾಕಾಚ್ ದುಬಾವಾಲೊಂ . ಆನಿ ಆತಾಂಯ್ ದುಬಾವ್ರಾಂ . ಪುಣ್ 
ವೇಳ್ ಧಾಂಪ್ತಾ - ಚಿಂತ್ನಾಂ ಆಯ್ತಾತ್ , ಚಿಂತಲ್ಲೆಂ ಫಾಲ್ಯಾಂ ಜಾಯ್ ವ ನಾ . ತ್ಯಾದೆಕುನ್ 
ಆಜಚ್ ಜೆಂ ಕಿತೆಂ ಮ್ಹಜೆ ಕಿರ್ಕೊಳ್ ಲಿಸ್ಟೆನ್ ಕರುಂಕ್ ಸಕ್ತಾಂ , ತೆಂ ಹಾಂವ್ ಮ್ಹಜೆ 

ತಿ ವ್ಯಕ್ತಿ ಜಾವಾಸಾ ಮ್ಹಜೆ ಆವಯ್ಲಿ ಆವಯ್ ಸಾತ್ ಜಣಾಂ ನಾತ್ರಾಂಚಿ ಮೊಗಾಳ್ 

